

మొదటి ముద్రణము
ప్రతులు ౧౦౦౦

హక్కులు రచయిత,
వెల ౨-౦-౦

ప్రకాశకుడు :
చర్ల గణపతిశాస్త్రి,
ఆర్షగ్రంథమాల,
సమీశగూడెము, విశాఖపట్నం. (౨. ౦.) పశ్చిమ గోదావరి జిల్లా.

అవంతి ముద్రాశాల,
రాజమహేంద్రవరము.

విశంబి
మామ పూర్ణిమ
౧౯౫౯

విషయ సూచిక

—३३३—

	పుట		పుట
బుద్ధుని జన్మ	౧	౨౦ బద్ధియుఁడు	౩౭
౨ బుద్ధుని బాల్యము	౨	౨౧ ధర్మ పరీక్ష	౪౨
౩ వివాహము-వైరాగ్యము	౩	౨౨ అనాథ పిండికుఁడు	౪౫
౪ ముసలివారు మొదలగు వారిని	౨౩	నిందాస్తుతులు - శీలము	౪౬
జూచుట.	౪	౨౪ ఆత్మ విచారణ	౪౮
౫ రాహుల జన్మ	౫	౨౫ ధర్మబోధ	౫౫
౬ గౌతముని యభినిష్క్రమణము	౬	౨౬ ప్రజాపతి గౌతమి	౫౬
౭ తపస్సు	౭	౨౭ సుదిన్నుఁడు	౫౮
౮ సుజాత వరమాన్నము పెట్టుట	౮	౨౮ సంగముఁడు బ్రాహ్మణుఁడు	౬౦
౯ జ్ఞానము పొందుట	౧౦	౨౯ బాహియుఁడు	౬౧
౧౦ నిర్వాణ మార్గము	౧౧	౩౦ మాతంగకన్య	౬౩
౧౧ ధర్మచక్ర ప్రవర్తనము	౧౨	౩౧ బ్రాహ్మణుఁడెవడు	౬౬
౧౨ యకుని సంన్యాస దీక్ష	౧౪	౩౨ ప్రోవృత్తిపాదుఁడు-సంజ్ఞ.	
౧౩ భద్రవర్గీయులు	౧౬	వ్యాకృతములు.	౬౯
౧౪ బింబిసారుఁడు-సారిపుత్రాదులు	౧౭	౩౩ త్రివిధ శరీరములు	౭౩
౧౫ పిప్పలీమాణకుఁడు-భద్రకాపిలా		౩౪ అనిర్వాచ్యములు	౭౭
యని.	౧౯	౩౫ కూటదంత బ్రాహ్మణుఁడు	౮౦
౧౬ గోపాలమాతకాత్యాయనుఁడు	౨౫	౩౬ సోణదంత బ్రాహ్మణుఁడు	౮౫
౧౭ శుద్ధోపనుఁడు - యశోధర	౨౭	౩౭ జీవకుఁడు	౮౯
౧౮ శాక్యానీ నందులు	౩౦	౩౮ ధనియకుంభకారిపుత్రుఁడు	౯౧
౧౯ రాహులుఁడు	౩౫	౩౯ సుదిన్నుఁడు	౯౩

	పుట		పుట
౪౭ విశాఖ	౯౪	౫౮ సారిపుత్ర మౌద్గల్యాయనుని	
౪౮ యుద్ధశాంతి-అనంతుడు	౧౦౦	నిర్వాణము.	౧౩౩
౪౯ చించామాణవిక	౧౦౨	౫౯ భగవానుని మహావరి నిర్వా	
౫౦ రోగి కుశ్రూష	౧౦౩	ణము.	౧౩౫
౫౧ పూర్వారామము	౧౦౪	౬౦ అస్థికలపై స్థూపనిర్వాణము	౧౩౮
౫౨ కొలామ జీత్రయులు	౧౦౫	౬౧ ప్రథమ సంగీతి	౧౩౯
౫౩ ఆలవకుడు	౧౦౮	౬౨ రెండవ సంగీతి	౧౩౯
౫౪ రాష్ట్రపాలుడు	౧౦౯	౬౩ మూడవ సంగీతి	౧౪౦
౫౫ కృకాగోతము	౧౧౨	౬౪ ఆచార్యవరంపర-ప్రచారము	౧౪౧
౫౬ బ్రాహ్మణ ధర్మము	౧౧౩	౬౫ త్రిపిటికలచన-సంగ్రహ	
౫౭ అంగుళిమారుడు	౧౧౫	వర్ణన.	౧౪౩
౫౮ ద్రోణుడు	౧౧౮	౬౬ బౌద్ధమత శాఖలు	౧౪౫
౫౯ జాతి ఆడుగకు-అచలము		సంఘాత వాదము	౧౪౫
అచలము.	౧౨౦	సంతాన వాదము	౧౪౬
౬౦ మల్లిక	౧౨౧	౬౭ బౌద్ధుల కొన్ని ముఖ్యమత	
౬౧ మఖాదేవుడు	౧౨౪	ములు.	౧౪౭
౬౨ దేవదత్తడు	౧౨౬	యానములు	౧౪౮
౬౩ అజాతశత్రువు	౧౨౮	దార్శనికులు	౧౪౯
౬౪ శ్రామణ్యఫలము	౧౩౧	౬౮ బౌద్ధజీత్రములు	౧౪౯
		౬౯ బౌద్ధ సాంకేతిక పదములు	౧౫౩

పూజ్య గాంధీ మహాత్మునికి



గ్రంథరచయిత :
చక్ర గణపతిశాస్త్రి.

-: స మ న్వ య ము :-

~~~~~

ప్రాచీనకాలమునుండి అనుస్యూతముగా వచ్చుచున్న ధర్మములు మాటలలోఁ జెప్పుకొనుచు వానిప్రకారము ఆచరింపక ప్రజలు భ్రష్టులగు చుండుటవలన ఆయా కాలములలో మహాత్ములు పుట్టి వానిని సరిదిద్ద యత్నించుచుందురు. ఆమహాత్ములు చెప్పి యాచరించినదానిలో పైపైకి వానిరూపములు వేఱుగా గనిపించినను వాని మూలరూపములు ఒకటే. మనుష్యులు సాధారణముగా ఆశకు వశులై తాము తప్పుపనులు చేయు చుందురు. ఆశచేఁ దప్పుపనులు చేయుచు అందులోనే సుఖము శుభము గలుగునని తలఁతురు. కాని వాస్తవమునకు ఆశలోఁ బడుటయే దుఃఖము నకు మూలమని తెలియలేకున్నారు. అందుచే ఆశను వదలుము అని ప్రపంచము పుట్టినదగ్గఱనుండి అందఱు మహాత్ములు చెప్పుచుచేయున్నారు. అజ్ఞానులైన ప్రజాసామాన్యులను కిది మనస్సున కెక్కదు. ఆమహాత్ములు మననము చేసి చెప్పినదే మతము అయినది. తమ దేశకాలవిధివిధానము అవగాహనముచేసికొని చెప్పిన మతప్రవక్తల మూలాశయములను గ్రహించలేక యామతముల బాహ్యరూపములనే చూచి సత్యాన్వేషణము చేయనివారికి దేశకాలభేదములలో నేర్పడిన మతములు భిన్నములుగను విరుద్ధములుగను దోచును. ఆ మతకర్తల యాశయములో సూక్ష్మమైన భేదములున్నను ఆచరణకు అవి యడ్డురావు. అసలు అది సరియైనమతమే యయినచో దానికి ఇతరమతముతో విరోధము రానేరాఁగూడదు. ఆశ వదలి ప్రేమతో నుండుటయే మతమునకు మూలము. మతముయొక్క మూలసూత్రములను జూడక పై పై విషయములను జూచి తమ మతసత్య ములను జూడకపోవుటచే ఆయా మతములవారు తమమతమే గొప్పదని గర్వించి యితరమతములవారితోఁ గలహించుచుఁ దమమతములలోనికి ఇతరమతములవారిని గలుప యత్నింతురు. ఇటువంటివారికిఁ దమ తమ

మతముల మూలాళయమేమో తెలియనేతెలియ వనవచ్చును. దేశకాలము లనుబట్టి ఆచారవ్యవహారములలోను దేశభాషలలోను ఏవైనఁ గొలఁది భేదములున్నను వానిని సమవ్యయవృష్టితోఁ బరికించి సరుమకొనవలసినదే కాని సమాశ్రయము సంపూర్ణము కలహము చేయరాదు.

పూర్వపు భారతములు రచించిన ధర్మశాస్త్రములలో వర్ణాశ్రమ విభాగము అంగీకరింపఁబడినది. దేవునిగూర్చియు ఆత్మనుగూర్చియు నిశ్చయము చేయఁబడినది. బుద్ధుడు వర్ణాశ్రమవిభాగమును అంగీకరింపలేదు. దేవుడు ఆత్మ అనునవి అవ్యాకృతములు (నిర్వచింపరానివి) అని చెప్పెను. వీరివిషయములో పూర్వములులభావమునకు బుద్ధుని యుపదేశములకు విరోధము పైకిఁ గన్పట్టునట్లు తోచుచున్నది. కాని లోతుగ ఆలోచించినచో వానికి అట్టిపరోధము లేకపోవుటయేగాక ఏకతయుఁ దోపక మానదు. పూర్వము ఋషులు మనుష్యులలో బ్రాహ్మణులు ఉత్తములని చెప్పిరి. మఱియును బ్రాహ్మణు లెవరు? ఎందుకువారు ఉత్తములైరి? అని ప్రశ్నించుకొని శమదమములు (అంతర్పహిరింద్రియనిగ్రహములు) గలవారె బ్రాహ్మణులు అనియు 'నకలైన నజాత్యాహి క్రియాభిర్బ్రాహ్మణోభవేత్' (భారతము)కులముదేతను జాతిచేతను బ్రాహ్మణుఁడుగాఁడు సత్కర్మలచేతనె బ్రాహ్మణుఁడగును అనియు చెప్పిరి. విప్రాజాం జ్ఞానతో జ్యైష్ఠ్యం (మనుస్మృతి) జ్ఞానమువల్లనే బ్రాహ్మణులకు శ్రేష్ఠత్వము గలుగుననియుఁ చెప్పిరి. మఱి వారు ఆశకులోఁబడి ధనములు పుచ్చుకొనరాదని "ప్రతిగ్రహరుచి ర్న స్యాత్" ధనములు ప్రతిగ్రహించుటయందు ఆసక్తిగలవాఁడయి యుండరాదనిరి. సరే పుచ్చుకొనునయ్యా వాడేమగును? అనఁగా "స్థిత్యర్థాదధికం గృహ్ణాన్ బ్రాహ్మణో యాత్యవో గతిం" శరీరమునిలఁబెట్టుకొనుట కంటె ఎక్కువ పుచ్చుకొన్నచో అధోగతి గలుగునని చెప్పిరి. దీనికిని బుద్ధుడు బ్రాహ్మణాది ధర్మములలో చెప్పినదానికిని భేదము కొందెమైననులేదు. నేఁడు సంఘములోనున్న వర్ణములు సరియైన వర్ణములు కాకపోవుటచేతనె

బుద్ధుఁడు వర్ణవ్యవస్థను ఖండించెను. పూర్వము ఋషులు చేసిన విభాగము జీవితవృత్తులనుబట్టి ధర్మప్రక్రియ విభజింపఁబడినది. బుద్ధునికాలమునకే వర్ణవ్యవస్థ పాడైనది. నేఁడు అసలు సంఘములో ఏవర్ణమునులేదు. అసలు వర్ణధర్మములోఁ బరార్థమై వారు చేయవలసిన వృత్తులు చెప్పఁబడెను. నేఁడు ఎవరో కొందఱువ్యక్తులను తప్పించినచో మిగిలినవారందఱు స్వార్థపరులే. పూర్వవర్ణములో స్వార్థపరత్వమునకుఁ జోడిలేదు. ఆర్థ కామములకు దాసులయిన లోకులు తలఁచునదే ధర్మముగా గ్రహింపవారు.

ఇంక ఆత్మసంగతి. ఆత్మనునమ్మినచో జన్మలను పుణ్యపాపఫలములను అనుభవించునది యేది యని ప్రశ్నించుకొని పూర్వులు ఆత్మను అంగీకరించిరి. బుద్ధుఁడు ఆత్మవిచారణలో భిన్నమతములను ప్రదర్శించి ఆత్మవాదమును ఈశ్వరవాదమును అవ్యాకృతముగా (చూ. ౩౭ పుట) స్పష్టముగా చెప్పరానిదిగా చెప్పెను. జన్మలను పుణ్యపాపములను అనుభవించుట యెట్లు అనుదాని కీ క్రింది విధముగా సమాధానము చెప్పఁబడెను. పాప పెరుగుగా మాటుటకై కావఁబడుట మొదలగు రూపములను పొందుచున్నవి. పెరుగు వెన్నగానగుటకు మఱింపఁ బడుచున్నది. ఇట్లే పుణ్యపాపములను జేసినజీవుఁడు తన తరువాతిరూపమును పొందును. పూర్వరూపము తరువాతిదానికిఁ గారణమగుచున్నది. ఇది జన్మజన్మాంతరములకును వర్తించును. ఇట్లు వారు చిత్తప్రవాహమును అంగీకరింతురు. ఇందులో నామములోనేగాని అసలువిషయములో ఎక్కువగా భేదము గానరాదు. స్రస్తుతము ధర్మాచరణము ముఖ్యమునువృష్టితో నగుణ నిర్గుణ శివతేజవాది వాదాది పరిహారమునకై ఈశ్వరవాదమునుగూడ బుద్ధుఁడు అవ్యాకృతమనెను. బుద్ధుఁడు స్వర్గాదిలోకములను అంగీకరించునట్లు గనిపించుచున్నది. పూర్వఋషులు మోక్షమునకు సమాధిని సాధనముగాఁ జెప్పిరి. బుద్ధుఁడు నిర్వాణమునకు ధ్యానమును జెప్పెను. ధ్యానము సమాధి యీ రెండును ఒకటే. బుద్ధుఁడుచెప్పిన భిక్షుధర్మములకు పూర్వులుచెప్పిన సంన్యాసధర్మములకు భేదము అంతగాఁ గనపట్టదు. విష్ణు-ముకత్సవైరాగ్య

బ్రహ్మచర్యములు సమానములే పోసి ఏమాత్రమైనను గొంతభేదమున్నదని యన్నను ఆవి సాంఖ్యచిరకములకు ప్రాచీనభక్తములకుఁ గలిగినంత మాత్రము భేదమే గలదు. లోకములోని సామాన్యజనులలోఁగల భావములను పురస్కరించుకొని మతములలో భేదమున్నదని కలహింపరాదు పూర్వాచార్యులలోఁగూడ మతఖండనములు లేకపోలేదు. కాని ఆవి వారి వారి కాలములలోఁగల అవర్తప్రాబల్యమును తగ్గించుటకై ఏర్పడినవిగా మనము తలంపవలయును. కనుకనే పురాణములలో బుద్ధుని దశమావతారముగాఁ దేర్చొనుట తటస్థించినది. శివతేకవులకు భేదము గలదని కలహించినవ్రజులు వివేకులుగా మనము గ్రహింపఁగలమా? ద్వైతాద్వైత విశిష్టాద్వైతమతములు అధికారిభేదములనుబట్టి గలిగినట్లే బౌద్ధాదిమతములును అధికారిభేదమునుబట్టి గలిగెనని మనము చెప్పుకొని సమన్వయించుకొని మనము వానిమూలములను ఆ యా కాలములలో ఆమహానుభావులెందుకు అట్లు చెప్పవలసినవచ్చినదో తెలిసికొని పరస్పరసహాయముగలిగి వారి వారి ధర్మములను చక్కఁగా గ్రహించి యాచరింపఁ బానుకొందుముగాక.

ఈ నా “బుద్ధభగవానుడు—జీవితసంఘటనలు” అనుగ్రంథము పూర్వపు త్రిపిటకములను ఆధారముచేసికొని వ్రాయఁబడినది. ఇందు ముఖ్యమైనసంఘటనలను ముఖ్యమయిన బుద్ధోపదేశములను వీలైనంత సమగ్రముగాఁ జేర్చిఁబడెను. త్రిపిటకములలో మహిమయును ప్రాధాన్యమీయఁబడినది. ఇది బుద్ధుని ఆశయములకు విరుద్ధమనుభావముతో అలౌకికసంఘటనలకు ప్రాధాన్యమీయక లౌకికమానవత్వమే యిందు ప్రదర్శింపఁబడినది.

అన్నివిధముల బౌద్ధమతమునుగూర్చి తెలుపుటకై క్షేత్ర, మతాది విషయములను దెల్పఁబడినవి. దీనిని సహృదయులు తగినరీతితో నాదరించి తగుఫలితమును పొందుదురుగాక యని యాశించుచున్నాను.

22-2-59. }  
అర్చగ్రంథమాల.)

ఇట్లు.  
చర్ల గణపతిశాస్త్రి.





# బుద్ధభగవానుడు - జీవితసంఘటనలు.

## ౧. బుద్ధుని జన్మ

జంబూద్వీపమున భారతవర్షమును దేశము గలదు. అందు మధ్య ప్రదేశమున ధీహారులో, దూర్పుగ కజంగలమును రాష్ట్రము గలదు. నేడది ధీహారులో సంఘాట జిల్లాలో 'కంకజోలు' అను పేర పిలువబడుచున్నది. అందు శాక్యవంశ రాజులు ప్రసిద్ధులు. శాక్యకులము సూర్యవంశీయుడైన ఇక్ష్వాకుని వంశములోని యొకశాఖ. శాకవృక్షములతో నిండిన నివాసములు గలవారై యుండుటచే వారు శాక్యలనబడిరి. ఆ కజంగలమును కుద్ధోడను, డను శాక్యవంశపురాజు పరిపాలించుచుండెను. అతనికి కపిలవస్తుపట్టణము రాజధానిగా నుండెను. అది కపిల మహాముని వాస్తువునందు (పట్టణము కొఱకు ఏర్పఱచఁబడినచోట) గట్టఁబడిన పురము గాన కపిలవస్తువనఁబడెను. అతనికి మహామాయ, ప్రజావతి అనునిద్దఱు ధార్యులు గలరు. ఆషాఢోత్సవములలో ఒకనాడు మహామాయ స్నానముచేసి పరిశుద్ధురాలై యువవానప్రతముపూని నిశ్చలమవస్సుతో రాత్రి నిదురించెను. రాత్రినమయమున ఆమె 'ఒక లెల్లనియేరుగు తనగర్భమును జొచ్చినట్లు' కల గనెను. ఆమెకు ఒక మహాపురుషుడు జనించునని బ్రాహ్మణులు స్వప్నఫలము చెప్పిరి. పిదప ఆమె గర్భవతి యయ్యెను. పదిమాసములు నిండినపిదప ఆమెకు తన పుట్టినింటికిఁ బోవవలయునని కోరిక గలిగినది. ఆమె కోరిక ప్రకారము కుద్ధోడనమహారాజు కపిలవస్తు పట్టణమునుండి యామె పుట్టినిల్లు దేవదహపట్టణమునకుఁ బంపెను. మహామాయ దేవదహపట్టణమునకుఁ బోవుచు మార్గమధ్యమున లుంబినియను శాలవనములో క్రీ. పూ. ౬౦౩ సంవత్సరమున వైశాఖ పూర్ణిమనాడు బుద్ధునిఁ గనినది. ఆ సమ



యముననే యా యా ప్రదేశములందు బుద్ధునికిఁగాఁబోవు భార్య యశోధర, సోఁకి చందకుఁడు, అమాత్యుఁడగు కాలశిబాయి, ఉత్తమగజము, కంధక మను గుఱ్ఱము, మహాబోధి వృక్షము ఉచ్చించెను. అనంతరము పరి వారము రెండు నగరములవారును కుమారుని తల్లిని దీసికొని కఃలవస్తు నగరముఁ జేరిరి.

పట్టోపసనకుఁ గుమారుఁడు కలగెనుని విని కాలదేవలుఁడను నామాంతరము గల యసికపహర్షి చూచుటకు వచ్చెను. రాజు కుమారు నిచే యునికి నమస్కారము చేయించెను. అసికపహర్షి చూచి యాశ్చర్య పడి “ఈ కుమారుఁడింటిలో నున్నచో మహా చక్రవర్తి యగును. ఇట్లు పీడినచో బుద్ధు డయి (మహాజ్ఞానియయి) సర్వప్రాణుల నుద్ధరించును” అని చెప్పెను.

కుమారుఁడు పుట్టిన కాలమున జనులు సకలసంపదలతో తులతూగు చుండిరి. ప్రజల గూర్కములు సిద్ధించుటచే తండ్రి తన కుమారునకు సిద్ధార్థుఁ డని పేరు పెట్టెను. సిద్ధార్థుఁడు పుట్టిన యేడవనాఁడు తల్లి మహామాయ తన సవత్తియగు ప్రజావతి గౌతమిచేతిలోఁ గుమారుని నప్పగించి పర లోకమున కేగెను. గౌతమి మొకిలోఁ బెరిగి క్రమముగాఁ గుమారుఁడు గౌతముఁడనఁబడెను.

## ౨. బుద్ధుని బాల్యము.

ఒకనాఁడు కుద్ధోపనుఁడు తొలకరికిముంచు ఒకటి తక్కువగా ఎని మిది వంతు నాగళ్ళతోఁ దొలము దున్నుచు హలోత్సవము ఏఱువాఁక పండుగు సాగించుచుండెను. అంతఃపురము కూడ ఉత్సవము చూచుటకు వచ్చెను. పరిచారికలు కుమారుని ఒక్కనిని ఒక చెట్టుక్రిందఁ గూర్పుండఁ బెట్టి యుత్సవములో మునిగియుండిరి. అపుడు సిద్ధార్థ కుమారుఁడు పద్మా

సనము పై చుకొని ధ్యానవిష్ణుగ్నుడయ్యెను. పరిచారిక లదిచూచి యబ్బుర పడి రాజునకుఁ జూపిరి.

క్రమముగ సిద్ధార్థుడు పదునాఱు సంవత్సరముల వాడయ్యెను. ఒకనాఁడు తోటలో విహరించుచు వాణము దెబ్బతిని క్రిందఁబడిన యొక హంసను జూచి దాని ప్రాణములు కాపాడెను. పినతండ్రికొడుకు దేవ దత్తుడు తన వాణముచేఁ బడిన యా హంసను దీసికొన వచ్చెను. అప్పుడు కొట్టినవానిదే హంస అని దేవదత్తుడన రక్షించినవానిదే అని గొతముఁ డనెను. చివరికి “రక్షించినవానిదేగాని కొట్టినవానిది గాదు హంస” అని న్యాయాధికారి యిచ్చిన తీర్పుచేత నిరాశుడై యప్పటినుండి సిద్ధార్థుని మీఁద దేవదత్తుడు ఆసూయ పెహించియుండెను.

### 3. వివాహము - వైరాగ్యము.

అది మొదలుకొని సిద్ధార్థుడు విరాగియై యుండ మొదలిడెను. శుద్ధోపనిషదాజు తన కొడుకు వైరాగ్యమును అనిరమహర్షి చెప్పిన భవిష్యవాణిని దలచుకొని తన కుమారునికి రాజ్యభోగాదులందుఁ గోరిక కలుగుటకై వివాహము చేయ నిశ్చయించి యొక యువాయము పన్నెను. ఒకరోజున రాజకుమారునిచే కన్యలకుఁ గానుకట్టింపఁజేసెను. ఆ కానుక లిచ్చునప్పుడు రాజకుమారుని చ్చిష్టి యొక కన్యపై లగ్నమగుట గని యాకన్య దేవదహమహారాజగు దండపాణి కుమార్తెయైన గోప యని తెలిసికొని యామెను దనకుమారునికి పెండ్లిచేసెను. గోపకు యశో ధర, మృగ్య, ఉత్పలవర్ణ అను నామములు గూడఁ గలవు. వివాహమైన నాఁటినుండి రాజకుమారుడు తన భార్యయందు మిగుల అనురాగము గల వాడైయుండెను. ఇట్లుండ ఒకదినమున సిద్ధార్థుడు తన తండ్రి నెలవు పొంది సమస్తాలంకార శోభితమగు కపిలవస్తు పట్టణమును జూడ రథ

మెక్కి- బయలుదేరెను. శుద్ధోదనుడు తన కుమారునకు దుఃఖకరదృశ్యములు గనిపింపకుండ నగరము నలంకరింపజేసి కట్టడిట్ట మొనర్చెను. సారికి భంవకుడు రథము నడపుచుండెను.

### ౪. ముసలివారు మొదలగువారిని చూచుట.

పైచివళమున దారిలో సిద్ధార్థునకు ఒకముసలివాడు కనబడెను. వానివంతుడు చూచిపోయియుండెను జుట్టు నెఱసినది. ఒడలు ముడతలుపడినవి. చేతితో నొకకట్ట పట్టుకొని వెళ్లుచుండెను. ముసలివానిని ఎప్పుడును జూడని సిద్ధార్థుడు భంవకుని నడిగెను. "సౌమ్యుడా! ఇతఁడెవడు? వీని జుట్టుకూడ మనజుట్టువలె లేదే" అపుడు సారిచి యిట్లనెను. "ఆయుష్మంతుడా, ఇతఁడు ముసలివాడు ఈ చిహ్నములు ముసలితనపు లక్షణములు. వడుచుచున్నములో ఇతఁడును మనవలె ఉన్నవాడే వయస్సు గడచినకొలది శరీరమిట్లు అయిపోయినది." ఇది విని సిద్ధార్థుడు వడఁకిపోయి "అయితే మనముగూడ ఇట్లు అయిపోవువారమేనా?" అని విచారముతో నడిగెను. "అవును అందఱును ఇట్లే అగుదురు" అని సారథి యనెను. ఇది విని వినుటతోడనే సిద్ధార్థుని మనస్సు దుఃఖములో మునిగిపోయెను. ఇంక నగరమును జూడఁజాలించి "రథమును ఇంటికి నడపు" మనెను.

ఇట్లే ఒకరోగిని, ఒకరవమును జూచి "తానును రోగియగుచున్నది, రవ ప్రాణములును పోయెడివే" యని సారథివలనఁ దెలిసికొని ముసలితనము, రోగములు, చావు రాకుండనుండు మహాయమేయని నిరంతరము విచారముతో నారోచింపఁ దొడఁగెను. "తాను ముసలివాడనగును నని తలంచుకొన్నప్పుడు వాడింక ఈ జీవితములో ఆనందిమెట్లు పొందఁగలడు? రోగములదే! దీక్షింపఁబడుచు పుట్టిన ప్రతివాడు చనిపోవవలసినదేనా? చావునుండి రప్పించుకొను మార్గము లేదా? ఓ మూర్ఖపు నరుడా! ఎంత ప్రయత్నఁబడియున్నావు. ఏదో యొక దినమున నీ శరీరము మట్టిలోఁ గలిసిపోవలసినదేయని నిశ్చయముగాఁ దెలిసియుండియు

నీవెంత యజ్ఞగ్రత్తగా నున్నావు. ఎంత మోహంబుఁడవై యున్నావు” అని విచారించుచు విరక్తుఁడై యుండెను.

ఇట్లు ఆలోచించుచు నొకనాఁడు ఆ నగరము మార్గమువెంబడి పోవు నొక సంన్యాసిని జూచెను. ఆ సంన్యాసినిజూచి యిట్లు సారథి నడిగెను.

“సౌమ్యుఁడా! ఇతఁడెవరు?”

“ఇతఁడు సంన్యాసి.” అని సారథి యనెను.

“ఇట్లు జాట్లు తీయించుకొని కాషాయబట్టలు గట్టుకొని తిరుగుచున్నాఁడేమి.”

“సంసారసుఖము ఆసారమని తెలిసికొని, శరీరములు నిత్యములు గావని గ్రహించి యన్నిటిని వదిలి భిక్షెచ్చుత్తితోఁ దిరుగుచున్నాఁడు.”

సిద్ధార్థునికిఁదాను గూడ సంన్యాసి గావలయునని తలఁపుగలిగెను. మునలితసము మొదలగువానినుండి ముక్తిపొందుట కీసంన్యాసము ఉపకరించునని తలపోసి యానాఁడే యిల్లువీడ నిశ్చయించుకొనెను.

## ౫. రా హు ల జ న్మ

ఆనాఁడే యశోధర యొక కుమారునిఁగనెను. నాటికి సిద్ధార్థునికి ఇరువది యేనిమిదేండ్లు నిండెను.

ఆవార్తవిని నన్ను మ్రొంగుటకు ఇంకొక రాహువు ఉదయించెనా “వీఁడు రాహులుఁడు” (రాహువును దీసికొని వచ్చినవాఁడు) అని సిద్ధార్థుఁడనుకొనెను.

తన కుమారుని నోట వెలువడిన “రాహులుఁడు” అను పేరునే తన మనుమనికి కుద్దోదనుఁడు పెట్టెను. మనుమఁడు కలిగినందులకు కుద్దోదనుఁడు పట్టణమంతయు ఆలంకరింపఁజేసెను. సిద్ధార్థుఁడు ఆ దినమే

యిట్లాపీడ విశ్వయించుకొనుచు మామూలు ప్రకారిము రథమెక్కి యుద్ధాన వనమునకుఁ బోవుచుండెను. ఆపుడు కృశాగోతమి యను క్షత్రియకన్య మేడమీచనుండి చూచి సిద్ధార్థుని సౌందర్యమును మెచ్చుకొనుచు ఇట్ల నెను. “అతల్లి పరమ శాంతురాలు, అతండ్రి పరమ శాంతుడు. ఆ స్త్రీ పరమ శాంతురాలు ఎవరికి యిటువంటివాడో” ఈమాటలువిని “ఏరాగా దులు శాంతించుటవలన హృదయము శాంతముకాగా తనకుదాను ఏవఁడు సైదువుగ నున్నాడో యట్టి పీడినిగన్న తల్లి పరమ శాంతురాలు, తండ్రి పరమ శాంతుడు, భార్య పరమ శాంతురాలు రాగాదులు శాంతిం చుటవలన మనుజుఁడు పరమశాంతుఁడగును” అని యీమె నాకుఁ బ్రియ ముపదేశించుచున్నదని తలఁచి యీమెకు గురుప్రీతిగా నొక ముత్యాల హారమును బంపెను. ఈసిద్ధార్థుఁడు ఈహారమును నాకుఁ ద్రేపి కాను కగా బంపెనని కృశాగోతమి యనుకొనెను.

## ౬. గౌతముని యభినిష్క్రమణము (ఇట్లు వీడుట)

ఆ నాటి రాత్రి యింటికి గౌతముడు ఆరోచనా నిమగ్నుడై నచ్చి కొలఁచినేపు మందముపైఁ బరుండెను. తమ నృత్యాదులు చూచి యానం దింపక పరుండియున్న రాజకుమారునిఁజూచి యతని కక్కఱలేని యీ నృత్యాదులవలనఁ బనియేమి” యని యెక్కడివాఁక్కిడనే నిమరించిరి కొలఁచి నేపటిలో మెలఁకువ రాగా రాజకుమారుడు ఆ స్త్రీ సమూహ మును జూచెను. ఒకతె గుట్టుపట్టు చుండెను. ఒకతె పండ్లు కొఱుకు చుండెను. ఒకతె నోటివెంబడి చొంగ కారుచుండెను కొందఱు వస్త్రములు జాతి వికృతముగనుండిరి ఇది చూచి, ఆ యంతఃపురమును శృశానముగఁ దలఁచి వెంటనే యిట్లాపీడి బయలుదేఱెను. ద్వారముకడనెయున్న తన సారథిని పంపకునిలేపి కంఠకమను గుట్టమును సిద్ధపఱపుమని చెప్పి చివరి సారి తనకుమారునిఁ జూడఁగోరి తన భార్య శయనాగారమునకు వెడలెను.

యశోధర తన శిశువు శిరస్సుపైని చేయియుంచి నిమరించుచుండెను. సిద్ధార్థుడు చివరిసారి కుమారుని నెత్తుకొని పోదలంచెను. కాని

తన భార్య చేయి తొలగించినచో ఆమె లేచును. శవప్రయాణమున కడ్డు కలుగును అని తలచి వెనుకకు మరలెను.

ఛందకుఁడు మఱుమాటాడలేక సిద్ధవతిని కంఠకమును గుఱ్ఱము నెక్కి “కంఠకమా ! ఈరాత్రి యిక్కడనుండి దాటింపుము నేను జ్ఞానము పొంది సమస్త ప్రజలను సకలవిధ ముఖములనుండి దాటింతును” అని యనుకొనుచు సిద్ధార్థుఁడు బయలు వెడలెను.

“ఇంతరాజ్యమును ఇట్టి భోగములను విడిచిపెట్టుచుంటినే. నే నొక గొప్ప చక్రవర్తిని గాఁబోవుచునుగదా” అని వెనుదిరుగఁ \* గోర్కెపొడ మెను. అంత సిద్ధార్థుఁడు ఆ కోర్కెను దోసివైచి తన నిశ్చయమును దృఢపఱచుకొని యటనుండి వెడలిపోయెను. రాజకుమారుని మాట కెను రాదిలేక ద్వారపాలకులు కోటగుమ్మమును దెఱచివైచిరి. ఆతఁడు మూఁడు రాజ్యములదాటి అనోమానదిదగ్గఱకు (గోరఖూరుజిల్లా) వచ్చెను. సిద్ధార్థుఁడు ఆ గుఱ్ఱముతోనే యొక్కమాటుగా ఆనదిని దాటెను. “నేను బుద్ధుఁడ నైనపిదపఁ దండ్రీగారిని దర్శింతును” అని తండ్రీకోఁ జెప్పుచుని చెప్పి సారథి ఛందకునిఁ బంపివైచెను. తన యజమానుని గమ్యస్థానము చేర్చి కంఠకము గుఱ్ఱముమేను విడిచెను. ఛందకుఁడు విచారముతోపాటు వెనుకకు మరలెను.

## 2. త ప స్సు

సిద్ధార్థుఁడు అనోమానది దగ్గరనున్న “అనూపియ” అను మామిడి తోటలో ఒక చారము దినములండి యటనుండి బింబిసాయని పట్టనమగు రాజగృహము చేరెను. ఆక్కడ భిక్షయెత్తి సరిపోయినది మాత్రమే గ్రహించి భుజింప మొనరిడెను. అదివఱకు బహురుచ్య పదార్థములను దిన్నవాఁడగుటచే ఆతనికి ఆ మామూలు భిక్ష రుచింపదయ్యెను. అప్పుడు

\* ఈ కోర్కెయే మారుఁడుగా వర్ణింపఁబడెను.

తనలోఁదానిట్లు తలంచుకొనుచు బోధించుకొన సాగెను. “ఓ సిద్ధార్థా! నీవు గొప్పకులములోఁ బుట్టి సుగంధయుక్తములు బహుమూల్యములునగు భోజనములు భుజించుచు నీవు ఒకసంన్యాసినిజూచి ‘ఏనాఁడు సంన్యాసి నై ఫిక్షయైత్తుకొని భుజింతునో’ అని తలచితివే ; ఇప్పుడాభిక్షను భుజించు నమము రాఁగా ఆభిక్షను భుజింపలేక విచారించుచుంటివా!” అని తన్నుఁ బ్రబోధించుకొని సంతృప్తితో భుజించెను.

ఈ సిద్ధార్థుని యాకారములను జూచి యారాజు బింబిసారుఁడు తన యైశ్వర్యమునిచ్చి తీసికొని సుఖింపుచునెను. “నాకీ యైశ్వర్యమునందుఁ గోర్కెలేదు. జ్ఞానము పొందుటకు బయలు దేటితిని” అని సిద్ధార్థుఁడ నెను. “అయితే బుద్ధుఁడ (జ్ఞాని) వయిన పిదప ఈరాజ్యమునకు ఎచ్చి నాకు జ్ఞాన ముపదేశింపుము” అని ప్రార్థించెను. “అట్లే వచ్చెదను” అని చెప్పి సిద్ధార్థుఁడటనుండి వెడలిపోయెను.

అట్లు పోవుచు ఉదృక్ రామపుత్రుఁడయిన యాలారకాలాముఁడను తపస్విదగ్గఱ నమాదిజ్ఞానమునుబొంది బుద్ధత్వమును బొందుట కదియును జాలవని తలచి యటనుండి గయకుఁబోయి గయాశీర్ష పర్వతమునగ్గఱ నిరంజనా (ఫల్గానది) నది తీరమున “ఉపవేళ” అనుచోట ఆయనంవత్ప రములు ఘోరతపస్సు చేసెను. అచట కొండిన్యఁడు మొదలగు భద్రవర్గి యబ్రాహ్మణు లైదుగురు అతని తపస్సున కాశ్చర్యపడి ‘ఇతఁడు ఇప్పుడే బుద్ధుఁడగునో’ లేవే బుద్ధుఁడగునో’ అను నానతో అతనికిఁ బరిచర్యచేయు చుండిరి. సిద్ధార్థుఁడు కొంతకాలము తిలతండులములతోడను, క్రమముగాఁ గేరంజంముతోడను శరీరయాత్ర గడపుచుఁ గఠోరతపస్సు చేసెను. అతని బంగారు కాంతిగల శరీరము శుష్కించి నల్లఁబడెను. ఎముకల ప్రోవుమాత్రమే మిగిలెను. కన్నులు గుంటలు పడెను. శ్వాసనుగూడ బంధించి ధ్యానముపూను నమయమున ఎక్కువబాధపొంది స్మృతితప్పి

క్రిందఁబడెను. అప్పుడొక గొల్లవాఁడు గోవులఁదోచుకొనివచ్చి పాచుపిడికి యతనినోటఁ బోసెను.

పిదప స్మృతిపొంది జ్ఞానము పొందుట కిది మార్గము గాదని తలఁచి కొంచెము కొంచెముగా ఆహారము గ్రహింపఁ దొడఁగెను. గ్రామములలోను బజారులలోను ఖిక్షను గైకొన సాగెను. ఇది చూచి యా సంన్యాసు లయమగురు “ఇతఁడు తపోఽభ్రష్టుఁడయ్యె” నని తలఁచి యతనిని పీడి వారాణసికిఁబోయిరి.

## ౮. సుజాత పరమాన్నము పెట్టుట.

ఆ సమయమున ఉరువేలకు దగ్గఱ సేనానియను గ్రామములో సేనాని లనఁబడు రైతు కుటుంబమునఁబుట్టిన సుజాత యను యువతి “నాకు మొగసిల్లవాఁడు పుట్టినచో లక్షలు ఖచ్చుచేసి నీకుఁ బూజింపఁ దును” అని ఒక వటవృక్షము దగ్గఱ దేవతను వ్రార్చిచెను. ఆమె ప్రార్థన నెఱవేఱినది. అప్పుడామె వైశాఖ పూర్ణిమనాఁడు పూజాకార్యము చేయఁ దలఁచి మొరట వేయి గోవులను యష్టిమధు వనములో మేపించి, ఆ వేయి గోవులపాలు అయిమవందల గోవులచేఁ ద్రాగించి, ఆ గోవులపాలు రెండవందల గోవులచేఁ ద్రాగించి యీ క్రమముగా డివరకుఁ బంచనాఱు గోవులపాలు ఎనిమిది యావులకుఁబోసి వైశాఖపూర్ణిమనాఁడు ఉదయమున ఆయావులపాలు పిడికించి యాపాలతో స్వయముగా కీరాన్నమును వండెను. పిదపఁ దనపరిచారిక పూర్ణతో “పోయి దేవస్థానమును శుభ్ర పఱచి త్వరగా రమ్ము” అని చెప్పెను. పూర్ణయును “మంచిది” అని యావటవృక్షము దగ్గఱకుఁబోయెను.

అప్పుడే సిద్ధార్థుఁడు “నేఁడే జ్ఞానముపొంది బుద్ధుఁడను గావల యును” అను దృఢ సంకల్పముతో నుండి ఖిక్షకాలముకొఱకు వేచి యా చెట్టుక్రిందనే కూర్చుండియుండెను. పూర్ణవచ్చి తూర్పుగఁజూచి సిద్ధార్థునిఁ



బరికించి “నేడె మాదేవతలు చెట్టునుండి దిగివచ్చిరి కాఁబోలును” అని తలచి తొందరగాఁబోయి యానంగతి సుజాతకుఁ దెలిపెను. అది విని సుజాత సంతోషముతోఁ బోయి దివ్యతేజముతో వెలుగు సిద్ధార్థునిఁజూచి దేవత వ్రసన్న మయ్యెనని తలచి సిద్ధార్థుని నమిపించి “దీనిని స్వీకరింపుడు” అని మ్రొక్కెను. “నాకోరిక నెఱవేఱివచ్చే నీకోరికయు నెఱవేఱుగాక” అని పల్కి సిద్ధార్థుని చేతి కాచింగరుపాత్ర నర్పించెను. అంత పాత్రను సిద్ధార్థుడు గ్రహించి నేరంజరానది యొడ్డుకుఁబోయి స్నానము చేసి యా మధురపాయసమును భుజించి యాకాశీపాత్రను నదిలోఁ బాఱవైచెను.

౯. జ్ఞానము పొందుట.

పిదప సుందరమగు కాలవనములో విహరించి సాయంకాలము బోధివృక్షముక్రిందఁ దృణములు పఱచుకొని తూర్పుదిక్కై బోధి వృక్షమును ఆనుకొని “నా శరీరము నశించిన నశించుగాక నాకు సంపూర్ణముగ జ్ఞానోదయము కావితే యీ యాసనమునుండి లేవను” అని దృఢ నిశ్చయముతో ఆసనము వైచుకొని తూర్పుదెను.

“నుదుకీ కష్టము సుఖముగా రాజ్యభోగములలోఁబడి యుండక” అని యాక చట్టన మనయించెను. కాని యాకని దృఢ ప్రతిజ్ఞముందు వెంటనే యా యాక నశించిపోయెను.

అతఁడు ఆచ్యుతప్రతిజ్ఞతో నుండఁగా నప్పుడు అతనికి జ్ఞానోదయ మయ్యెను. అంత వఱకు బుద్ధుడై జ్ఞానముచే బుద్ధభగవానుఁ డయ్యెను. అప్పు డతనినోట నీ పద్యములు వెలువడెను.

“ఈ దేహ గృహవిర్మాతన్, జాలజన్మముల నుండియున్  
గాంచక పర్వలెత్తితిన్, జన్మమెత్తుటె దుఃఖము  
నేడె యోగృహవిర్మాత : చూడఁబడితి

వీ గృహంబును మరల నిర్మింపలేవు  
చేతి పనిముట్లు చెడె గృహశిఖర మొకఁగె  
మనసు సంస్కారముల్ పోయె నఁజగఁగె దృష్ట" అని.

(ధర్మపదము ౧౫౩, ౧౫౪)

## ౧౦. నిర్వాణ మార్గము.

జ్ఞానోదయము కలిగిన పిమ్మట అట్లే నలువది తొమ్మిది దినములు ఆహారము లేకుండ సమాధియందుఁ గూర్చుండి దుద్ధఁడు వివాజానందమున శునిఁగి తేలుచుండెను. అప్పు డతఁడిట్లు మననము చేయఁ దొడఁగెను. "అవిద్యవల్ల సంస్కారము (మానసిక సంకల్పము) కలుగును. సంస్కారమువల్ల విజ్ఞానము (తద్విషయక జ్ఞానము) కలుగును. విజ్ఞానమువల్ల నామరూపములు, నామరూపములవల్ల ఆఱు ఆయతనములు (1 కన్ను, 2 చెవి, 3 ముక్కు, 4 నాలుక, 5. చర్మము, 6. మనసు) ఆయతనములవలన స్పర్శ (విషయేంద్రియ సంయోగము) స్పర్శవల్ల వేదన (సుఖదుఃఖాద్యనుభవము) వేదనవల్ల తృప్తి (ఆశ) తృప్తివల్ల ఉపాదానము (ఆసక్తి) ఉపాదానమువలన భవము (అవాగమనము = ఈ లోకమునకు వచ్చుట) భవమువల్ల జన్మ, జన్మవలన జరామరణ శోకాదులు కలుగును. విరాగమువలన అవిద్య నశించినచో సంస్కారము నశించును. సంస్కారము నశించినచో విజ్ఞానము నశించును. విజ్ఞానము నశించినచో నామరూపములు, నామరూపములు నశించినచో ఆఱు ఆయతనములు, ఆఱు ఆయతనములు నశించినచో స్పర్శము, స్పర్శము నశించినచో వేదన, వేదన నశించినచో తృప్తియు, తృప్తి నశించినచో ఉపాదానము, ఉపాదానము నశించినచో భవము, భవము నశించినచో జన్మము, జన్మము నశించినచో జరామరణ శోకాదులు నశించును." అని మననముచేసి తెలిసికొని యాననమునుండి లేచి యీ ధర్మమును ప్రబోధించి జనులను జరామరణ

దుఃఖాదులనుండి విముక్తి పొందించుటకు బుద్ధభగవానుడు వారాణసివైపు బయలు దేడెను. ప్రజలు కాచుభోగములలో మునిగిపోకుండను, శరీరము కుష్కింపజేసి యత్యంతము కష్టము పొందకుండగను మధ్యమార్గము నవలంబింపఁ బ్రచారము చేయుటకై బుద్ధభగవానుడు అనేక గ్రామముల వెంటచి పోవుచు నిర్వాణ జ్ఞానమును బోధింపఁదొడగెను.

### ౧౧. ధర్మచక్రప్రవర్తనము.

పిదప బుద్ధభగవానుడు బోధలు చేయుచు గ్రమముగా వారాణసి యందలి ఋషివరస మృగదాసము (సారనాథు) వద్దకు వచ్చెను. అప్పుడు అక్కడనున్న పంచవర్గీయ బ్రాహ్మణులు గౌతముబుద్ధునిజూచి “ఓహో ఆ సాధనాశ్రమ్యుడగు సిద్ధార్థుఁ డిదిగో ఇటు వచ్చుచున్నాడు. చున మితనికి మ్రొక్కురాను. నిల్పుండి యెదురుగాఁబోయి యతని పాత్రయు దుస్తులు పుచ్చుకొనఁబనిలేదు. ఇటు ఒక ఆశ్రమము మాత్రము వేయునము. అతని కిష్టమున్నచోఁ గూర్చుండును” అని అనుకొనిరి.

బుద్ధభగవానుడు దగ్గఱకు రాగానే తాము అనుకొనిన ప్రకారము విలువఁజాలకపోయిరి. అందులో నొకఁడు పోయి పాత్రయు దుస్తులు పుచ్చుకొనెను. ఒకఁడు ఆననము పఱచెను. ఒకఁడు పాద్యమిచ్చెను. ఒకఁడు కాళ్ళదగ్గఱ ఒక పీటవైచెను. మఱొకఁడు కాళ్లు దోముకొను సాధ సము తెచ్చియిచ్చెను. అప్పుడు బుద్ధభగవానుడు పీటపైని గూర్చుండి కాళ్ళు కడుగుకొనెను. ఆ సమయమున ఆ బ్రాహ్మణులు బుద్ధునిజూచి “అయుష్మంతుఁడా!” అని సంబోధింపఁ దొడగిరి.

అప్పుడు బుద్ధభగవానుడు వారితో నిల్లనియెను. “భిక్షులారా! తథాగతుని పేరుపెట్టిగాని ఆయుష్మంతుఁడా! (ఇది సామాన్యులను బిలుచు పేరు.) అనిగాని పిలువకుడు. ఇతఁడు బుద్ధుడైనాడు. ఇటు చెవియొగ్గి వినుడు. నేను పొందిన యమృతమును మీకొపఁగుచున్నాను.

ఉపదేశించుచున్నాను. ఈ యుపదేశము ప్రకారము మీరు ఆచరించినయెడల దేనికై కులపుత్రులు ఇట్లుదాకిట్లు విడిచి సంన్యాసులగుచున్నారో యట్టి యనుత్తమమైన బ్రహ్మచర్య ఫలమును ఈ జన్మయందే శీఘ్రముగనే సాధింపఁగలిగిరి. అట్లుచేసికొని లాభమొందెను” అప్పుడు ఆ భిక్షువులెట్లునిరి. “ఓ గౌతమా ! ఆ తపస్సాధనలో భ్రష్టుడవై గ్రామముల వెంటి తిరిగితివి గదా. ఎట్లు ఆర్యజ్ఞాన దర్శనములోని పరాకాష్ఠను, ఉత్తమ మానవధర్మమును బొందఁగలుగుచువు.”

“భిక్షులారా ! తథాగతుడు సాధనాభ్రష్టుడు కాలేదు. నేటి కింతకు బుద్ధుడైనాడు. ఇంతకు పూర్వమెన్నఁదైన మీకిట్లు చెప్పితివా ?”

“భగవానుడా ! చెప్పలేదు”

“ఓ భిక్షులారా ! నేను కనుగొన్న యమృతమును మీరును గ్రహించి తరింపుడు”

అప్పుడా భిక్షులు బుద్ధునియందు విశ్వాసముంచి యా యుపదేశమును గ్రహింప నిష్ఠపడిరి.

“ఓ భిక్షులారా ! మీనులు పాదురులు అనార్యులు సేవించు కామ వాసనలలోఁబడి కామసుఖములలో మునిగియుండుట, అనార్యులు సేవించు దుఃఖమయమైన కాయక్షేపమును గలిగించు నుపవాసాది కఠోర తపస్సులలోఁబడి యుండుట యను నీ అతిప్రవర్తనలలో నడవరాదు. బుద్ధుఁ డీయతిప్రవర్తనలలోఁబడక మధ్యమార్గమును గనుఁగొనెను. అది కన్ను తెఱచునది. జ్ఞానమిచ్చునది. శాంతిగూర్చునది. నిర్వాణ మొనఁగు నది. ఆ మధ్యమార్గమె యచ్చాంగిక మార్గము. ౧ సమ్యక్ (= చక్కని) దృష్టి. ౨ సమ్యక్సంకల్పము. ౩ సమ్యగ్వచనము. ౪ సమ్యక్కర్మ. ౫ సమ్యగ్గీవిక, ౬ సమ్యక్ప్రయత్నము, ౭ సమ్యక్స్మృతి, ౮ సమ్యక్సమాధి ఇదియే మధ్యమార్గము (౧) జన్మమెత్తుట దుఃఖము. ముసలి తనము దుఃఖము, చావుదుఃఖము, అప్రియవస్తువులలోఁ గలియుట

దుఃఖము, ప్రియవస్తువులతో నెడఁబాటు దుఃఖము. కోరినది లభింపక పోవుట దుఃఖము ఇవి యుత్తమసత్యములు (౨) ఈ దుఃఖములకుఁ గారణములైన జన్మతృష్ణ, కామతృష్ణ, విభవతృష్ణ ఈ మూఁడును సత్యములై (౩) ఆ దుఃఖముల నిరోధించుటయు సత్యమే. (౪) సమ్యగృప్తి మొదలగు ఆష్టాంగములు ఆ దుఃఖములను నశింపఁజేయు సాధనములు సత్యములై. ఈ నాలుగును ఉత్తమ సత్యములు. ఓ భిక్షువులారా! ఇదివఱకెన్నఁడు పినది యీ ధర్మములలో నా కన్ను తెఱచుకొన్నది. ప్రజ్ఞ యుదయించినది. విద్య యుత్పన్నమైనది. ఇదివఱకు ఇవి కనలేదు. వినలేదు. తెలిసికొనలేదు. ఈ విధముగా జ్ఞానోదయమైనది " అని బుద్ధభగవానుడు చెప్పగా ఆ పంచపర్గియ భిక్షువులు బుద్ధభగవానుని యుపదేశమును విని సంతోషముతో "భగవానుడా! మాకు ధర్మదీక్ష యిచ్చెవరుగాక" అనిరి. "భిక్షులారా! రండు, ధర్మము చక్కగా వ్యాఖ్యాతమైనది. చక్కఁగ దుఃఖములను క్షయింపఁజేసికొనుటకు బ్రహ్మచర్యము పాలింపుఁడు" అని చెప్పి వారికి దీక్ష యిచ్చెను.

### ౧౨. యశుని సంన్యాసదీక్ష.

కలీనుఁడగు యశుఁడు వారాణసిలోని యొక వైశ్యుని కుమారుఁడు. అతనికి హేమంతముతువునకొక మేడ, గీష్మముతువునకొక మేడ, వర్షాముతువునకొక మేడ ఇట్లు మూఁడు మేడలు గలవు. అతఁడు వర్షాకాలము నాలుగు నెలలు, వర్షాముతువు మేడలో స్త్రీలు గీతనర్తనాదులతో సేవించుచుండ మేడనుండి క్రిందకుఁ దిగకయే విహరించుచుండెను.

ఒకనాఁడు యశునికి విద్ర మెలఁకువ వచ్చెను. రాత్రి యంతయు ఆక్కడ దీపము వెలుఁగుచుండెను. అప్పుడతఁడు ఆక్కడ నిద్రించు తన పరివారమువైపు దృష్టి విగిడించెను. ఒకతె యొదిలో వీణ వదియున్నది. ఒకతె మెదదగ్గల మద్దెలయున్నది. ఒకస్త్రీ కేశములు చెల్లాచెదిరై యుండెను.

ఒక వనిత నోటినుండి చొంగ కాటుచుండెను. ఒక కాంత గుఱ్ఱపెట్టుచుండెను.

ఇది యంతయు అతనికి ఒక శృణానముగఁ గనుపట్టెను అంత అతనికి అసహ్యము గలిగినది. మనస్సున వైరాగ్యము అంకురించెను. “అయ్యో! దుఃఖితుఁడను. పీడితుఁడను” అని యశుని నోటినుండి వెడలెను.

అప్పుడు యశుఁడు బంగారు పాచుకలు తొడుగుగొని యింటి తలుపు తెరిచుకొని నగరము వెలుపలకు నడచెను. ఋషివతనమందలి మృగ దావము (కాశీదగ్గరనున్న సారవాహము) వైపు నడచెను.

ఆ సమయమున రాత్రి వేకువవేళ లేచి బుద్ధభగవానుఁడు అబ్బ బయట నిటునటు తిరుగుచుండెను. దూరమునుండి యశుఁడు వచ్చుచుండుట బుద్ధభగవానుఁడు చూచి తిరుగుటమాని పఱచిన యాసనముపైని గూర్చుండెను.

అప్పుడు యశుఁడు భగవానుని సమీపించి “అయ్యో! దుఃఖితుఁడను. పీడితుఁడను” అనెను.

“యశుఁడా! మేము దుఃఖితులము మేము పీడారహితులము” అని భగవానుఁడనియె.

యశుఁడు ఆ మాటలు విని సంతోషముతోఁ బ్రసన్నచిత్తుడై బంగారు పాచుకలు విడిచి భగవానుని దగ్గఱకుఁ బోయి నమస్కరించి ఒక ప్రక్కఁ గూర్చుండెను.

అప్పుడు బుద్ధభగవానుఁడు కామవాసనల చుష్పరిణామమునుగూర్చి. విష్కామత్వ మహిమనుగూర్చి. జరామరణాది దుఃఖములకు మూలమగు కామమునుగూర్చి. ప్రపంచ నశ్వరత్వమునుగూర్చి నిర్మల నిత్య నిర్వాణానందమును గూర్చి యుపదేశించెను.

ఇది వినఁగా యశునికి నిర్మలమైన ధర్మచక్షువు ఉదయించెను. బుద్ధభగవానుఁడు యశునికి దీక్ష యిచ్చెను.

మఱునాఁడు యశునిగానక వాని తల్లిదండ్రులు బుద్ధుని సమీపించి యశుని దీక్షసంగతి విని బుద్ధుని యుపదేశముచే వారును దీక్ష గైకొనిరి.

\* \* \* \*

### ౧౮. భద్ర వర్గీయులు.

బుద్ధభగవానుఁడు వారాణసిలో స్వేచ్ఛగ విహరించి, యఱువది మంది ఛిక్షువులను ధర్మోపదేశమునకై యా యా దేశములకుఁ బంపి యుడువేఱి (నేటి బుద్ధగయ) వైపు తిరుగఁదలంచి యటు బయలుదేఱెను.

బుద్ధ భగవానుఁడు మార్గమునుండి తొలఁగి యొక వనములో ఒక చెట్టుక్రిందకుఁబోయి కూర్చుండెను.

ఆ వనయమున ముప్పదిమంది మిత్రులు భద్రవర్గీయు లనువారు తమతమ కాంతలతోఁగూడి యా వనములోనే విహరించుచుండిరి. వారిలో ఒకనికి భార్యలేదు. వారు వానికై యొక వేశ్యను గొనితెచ్చిరి. ఆ భద్రవర్గీయులందఱు మత్తులోఁబడి యొడలు తెలియని స్థితిలోఁబడి యుండఁగా నా వేశ్య వారి భూషణము లన్నిటిని దొంగిలించుకొని పాటి పోయెను.

వారందఱు ఆ వేశ్యను వెదకుచుఁ జెట్టుక్రిందఁ గూర్చుండియున్న భగవానునిఁజూచి యటకుఁబోయి యిట్లనిరి.

“అయ్యా : ఇట నే ప్రీతైనను జూచితిరా”

“నాయనారా : మీకు ప్రీతోఁ బనేమి” అని బుద్ధుఁ డనెను. అప్పుడు వారు జరిగిన సంగతి చెప్పిరి.

“అయితే నాయనలారా : మీ రేమనుకొనుచున్నారు మీరు ఏదో యొక స్త్రీని వెదకుట మంచిదా ? మిమ్ములను వెదకు కొనుట మంచిదా ? ఏది యుత్తమమైనది.”

“ఓయి భగవానుడా, మమ్ములను వెదకుకొనుటయే మంచిది, ఇదే యుత్తమమైనది.”

“అయితే నాయనలారా : కూర్చుండుడు. నేను మీకు భక్తమును ఒనదేశింతును.”

“మంచిది భగవానుడా” అని యా భద్రవర్గీయులు భగవానునికి సమస్కరించి యొక ప్రక్కఁ గూర్చుండిరి.

అప్పుడు బుద్ధుడు వారికి జూమరవాది ముఖములకు మూలమగు రాగద్వేషాదులను వానినుండి తప్పించుకొను నిష్కామమార్గమును నిర్వాణమును బోధించెను.

అప్పుడు వారిట్లనిరి “అయ్యా, మీ వేతితో మాకు దీక్ష యొనఁ గుదురుగాక.”

“నరే” అని బుద్ధభగవానుడు వారికి దీక్ష యిచ్చెను.

\* \* \* \*

### ౧౫. బింబిసారుడు - సారిపుత్రాదులు.

బుద్ధభగవానుడు సంచరించుచు ఉరువేలలోని జటాధారులైన యురువేల కాశ్యపునికి, నదీకాశ్యపునికి, గయాకాశ్యపునికి దీక్షయొరగి ఆ కాశ్యపులు ముగ్గురును వేయిమంది భిక్షువులును తన్ను అనుసరించుచుండ బింబిసారుని కిచ్చిన మాటప్రకారము రాజగృహమునకు జేరెను

దారిలో ఒక మేఁకల మందను దోలుకొనుచు ఒక గొల్లవాడు పోవుచుండెను. అందు ఒక మేఁకపిల్ల తాయితగిలి కుంటుచు నడవలేక



మెల్లగాఁ జోవుచుండెను. దానిని మందతోపాటు పోవుటకు గొల్లవాడు కొట్టుచుఁ దోలుచుండెను.

అది చూచి బుద్ధభగవానుడు ఆ మేకపిల్లను దన భుజములపై నెక్కించికొని గొల్లవానితో నిట్లనియెను. “ఓ సౌమ్యుడా! ఈ మందను ఎక్కడికిఁ దోలుకొని పోవుచుంటివి”

“అయ్యా! బింబిసారుని యింటికి” అని యతఁడనెను.

“ఇన్ని మేకలు ఆ రాజునకు ఎందుకు”

“అయ్యా! అక్కడ మహారాజుగారిక యజ్ఞము చేయుచున్నారు. అక్కడ వీటిని బలియిచ్చెదరట”

“అయ్యో! ఎంత యజ్ఞానము.” అని వయకుచు బుద్ధభగవానుడు బింబిసారుని యింటిని సమీపించెను. లోపల ఋత్విక్కులు మంత్రములు చదువుచుండిరి. బింబిసారుడు అగ్నిలో ఆహుతులు అర్పించుచుండెను. బుద్ధభగవానుడు భుజముమీద మేకపిల్లతో లోనికిఁ బ్రవేశించెను.

“ఓ రాజా! ఈ నన్నాహమంతయు నెందులకు”

“స్వర్గాదులు పొందుటకు”

“రాజా! నోరులేని యీ జంతువులను జంపినందుచేతనే స్వర్గాదులు వచ్చినచో నోరు వాయిగల నన్ను బలియిచ్చినచో ఇంకను ఎక్కువ ఫలములు గలుగునుగదా, కాన నన్ను బలిగొని యీ పశువులను వదులుము” అనెను.

అంత బింబిసారుడు అతనిని గుర్తుపట్టి మహాజ్ఞానమును బొంది తనకిచ్చిన మాటప్రకారము వచ్చిన సిద్ధార్థుని బుద్ధభగవానునిగాఁ దెలిసికొని యీ పశుయజ్ఞమును చాలించి వాని నన్నిటిని విడిపించి ధర్మోపదేశము చేయ నిట్లు బుద్ధుని వేదెను.

“భగవానుడా, ఎన్నడు నా దేశమునకు బుద్ధుడవై వచ్చి మమ్ము ధన్యమొనరింతువో యను కోరికతో నుంటిని. నేటికది తీజినది ధన్యుడను. నాకు ధర్మోపదేశము చేసి దీక్ష యొసఁగుదురుగాక” అనెను.

“సరే మంచిది” అని బుద్ధభగవానుడు ధర్మోపదేశముచేసి దీక్ష యిచ్చి అతని యాతిభ్యము గ్రహించెను. అంత బింబిసారుడు పట్టనము నకు అంగదూరము అంత దగ్గఱగాకుండ నొక రమ్యమైన ప్రదేశమున ఆ బుద్ధసంఘమునకు ఒక విహారమును (భిక్షువులుండు వివాసగృహమును) నిర్మింపఁజేసెను.

ఆ రాజగృహములో నుండు సమయమున సారిపుత్రుడు మౌద్గల్యాయనుడు అనువారియవలె బుద్ధభగవానుని పునతను ఆశ్వజీతునివలనఁ దెలిసికొని గురువగు సంజయ పరివ్రాజకుడు వలదనుచున్నను తన శిష్యులతో వచ్చి బుద్ధభగవానునిదగ్గఱ శిరస్సు వంచి ప్రవ్రజ్యను ఉపసంపదను గ్రహించిరి.

\* \* \* \*

౧౬. పిప్పలీ మాణవకుడు - భద్ర కాపిలాయని.

పిప్పలీ మాణవకుడు మగధదేశమందలి మహాతీర్థ బ్రాహ్మణుల గ్రామములో నివసించు కపిల బ్రాహ్మణుని కుమారుడు. భద్రకాపిలాయని మద్రదేశమందలి సాగల నగరములో నివసించు కౌశిక గోత్రుడగు నొక బ్రాహ్మణుని కుమార్తె. పిప్పలీ మాణవకునికి ఇరువది యేండ్లును. భద్ర కాపిలాయనికి పదునాఱు ఏండ్లును వచ్చెను.

“అబ్బాయీ! నీకు వయస్సు వచ్చినది, పెండ్లిచేసికొని మన వంశమును నిలుపుము” అని వాని తల్లిదండ్రులు తొందరపెట్టిరి.

“నా చెవిలో ఇట్టిమాట వేయకుండు. మీరున్నంతవఱకు మీకు సేవ చేయుదును. పిదప సంన్యాసి నగుచును” అని పిప్పలీమాణవకుండు వారితో ననెను.

కొంతకాలమైన పిదపఁ దలిదండ్రులు కుమారునికి మరలఁ జెప్పరి ఆతఁడు మరల వలదనెను. పిదప వానితల్లి పదేపదే చెప్పఁచొడఁగెను. అప్పుడామాణవకుండు తల్లికిఁ దెలియఁజెప్పఁదలఁచి కంసాలిచే ఒక చక్కని శ్రీ బొమ్మను బంగారముతోఁ దయారుచేయించి “అమ్మా ! ఇటు వంటి యందముగల శ్రీ లభించినచోఁ బెండ్లిచేసికొందును” అని చెప్పెను.

ఆ మాణవకునితల్లి పండితురాలు. “నా కుమారుండు పుణ్యాత్ముండు. ఇదివఱలో ఇతఁడు దానధర్మములు చేసియుండును. తప్పక యితనికి ఇట్టి యావముగల శ్రీ దొరకకమానను” అని యామె తలఁచి ఖనమండ్రు బ్రాహ్మణులను దిలిచి వారికి వలయు ధనమొసఁగి “మనకు జాతిలోను గోత్రములోను భోగములోను అనుకూలమైన యిట్టి యందముగల శ్రీని జూచి పెండ్లి ఖాయపఱచి నమ్మకమునకై యీ బొమ్మను వారిదగ్గఱనుంచి గలడు” అని వారిని బంపెను.

వారును బయలుదేరి దేశములు తిరుగుచు మద్రదేశము సాగల నగరమునకు వచ్చి యా స్రతిమను శ్రీలు స్నానముచేసి వచ్చిపోవుచోట ఒక గట్టుమీద నుంచి యొక ప్రక్కఁ గూర్చుండిరి. అప్పుడుభద్రయొక్క పరిచారిక భద్రను స్నానము చేయించి యింటికిఁ బంపి తిరుగఁ దాను స్నానముచేయుటకు రేపునకు వచ్చెను. అక్కడి బంగారు బొమ్మను జూచి “ఇదియేమే మరల వచ్చి యిక్కడ నిలుచుంటివి” అని యీ బొమ్మ వీపుపైని చేతితోఁ దట్టెను. అప్పుడు ఆమెకు ‘అది బంగారుబొమ్మ’ అని తెలిసెను. ‘ఈమె నా యజమానురాలు అనుకొన్నాను. ఇది మా యజమానురాలి బట్ట దుడుకు చాఁతలిదానివలెఁగూడ లేదు’ అనెను. అప్పుడా బ్రాహ్మణులు ఆమెను చుట్టముట్టి “మీ యజమానురాలు ఇట్లుండునా ?” అనిరి.

“ఈ బొమ్మవలెనా : ఈ బొమ్మకంటె వందరెట్లు, వేయిరెట్లు, లక్షరెట్లు అందమైనది. ఇంటిలో ఆమెయున్నచో దీపమక్కఱలేదు. ఆమె కాంతికిఁ జీకటి పారిపోవలసినదే.”

“ఓహో అలాగునా ?” అని యా బొమ్మను దీసికొని యా పరిచారికతోఁగూడ ఆ కౌశిక్ గోత్ర బ్రాహ్మణుని యింటికిఁబోయి తాము వచ్చిన పని యా బ్రాహ్మణునికిఁ జెప్పి ఆ బ్రాహ్మణుఁడును చారిని గౌరవించి తన యంగీకారమును చెలిపెను. అంతట నా బ్రాహ్మణులు “కన్య దొరికినది” యని యక్కడనుండి కబురంపిరి.

“అట్టి కన్య వారకని తలచి యట్లు చేసెడిని. ‘కన్య దొరికిన’ దని వారు తెలుపుచున్నారు. నాకు వలసని జాబు వ్రాయుచును” అని యాలోచించి పిప్పలీమాణవకుఁడు రహస్యముగా “భద్రా : నీ జాతి గోత్రములకు భోగమునకుఁ దగిన యిల్లు వెదకికొనుము. నేనిల్లు విడచి సంన్యాసింపగుచును. తరువాత మిఁఖవడవలసి వచ్చును” అని యొకజాబు భద్రకుఁ ఁంపెను. ఆ భద్రయును ‘నన్నీయువకునికిఁ జెండ్లి చేయఁదలచి యున్నారు,’ అని తెలిసికొని రహస్యముగా “అర్యపుత్ర : నీ జాతిగోత్రము లకు భోగములకుఁ దగిన యిల్లు వెదకికొనుము నే నిల్లువిడచి సంన్యాసిని నగుదును. పదవఁ బశ్చాత్తాప పడవలసినవచ్చును” అని యొక జాబు వ్రాసి మాణవకునికిఁ ఁంపెను.

ఆ యిద్దఱు వార్తాహరులు చారిలోఁ గలసికొనిరి. వారిద్దఱు ఆ జాబులు చదివి “నీమి యీ పిల్లల పని” యని తలచి యా జాబులు చింపివైచి మరల అనుకూలముగ అంగీకరించినట్లు జాబులు వ్రాసి వారికి అందించిరి. వారి బంధువులు దీనికి సంతసించిరి. ఈ విధముగా వారిరువురకుఁ జెండ్లి జరిగినది.

ఆ దినముననే పిప్పలీమాణవకుడు భద్రయు రెండు పూలమాలలు గ్రుచ్చించి మంచముమీద మధ్యగానుంచిరి మాణవకుడు కుడివైపు నుండి భద్ర ఎడమవైపునుండి యామంచమెక్కి పరుండిరి. ఒకరినొకరు రాకుడురేమోయను భయముతో రాత్రియంతయు నిద్రింపకయెయుండిరి. పగలు ఒకరినొకరు విలాసముగఁ జూచుటగాని నవ్వుటగాని లేదు. ఈ విభిన్నమగు సంసారసుఖమున లిప్తులుగాకుండనే తల్లిదండ్రులు జీవించినంత కాలము గడపిరి.

తల్లిదండ్రులు పోఁగానే కుటుంబ బారము నెత్తిపైని బడినది. మాణవకునిదగ్గఱ చాల సంపదయుండెను. యజువది పాతర్ల దాన్యము సంధ్రెండు యోజనములవఱకు వ్యాపించిన పొలములు అనూరాధ పుర మువంటి పడునాలుగు చాపగ్రామములు, పడునాలుగు ఏనుఁగు గుంపులు, పడునాలుగు గుఱ్ఱముల గుంపులు, పడునాలుగు రథసంఘములు గలవు. అతఁడొక నాఁడు గుఱ్ఱమెక్కి పొలమునకుఁబోయి పొలము దిబ్బమీఁద నుండి పొలము దున్నుచుండ నందు నాఁగటి చాలులోఁ బక్షిచివ్రాలి పురు గులను దినుచుండుటచూచి “నాయనలారా! అవి యేమి తినుచున్నవి” అని యాపనివారి నడిగెను. “పురుగులను” అని వారు చెప్పిరి. “అవి తినిన పాపము ఎవరిది” అని యతఁడు మరల ప్రశ్నించెను. “అయ్యా! తమదే” అని వారవిరి. అతఁడప్పడిట్లు ఆలోచించెను. “ఈపాపము నాదే యయిన యెడల ఇంత ధనము ఇన్ని భూములు ఇన్ని గ్రామములు నాకున్నందువల్లఁ బ్రయోజన మేమున్నది? ఇది యంతయు భద్ర కప్ప గింది యిల్లు వీకి పోయెదను” అనుకొనెను.

ఇక్కడ ఇంటిదగ్గఱ అనమయమునకే భద్రకూడ మూడు కడ వల నువ్వులు ఎండపోయింది పరిచారికలతోపాటు కూర్చుండి యుండెను. పక్షిలు అనువ్వులలోని పురుగులను దినుచుండఁజూచి భద్ర పరిచారికలతో విచ్చినెను.

“అమ్మా! ఈ తినబడునని యేమి.”

“అమ్మా! పురుగులు”

“ఈ పాపము ఎవరిది” అని యడిగెను.

“అమ్మా! తమదే” అని వారవారి.

అప్పుడామె యిట్లు ఆలోచించెను. నాకుఁగావలసినది నాలుగు గజముల చీర, ఒక సోలెఁడు బియ్యము. ఈపాప మంతయు నాదే యైన యెడల వేయిజన్మ రెత్తినప్పటికిని ఇదిపోదు. ఆర్యపుత్రుఁడు రాఁగానే యీ సంపద యంతయు అతని కప్పగించి సంస్కరించెదను” అని.

మాణవకుఁ డింటికివచ్చి సౌధముపై నెక్కి తన యాననమునఁ గూర్చుండెను. పరిచారికలు రాజుకుఁ దగిన భోజనము తెచ్చిరి. తాను భుజించెను. భద్రయు భుజించెను. పరిజనులు వెడలిపోఁగానే యేకాంత మున విరువురు కూర్చుండిరి. మాణవకుఁడు భద్రతో విజ్ఞనెను.

“భద్రా! నీవిక్కడికి వచ్చునపుడెంత ధనము తెచ్చితివి”

“ఆర్యపుత్ర! ఏఁబది యయిదువేల బండ్లు”

“అదియును ఈ యింటిలోని ఎనుబది యేడుకోట్ల ధనము ఈ పౌలములు ఈ సంపద యంతయు ఇదిగో నీ కప్పగించుచున్నాను.

“మఱి మీ రెక్కడికిఁ బోయెదరు”

“నేను సంన్యాసి నగుదును.”

“ఆర్యపుత్ర! నేనును మీ రెప్పుడింటికి వచ్చెదరా అని చూచు చుంటివి. నేనును సంన్యాసిని నగుదును” అమె యనెను.

“మన యీ సౌధములు (జన్మలు) మండుచున్న గడ్డియిందల్లవలె నున్నవి. మనము సంన్యాసు లయ్యెదముగాక” అని వారిద్దఱు ఆలోచించి కాషాయ బట్టలు మట్టి పాత్రలు తెప్పించి యొకరికేకము లొకరుకెత్తిరించి

“ప్రపంచముతోనున్న యార్హతులగూర్చి మాయా సంన్యాసము” అని తలచి వెంటనే మేడగిది వెడలిపోయిరి.

ఈ సంగతి పరిజనుల తెవ్వరికిఁ దెలియను. బాహు ఆగ్రామము విడిచి పోవుచుండ దానగ్రామములలోని జనులు వీరిని గుర్తుపట్టి కాళ్ళపైఁ బడి “మమ్ము ఆనాథులఁజేసి పోయారే” అని యేడ్చిరి

“మా సౌరములు (జిమ్మలు) మండుచున్న గడ్డియిండ్లవలె నున్నవి మిమ్ము ఒక్కొక్కరినే దాన్యమునుండి విడిపించఁ బూనినచోఁ గొన్ని యేడ్లయినను బట్టును. మీయంత మీరే తల కడుగుకొని ఈదాన్యము నుండి ముక్తులు కండు” అని చెప్పి వారేడ్చుచుండఁగనె వారిని విడిచి వారివఁకు వెడలిపోయిరి.

దారిచో మాణవకుఁడు వెనుదిరిగి భద్రను జూచి “ఈమె నాతోఁ గూడ వచ్చుచుండుటచూచి యితఁడు సంన్యాసి యయి కూడ ఈ స్త్రీని విడిచిపెట్టలేక కూడఁ దీసికొని వచ్చుచున్నాఁడు. ఇది యనుచితము అని యెవరైన ననుకొన వచ్చును. కాన ఈమెను విడిచి యొంటిగఁబోవుట మంచిది” యని తలఁచెను

ముందుదారి రెండుగ విడిపోవుటచూచి తనభావ మామెకుఁజెప్పి “ఈ దారివెంటి నీవు పొమ్ము. ఈదారివెంటి నేను బోయెదను” అనెను. ఆమెయు “నరే” అని యతనికి నమస్కరించి “ఎంతకాలమునుండియో వచ్చెడి యీ మన సంబంధము నేటితో విడిపోయినది” అని యామె యెడనువైపుగను ఆతఁడు కుడివైపుగను వెడలిపోయిరి.

X

X

X

X

పిదప బుద్ధభగవానుడు తనదగ్గఱకువచ్చిన మాణవకునకు భద్ర గాపిలాయనికి ధర్మోపదేశము చేసెను. పిదప ఆమాణవకుఁడు మహా కాశ్యపుఁ డనఁబడెను.

\*

\*

\*

\*

## ౧౬. గోపాల మాత - కాత్యాయనుడు

ప్రద్యోత మహారాజు బుద్ధభగవానుని పేరువిని ఆతనిని చని యుజ్జయినికి రప్పింపఁడలఁచి తన పురోహితుఁడగు కాత్యాయనునిఁ దివిచి యిట్లనెను.

“తండ్రీ ! తమరు బుద్ధభగవానుని దగ్గఱకు వెళ్ళవలయును.”

“మహారాజా ! నేను సంన్యాసినగుటకుఁ దమరాజ్య యిచ్చినదో వెళ్ళెదను” అని కాత్యాయనుఁడనెను.

“తండ్రీ ! ఏమైనను నరే బుద్ధభగవానునిఁ దీసికొని రండు.”

అని రాజు అనెను. పిదపఁ గాత్యాయనుడు ఏడెనమండుగురను గూడఁ దీసికొని బుద్ధభగవానుని దగ్గఱకు వెళ్ళి ధర్మోపదేశమును విని యా యెనమండుగురతో పాటు దీక్ష స్వీకరించెను.

ఒకసారి కాత్యాయనుడు “ఉజ్జయినికి రావలసినది”గా భగవానుని గోరెను.

“పోవరానిచోటికి బుద్ధులు పోరు. నీవే వెళ్లుము. నీవాక్కఱవె వెళ్ళినప్పటికిని రాజు సంపదించును.” అని భగవానుఁడనెను. భగవానుఁ డింక రెండవమాట వచుకఁడని తలఁచి భగవానునికి నమస్కరించి తనతోఁ గూడవచ్చి దీక్షపొందిన యా యేడుగురు భిక్షువులతోఁగూడ ఉజ్జయినికిఁ బోవుచు దారిలో ‘తేలప్పనాలి’ యను పట్టణమునుజేరి భిక్షకై పట్టణము లోనికిఁబోయి తిరుగుచుండెను.

ఆ పట్టణములో ఇద్దఱు వైశ్యపుత్రికలు గలరు. అందు ఒకతె దరిద్రుల యింటియందు జనించెను. తల్లి దండ్రులు చనిపోయిన పిదప ఆమె తన పరిచారిక సాయముచే జీవయాత్ర గడపుచుండెను. ఆమె చాల యందమైనది. ఆమెకున్నంత పొడవైనజుట్టు ఎవరికిని లేకుండెను.

రెండవ వైశ్యపుత్రిక చాల ధనవంతుల బిడ్డ. కాని ఆమెకు జుట్టు లేదు. ఆమె చాలసార్లు “వందయైనను నరే వేయి యైనను నరే యిచ్చె



దను. అజాట్టు నాకు ఇమ్ము” అని కబురులపియును ఆమె జాట్టును పొందలేక పోయెను,

ఈ భిక్షువులు భిక్షకై తిరుగుచు శూన్యపాత్రలతోఁ బోవుచుండ ఈదరిమ్రురాలగు వైశ్యపుత్రిక చూచెను. “నాదగ్గఱ ఏమియులేదు. అదన వంతురాలు ఈజాట్టుకై కబురు లంపుచున్నది. ఈజాట్టుకైవచ్చిన ధనముతో ఈభిక్షులకు దాన భర్తము చేయుచునుగాక” అని యవ్వడామె తలంచి తన జాట్టు కత్తిరించివైచి “అమ్మా! ఈజాట్టు ఆధనికురాకిచ్చి యామె యెంత యిచ్చిన అంతతెమ్ము ఈభిక్షులకు దానభర్తము చేయుచును” అని తన దాదితో చెప్పెను.

ఆ దాదియుఁ గన్నీళ్లు తుడుచుకొని గుండె దిట్టవఱచుకొని యా భిక్షు దగ్గఱ అజాట్టు బట్టతోఁగప్పి యాధనికురాలి దగ్గఱకుఁ బోయెను.

“ఇదివఱలో నేనెంత ధన మిచ్చెదనన్నను ఈమె యివ్వనన్నది. ఇప్పుడు కత్తిరించి. తెచ్చినది గాన వీటికి సరిపోవు ఖరీదు మాత్రమె యిచ్చెదను” అని తలంచి యిచ్చెను.

“ఇది వఱకు నీ యజమానురాలికిఁ జాల ధన మిచ్చెదనని చెప్పి కూడఁ బుచ్చుకొనలేక పోతిని. ఇప్పుడు నీయిష్టము వచ్చిన చోటికిఁ బట్టు కొనివెళ్ళి అమ్ముకో ఇప్పుడు ఎనిమిది కార్దావఱములకంటె నెక్కువ యివ్వను” అనెను. అదాది యవి తీసికొనిపోయి తన యజమానురాలి కిచ్చెను. ఆమె ఆధనముతో భిక్షువుల కెనమండుగురకు భిక్ష పెట్టించెను.

ఆ దాదిని జూచి ‘మీ యజమానురాలు ఏది’ అని యా భిక్షువులకి గిరి. అప్పుడా వైశ్యపుత్రిక వచ్చి నమస్కరించెను. అదాదియు జరిగిన సంగతి యా భిక్షువులతోఁ జెప్పెను.

వాడు ఆమె త్యాగమునకు మెచ్చి వెడలిపోయిరి.

పిదప వారు ఆగ్రామమునీడి ప్రద్యోత మహారాజుతోటలో విడిసిరి. అప్పుడు ఆక్కడకువచ్చిన మహారాజునకు ధర్మోపదేశముచేసి ఆవైశ్య పుత్రిక త్యాగమును జెప్పిరి.

అంత నారాజు ఆవైశ్య పుత్రికను రావించి తన యగ్రమహిషినిగాఁ జేసికొనెను.

కొంత కాలమున కావైశ్యపుత్రి కొక కొమరుఁడు కలిగెను. ఆ కుమారునికి ఆమె మాతామహుఁడగు గోపాలని పేరు పెట్టిరి. అప్పటి నుండియు ఆమెకు గోపాల మాత యను పేరు ప్రసిద్ధ మయ్యెను.

ఆ గోపాలమాత ఆ భిక్షులు వివసించుట కొకతోటలో విహారమును గట్టించెను.

\*

\*

\*

\*

## ౧౭. శుద్ధోదనుఁడు - యశోధర.

తన కుమారుఁడు సిద్ధార్థుఁడు చాల వత్సరములు తపస్సుచేసి బుద్ధ పదవిని బొంది ధర్మోపదేశములు చేయుచున్నాఁడని విని శుద్ధోదనుఁడు కుమారుని దీసికొని రావలసినవని పరిజనులతోఁగూడ నొక యమాత్యునిఁ బంపెను. ఆతఁడును బోయి “తండ్రి యాహ్వానమును ఈ రోజు విని పింతును. ఆ రోజు వివిపింతును” అనుకొనుచు బుద్ధభగవానుని ధర్మోపదేశములు విని పరిజనులతోఁగూడ దీక్ష గైకొని యక్కడనే యుండి పోయెను.

ఎప్పటికిని మంత్రి తన కుమారునిఁ దీసికొని రాకపోవుటయును ఆటనుండి ఏ వర్తమానమును రాకపోవుటయును జూచి రాజు క్రమక్రమముగా తొమ్మండ్రు మంత్రులను బంపెను. వారును అట్లే దీక్ష గైకొని యటనే యుండిపోయిరి.

పిదప ‘కాల ఉదయి’ అను విశ్వానపాత్రుఁడైన మంత్రిని జూచి “తండ్రి! నాకుఁ గుమారునిఁ జూడవలయునని యున్నది. ఎంతమందిని

జంపినను తిరిగి కబ్బరై నను వచ్చుటలేదు. నేను బ్రతికియుండఁగఁ గుమారునిఁ జూడవలయునని యున్నది. నీ వైననువెళ్ళి నా కుమారునిఁ దీసికొనివచ్చి నాకుఁ జూపింపఁగలవా" అని యడిగెను

“ప్రభూ! ఆళ్లే చూపింపఁగలను. కాని నేను సంన్యాసి నగుటకు ఆనుజ్ఞ యిప్పించవలెను” అనెను.

“తండ్రి! నీవు సంన్యాసి వగుము, కాక పొమ్ము. నా కుమారునిఁ దీసికొనివచ్చి చూపింపుము అంతేచాలు” అని రాజనియె.

“మంచిది ఆళ్లే తీసికొనివచ్చి చూపింతును” అని చెప్పి యాకాల కదాయి బుద్ధభగవానుని చిగ్గజకుఁదోయి ధర్మోపదేశము విని దీక్ష గ్రహించెను.

బాంకాసిలో ఆశ్వుయుజ పూర్తిమనఁజకు వర్షావాసము గడపిన పిదప బుద్ధభగవానుడు ఉరువేలలో మూడు నెలలుండి పుష్యమాస పూర్ణిమకు రాజగృహముచేరి యట రెండు నెలలు గడపెను.

అంత కపిలవస్తువునకుఁ బ్రయాణమగుటకు వీలుగ నుండునని తలచి కాలకదాయి బుద్ధభగవానునితో “తండ్రి కుద్ధోచనుడు తమ్ముఁ జూడఁగోరుచున్నాఁ” డని విన్నవించెను

‘సరే’ అని బుద్ధభగవానుడు భిక్షువులతోఁగూడ రాజగృహము నుండి రోహకు ఒక యోజనముచొప్పున అటువది యోజనముల దూరము గల కపిలవస్తువును రెండు నెలలలోఁ జేరెను.

కాశ్యపశ్రద్ధులు భగవానుడు ఉండుటకు రమణీయమైన న్యగ్రోధా రామమును కుత్రపఱచి యలంకరింపఁ జేసిరి. ముందు నగరములోని బాల బాలికలు పిదప రాజకుమారులు, రాజకుమారికలు వడువ వారి పిదప గంధ పుష్పాదులతోఁగూడఁ బోయి బుద్ధభగవానునిఁ బూజాపురస్కరముగ ఆ యారామమునకుఁ దీసికొనివచ్చిరి.

మఱునాడు బుద్ధభగవానుడు భిక్షపాత్ర, పై వస్త్రమును దాల్చి భిక్షవులతోఁగూడఁ గపిలవస్తు పట్టణమునఁ బ్రవేశించెను.

“అర్యపుత్రుఁడు సిద్ధార్థుఁడు భిక్షకై బయలుదేఱె” నని విని జనులు రెండు అంతస్థులపైని, మూడంతస్థులపైని ఎక్కి, కిచికిలు దెఱచి చూడఁ దొడఁగిరి.

రాహుజుని తల్లి యశోధర కిచికినుండి “చూచి రాజమర్యాదలతో బంగను పాలకిలోఁ గూర్చుండి యేపట్టణములో విహరించెనో. యా పట్టణములోనే యార్యపుత్రుఁడు బోడితలతో కావిజట్టలతోఁ భిక్షపాత్రతోఁ దిరుగుచున్నా”దని కంగారుతో “మీ పుత్రుఁడు భిక్షకై తిరుగుచున్నాడు” అని రాజుకుఁ గబురంచెను

రాజును కంగారు పడుచుఁ జేతితోఁ గట్టుబట్టు సర్దుకొనుచు త్వరగాఁ బోయి భగవానుని దగ్గఱ నిలుచుండి “ఓ భగవానుడా ! మమ్మెందుకు సిగ్గుపఱచెదవు. ఈ భిక్షదరణ మెందుకు. ఈ మాత్రపు భిక్షవులకు భోజనము దొరకదా” అనెను.

“నుహరాజా ! ఇది మా వంశచారము” అని భగవానుడు మెల్లఁగా ననెను.

“భగవానుడా ! మా వంశము బహుశస్తివైస మనురాజవంశము. ఒక రాజుఁగూడ ఎన్నఁడు భిక్ష ఎత్తలేదు” అని పలికి రాజు సమస్త భిక్షవులతోఁగూడ భగవానునిఁ గోటలోనికిఁ దీసికొనిపోయి యుత్తమభోజ్యములతో సంతృప్తి పఱచెను.

భోజనమైన పిదప యశోధర తక్కు సమస్తరాజీవాసము వచ్చి భగవానునికి సమస్కరించెను.

భగవానుడు సారిపుత్రుఁడు మౌద్గల్యాయనులతోఁ గలిసి యశోధర శయనాగారమునకుఁ బోయెను. అపు డాయశోధర చిక్కిన మేమతో వచ్చి భగవానుని కాళ్ళపైఁబడి నమస్కరించెను. “భగవానుడా ! మా

అమ్మాయి యశోధర తమరు కావిబట్టలు ధరించిరని విని యా దీనము మొదలుకొని కావిబట్టలు ధరించి యొకనూతన భుజించుచు సువాసనద్రవ్యములు విసర్జించి ఓత్తరాలైనది” అని కుద్దోదనుఁ డనెను.

పిదప భగవానుడు మెల్లఁగా నుపదేశముచేసి వెడలిపోయెను.

\*

\*

\*

\*

### ౧౮. శా క్యా నీ నం దు లు

ఒకనాఁడు బుద్ధభగవానుడు కపిలవస్తు పట్టణమునకు భిక్షకై బయలుదేరి నందుని మంచిరము ముందు నిలచెను. శాక్యానీనందులు మేడ పై భాగమున నుండిరి. వారు విచారములలో మునిగి తేలుచుండిరి. చాసదాసీ జనము సుగంధాది వస్తువులు తయారు చేయుచుండిరి. బుద్ధ భగవానుడు కొలఁచినప్పుడెను. ఎవరును జూడలేదు. అంత నతఁడు అజనుండ్రి వెడలిపోవుచుండెను. అపు దొక పరిచారిక మేడ కిటికీనుండి చూచినది. అంత ఆమెకుఁ గాలు నిలువలేదు. వెంటనే తొందరగా పరు గెత్తుకొని వచ్చి నందుని దిగ్గజవ్రాలి “బుద్ధభగవానుడు మీ యన్న భిక్షకై వచ్చి వెడలిపోవుచుండె” నని చెప్పెను. లోకముచేఁ బూజితుండై భగ వానుడని పేరుపొందిన తనయన్న వాకిటికి రాఁగా భిక్షనైన బెట్టకపోతినో” యని తోచి వజ్రాశిపోయెను. అక్కడ ఆతఁడు ఉండలేకపోయెను. వెంటనే తన ప్రయురాలి దగ్గర “త్వరగా నిపుడే వచ్చెదను” అని పలు కుచు బయలుదేరినెను. ఆతని భార్య తీవ్రవరై జరించి “అర్యపుత్రాః పూర్వోక్తముజము చేయు” మని యెట్లు చెప్పఁగలను. వెంటనే రమ్ము మేసి మంచిగంధము అలకుండునంత సమయములో రావలయును లేనిచో నిన్ను గట్టిగా శిక్షింతునుజామీ” అని శపథముతోఁ బలుకుచుఁ జేయునదిలేక దీనయై జాలిచూపులతోఁ గన్నీరు కాఱ వెళ్లుచున్ననందునిఁ జూచుచు ఆడులేదీవరై నిలఁబడిపోయెను. తన మనసు భార్యనుండరి

వైపు పరువిడుచున్నను శరీరము ముందుకు లాగికొనిపోవుచుండ బుద్ధ భగవానుని దగ్గఱకుఁ దొంపరగావెళ్ళి దారిలో ననుస్కరించుచున్న ప్రజలను దప్పించుకొని యెరుట నిలిచి నందుఁ దీట్లనెను. “అపరాధము మన్నింపవలయును. నేను మేడపైని ఉండుటచే భగవానుని దర్శింప లేక పోతిని” అప్పుడు బుద్ధభగవానుఁడు “మంచిది దానికేమిలే” అని పనికి నవ్వెను నందుని చేతికిఁ బట్టుకొను మన్నట్లు భిక్షిపాత్రము అందిచ్చి ముందుకు ఆగకుండ సాగిపోవుచుండెను. నందుఁడ పాత్రను పుచ్చుకొనుఁ డని యెట్లు అనఁగలఁడు. మనస్సు ఇంటివైపు పరుగెత్తుచుండెను. తన చుట్టుగల జనమును భగవానుఁడును ఏమనుకొనునోయని యా పాత్ర గ్రహించి భగవానుని వెనుక నడవసాగెను. భగవానుఁడు ఆ పాత్రను ఇక్కడనే తీసికొనునో, అక్కడనే తీసికొనునో, ఇప్పుడే తీసికొనునో, అప్పుడే తీసికొనునో అని యనుకొనుచు విచిత్రము మనసు వెనుకకు లాగు చున్నను నందుఁడు బౌద్ధవిహారము వఱకుఁ బోయెను. విహారము దగ్గఱకుఁ బోయిన పిదప బుద్ధభగవానుఁడు “నందా ! ఏమి. దీక్షను గైకొందువా” అనెను. అనలే భగవానుఁడు ఏమి పలుకునోయని భయపడు నందుఁడు ఈ మాటలు వినఁగనే నిశ్చేష్టుఁ డయిపోయెను. నోటి వెంటడి మాట రాలేదు. ఇంతమంది యెరుట ఆట్టి లోకపూజ్యుడైన భగవానుని యెరుట అతనిమాట కావనుట యెట్లు ? మఱి తన నుంచరియో, దిగాలు వడిన యా నందుని నోటనుండి యవ్రయత్నముగా ‘అట్లే’ అను మాట వెలువడెను. అంత బుద్ధుఁడు “నందునికి దీక్షయిడు” అని తోడి భిక్షువు లతో అనెను. అన్నదే తడవుగా భిక్షులు నందునిజుట్టు తీయించి కషాయ వస్త్రములు గట్టఁబెట్టిరి ఈ భిక్షువులు ఏమి చేయుచున్నారో అతనికిఁ దెలియలేదు. ఒక తాళిప్రతిమవలె అతఁడు నిలఁబడిపోయెను.

×

×

×

×

బుద్ధభగవానుఁడు ఆననమునఁ గూర్చుండియుండ నొక భిక్షువు

వచ్చి యిట్లనెను.

“నేనా బ్రహ్మచర్య వ్రతమును విశ్వల మనస్సుతోఁ బరిపాలింపలేను. నేను ఈవ్రతమును పాలింపలేను. ఈ దీక్షను విడిచి గృహస్థుఁడనగుచును, అని మీ పినతల్లి కొడుకు నందుఁడు భిక్షులతో ననుచున్నాఁడు” అని, అప్పుడు నందునిఁ బిలుచుకొని రమ్మని భగవానుఁడనెను. అంత నందుడు వచ్చి నమస్కరించి నవ్రవదనుఁడై యొక ప్రక్క నిలుచుండెను. అప్పుడు భగవానుఁడు నందుని తన దగ్గఱగాఁ గూర్చుండఁబెట్టుకొని పీఠమీఁద చేయివైచి “నందా! ఇది నిజమేనా? నేను బ్రహ్మచర్య వ్రతమును పరిపాలింపలేను. ఈ దీక్ష వదలి గృహస్థు నగుచును. అని భిక్షువులతో అనుచుంటివని నిజమేనా?”

“భగవానుఁడా! అవును. అని నందుఁడు సిగ్గుపడుచుఁ బలికెను.”

“ఏమి బ్రహ్మచర్యవ్రతమును పరిపాలింపలేవా? మరల గృహస్థుఁడవు కాఁగోరుచున్నావా?”

అప్పుడు నందుఁడు దైర్యము తెచ్చుకొని యిట్లనెను.

“భగవానుఁడా! లాము మాయించికి భిక్షకువచ్చి వట్టిచేతులతోఁ బోవుచుండఁ దమ్మును బిలువ నేను మామండరము వీడి వచ్చునపుడు జనపద కళ్యాణి యగు కాశ్యాని విడిచి కేశపాశముతో నావైపు దృష్టినిలిపి “ప్రయా! త్వరగా తిరిగిరమ్ము” అన్నది. భగవానుఁడా! అది లిలఁచుకొని యీ దీక్షను విశ్వల మనస్సుతో జరపలేక పోవుచుంటిని. నేనీ వ్రతమును పాలింపలేను. గృహస్థుఁడ నగుటకుఁ గోరిక కలుగుచున్నది. త్షమింపుఁడు.”

“నీకు నిర్వాణానందము వలదా”

“వలదు భగవానుఁడా.”

“నిర్వాణానందము జరా వ్యాధి మరణములను దరింపఁజేయును గదా. ”

నందునికి సాంసారిక భోగముల సుఖమే తెలియును గాని నిర్వాణానందము సంగతి తెలియదు కాన “గృహస్థుడనుగానె యుండును.” అనెను.

అప్పుడు బుద్ధభగవానుడు ‘నందుని పరిచితమైన భోగములను భావింపఁజేయుట ద్వారానే నిర్వాణానందములోనికిఁ దీసికొని పోవలయు’ నని తలఁచి యిట్లనెను.

“నరే కాని నందా ! నీవు స్వర్గమునుగూర్చి స్వర్గభోగములను గూర్చి అప్పరస్ త్రీల విహారములనుగూర్చి వింటివా ?”

“వింటిని” అని నందుడనెను.

“పోనీ అవియైన నక్కఱలేదా !”

“అవి యెట్లు లభించును”

“అయితే అట్టి భోగము లెట్టివో యెఱుఁగుమవా ?”

“అవి చాల గొప్పవని వింటిని.”

“ఆ దేవభోగములముందు ఈభోగము లెట్టివి.”

“అవును. వానిముందు ఇవి తక్కువవే”

“అమర్త్యులైన యప్పరస్ త్రీల విహారములకును మర్త్య స్త్రీల విహారములకును బోలిక యేమైనఁ గలదా ?”

“ఎట్లు ఉండును.”

“అయితే అట్టి స్వర్గభోగములకంటెను గొప్ప భోగములను పొంద నీకుఁ గోరికలేదా !”

“ఉండును.”

“అయితే అట్టివి గావలసినచో నిశ్చల మనస్సుతో బ్రహ్మచర్యదీక్ష వహించి యుండవలెను. లేనిచో నీయష్టము వచ్చిన ప్రకారము ఈ భోగములలోనే వడి యుండవచ్చును. ఏ మంచువు.”



నందుడు సంశయములోఁబడెను. అతఁడిట్లనెను.

“అవి లభించుట నిజమగునా ?”

“అయితే నేను జెప్పుదానిలో నీకు నమ్మకములేదా ?”

నందుడు నమ్మకములేదని యెట్లు చెప్పఁగలఁడు : అతఁడిట్లు పలికెను.

“మీవంటివారు చెప్పుదానిలో నమ్మకము లేకయుండునా ?”

“అయితే నేను చెప్పినట్లు చేయుము.”

నిర్వాణ సుఖమునుగూర్చి లేకమైనఁ దెలియని నందునికి భూలోక భోగముల నెఱిగిన నందునికి అప్పరస్ త్రీ భోగములందు ఆశ కలిగెను. స్వల్పమగు భూలోక భోగములను వీడి గొప్పవైన స్వర్గలోక భోగము లందు మనస్సు లగ్నమైనది. అంత నందుడు తలయాపి తన యంగీకారము తెలిపెను. అప్పుడు బుద్ధభగవానుడు “సరే మంచిది దీక్షవహింపుము.” అని చెప్పి నందుని ఆభిక్షలతోఁగూడ మరల దీక్షపూని ధ్యానింపఁ బంపెను.

నాటినుండి నందుడు నిశ్చల మనస్సుతో బ్రహ్మచర్య వ్రతమును దానింపఁదొడఁగెను. ఇట్లు కొంతకాలము గడచెను.

“నందుడు దేవేంద్ర భోగములకై అప్పరస్ త్రీ లతో విహరించుటకై బ్రహ్మచర్యము నిశ్చల మనస్సుతోఁ బాలించుచున్నాఁడు” అని తెలిసికొని తోడిభిక్షులు పరిహాసంపఁ దొడఁగిరి.

ఈ పరిహాసములు పండువి చెవి కెక్కలేదు. వెంటనే నిశ్చల మనస్సుతో ఆత్మ సంయమముతో ధ్యానమగుర్చునై బ్రహ్మచర్యమును బాలింపఁదొడఁగెను. కొంత కాలమునకు నందునిలోఁగల వాసనలు నశించెను. బ్రహ్మచర్య విఘ్నఁడయ్యెను. చిత్తవృత్తులు క్షీణించెను. ధ్యానము లోని అమందానందమును గ్రోలఁ దొడఁగెను. దుఃఖమిశ్రితముగాని ధ్యాన సౌఖ్యము అతనికి గోచరమయ్యెను.

ఇది తెలిసికొని యొకనాడు బుద్ధభగవానుడు నందుని నమీపించి  
“నందా : నీవు బ్రహ్మచర్యమును సరిగఁ జాలించితివి. స్వర్గము నీ యట  
చేతిలోనిదే అన్వర్గభోగములను నీవు పొందఁగలవు” అని యనెను.

“భగవానుడా : ఆస్వల్ప స్వర్గభోగములతో నాకుఁబనిలేదు. నాకు  
నిర్వాణానందము గలుగ నాశీర్వదింపుఁడు.”

“ఏమి యిట్లందువు.”

“భగవానుడా : ఇప్పటికి నిర్వాణానంద మెట్టిదో తెలిసినది.  
సంసార సుఖము దుఃఖ మిత్రము.”

“నందా : నీలోని వాసనలు నశించినవి. నిర్వాణానందము విడి  
వటకె పొందితివి” అని మఱియు బుద్ధుఁడీట్లు పలికెను.

తే. గీ. గాఢమగు రాగపంకము గడచెనెవఁడు

ఎవఁడు కామపాశముల ఛేదించివైచె

వేఁడు మోహము నణఁచెనో వాఁడె భిక్ష

వతఁడె సుఖదుఃఖమూవిడి నిర్వాణమొందు.” (నాథమృపదము)

×

×

×

×

పిదపఁ గొంతకాలమునకు శాక్యాని సుందరి భగవానుని దగ్గఱ  
దీక్షగైకొని భిక్షరాండ్ర సంఘములోఁజేరి నిర్వాణానందము పొందెను.

\*

\*

\*

\*

౧౯. రా హు లు డు.

ఒకనాడు బుద్ధభగవానుడు ప్రొద్దుటనె వత్తములు దరించి పాత్ర  
యును బైబిట్టయునుదాల్చి శుద్ధోదనుని యింటికిఁబోయి యటఁబఱచిన  
యాననమువందుఁ గూర్చుండెను.

అప్పుడు రాహులుని తల్లి యశోధర రాహులునిఁ బిలిచి  
“రాహులా : ఇదిగో నీ తండ్రి, వెళ్ళి నీ పిత్రాస్తి నడుగుము”

అనెను. అప్పుడు రాహులుడు భగవానుని దగ్గఱకుఁబోయి నిలుచుండి “శ్రమణా! నీ నీడ సుఖమయముగా నున్నది.” అని పలుక మొదలెడెను అప్పుడు భగవానుడు ఆసనమునుండి లేచి బయలుదేరినెను. రాహులుడు కూడ భగవానుని వెంటఁబడి

“శ్రమణా! నాకుఁ బితౄత్వాస్తి నిమ్ము” శ్రమణా! నాకుఁ బితౄత్వాస్తి నిమ్ము” అని యడుగ మొదలెడెను.

“అయితే సారిపుత్రా! ఈ రాహులునికి దీక్ష యిమ్ము” అని భగవానుడు సారిపుత్రు నుద్దేశించి యనెను. అప్పుడు సారిపుత్రుడు రాహులునిచే “బుద్ధుని శరణు చొచ్చుచున్నాను. భక్తిమును శరణు చొచ్చుచున్నాను. సంఘమును శరణు చొచ్చుచున్నాను.” అని మూడు సార్లు అనిపించి దీక్ష యిచ్చెను.

ఇది విని కుద్ధోదనుడు మిగుల విచారముతో భగవానుని సమీపించి పనుస్కరించి యొకప్రక్కఁ గూర్చుండి యిట్లనెను.

“భగవానుడా! మిమ్మొక వరమడుగుచున్నాను.”

“మహారాజా! బుద్ధులు వరములకు మారముగ నుంచురు.”

“భగవానుడా! ఉచితమని తోచినచో దోషరహిత మైనచో నిచ్చెడుగాక.”

“మహారాజా! చెప్పుడు.”

“భగవానుడా! మీరు సంన్యసించి నపుడె నాకుఁ జాల దుఃఖము గలిగెనది. నందుని సంన్యాసము ఇంకను దుఃఖకర మయినది. రాహులునికిఁ గూడ సంన్యాస మిప్పింపఁగా నాదుఃఖమున కింక నంతులేకున్నది. భగవానుడా! పుత్రిప్రేమ నాశరీరమును జీర్చివైచుచున్నది. శరీరమును జీర్చి మాంసమునుజీర్చి హృదయమునుజీర్చి వైచుచున్నది. ఇంక నెన్నడు తల్లి దండ్రుల యనుమతి లేనిదే యెవరికిని దీక్ష యివ్వకుండుదు గాక.”

“కరే యశ్లే” అని చెప్పి “తల్లిదండ్రుల యనుమతి లేనిదే యెవరికిని దీక్ష యివ్వరా”దని భిక్షులకు శాసనముచేసి శుద్ధోఽనునకు ధర్మముపదేశించి యటనుండి వెడలిపోయెను.

X

X

X

మఱి కొంతకాలమునకు శుద్ధోఽనునకు జబ్బుచేసెను. అప్పుడు శుద్ధోఽనుని యిచ్చ ప్రకారము శుద్ధోఽనుని చివరి సమయములో అక్కడ నెయుండి శుద్ధోఽనుఁడు చనిపోయిన పిదప బుద్ధభగవానుఁ డతనికి అంత్యక్రియలు చేసెను.

\*

\*

\*

\*

## ౨౦. భ ద్రి యుఁ డు.

ఒకమాటు అనూపియ యను వనములో బుద్ధభగవానుఁడు విహరించుచుండెను.

ఆ సమయమున అనేకులు శాక్య రాజకుమారులు బుద్ధుని ధర్మోపదేశములు విని సంన్యాసు లగుచుండిరి. మహానామశాక్యుఁడు, అనిరుద్ధ శాక్యుఁడు అను సోదరు లిద్దఱు గలరు. అనిరుద్ధుఁడు సుకుమారుఁడు. వానికి శీతకాలమున కొకభవనము, వేసవికాలమున కొక సౌధము. వర్షాకాలమున కొక మేడయుఁ గలవు. అతఁడు ప్రాసాదములనుండి యెన్నఁడును దిగక యందె భోగముల సనుభవించుచుండెను.

అప్పుడు మహానాముఁడు తన మనస్సులో “నేఁడు గొప్ప కులస్తులగు శాక్యకుమారులు బుద్ధభగవానుఁడు సంన్యాసి యగుటఁ జూచి సంన్యాసు లగుచుండిరి. మా కులమునుండి యెవరును ఇల్లువీడి సంన్యాసు లగుటలేదు. నేనుగాని యనిరుద్ధుఁడుగాని యేల సంన్యాసదీక్ష గైకొనరాదు.” అని తలఁచుకొని వెంటనే యనిరుద్ధునిఁ బిలిచి యీ సంగతిఁ

జెప్పి “నీవుగావి, నేనుగావి సంన్యాసదీక్ష పుచ్చుకొందమా” అని యడిగెను.

“నేను సుకుమారుడను. ఇల్లు విడిచి నేను సంన్యాసినిగా లేను. నీవే సంన్యాసి వగుము” అని యవిరుద్ధుడనెను. “అయితే నాయనా, ఇట్లు రమ్ము. నీకు ఇల్లు చక్కఁబెట్టుకొనుట తెల్పెదను. మొదటఁ బొలము దున్నింపవలెను. దున్నిరిచి గింజలు చల్లంపవలెను గింజలు చల్లించి నీరు పెట్టించవలెను. నీరు పెట్టించి పండిన పిదప మరల నీరు తీయింపవలెను. నీరు తీయించి యెండింపవలెను. ఎండింపఁజేసి కోత కోయింపవలెను. కోయించి కట్టలు కట్టించవలెను. కట్టించి త్రొక్కింప వలెను. త్రొక్కించి గడ్డి దులిపించి తీయింపవలెను. గడ్డి తీయించి గింజలు ప్రోగుచేయించి యింటిలోఁ బోయింపవలెను. ఇట్లే ప్రతియేడు ఎల్లప్పుడు చేయింపవలెను. ఈ పనులకు అంతులేదు. వీనికి అంతు గనుపట్టదు” అనెను. “ఎప్పు డీపనులు ముగియును. వీనికి అంతు లేనే లేదా? ఎప్పుడు మనము నిర్విచారముగనుండి పంచేంద్రియముల భోగము లనుభవించుచుండఁగలము” “నాయనా! అనిరద్దా; ఈ పనుల కంతము లేదు. ఈ పనులకు ముగింపు లేనేలేదు. ఈ పనులు ముగించకుండనే మన తండ్రీ తాతముత్తాతలు చనిపోయిరి” “అయితే నీవే యీ యిల్లు చక్కఁదిద్దుకొనుము. నేనే సంన్యాసము పుచ్చుకొందును.” అని యవిరుద్ధుఁడు వెంటనే తన తల్లిదగ్గఁకుఁబోయి యిట్లనెను.

“అమ్మా! నే నీ యిల్లు విడచి సంన్యాసము పుచ్చుకొనఁ గోరు చున్నాను నా కనుమతి యిమ్ము”

“నాయనా! మీ యన్నదమ్ము లిద్దఱు నాకుఁ బ్రియులు. నా మాట కెదురాడనివారు నా ప్రాణము పోయినను మిమ్ముఁ బ్రేమింపకుండ నుండఁజాలను. మంచిది. బ్రతికుండఁగనే నే నిట్లు మీ సంన్యాసమునకు అంగీకార మెట్లు ఈయఁగలను”.

ఇట్లు తల్లి వలదన్నను అనిరుద్దుఁడు మాటిమాటికి నడుగ వొడ గెను. తల్లి యెంత వలదన్నను అనిరుద్దుడు మానలేదు. అప్పుడు వానితో “సరేకాని నీ మిత్రుఁడగు శాక్యరాజు భద్రియుఁడు సంన్యాసము పుచ్చు కొన్నచో నీవును బుచ్చుకొనుము” అని యారాజు సంన్యసింపఁడుగదా యను సుద్దేశముతో వానితల్లి యనెను.

అప్పుడు అనిరుద్దుఁడు శాక్యరాజు భద్రియుని దరికేగి యిట్లనియెను.

“ఓ సౌమ్యుఁడా : నా సంన్యాసము నీ చేతిలో నున్నది”

“అయితే సౌమ్యుఁడా : నీ సంన్యాసము నా చేతిలో నున్నచో నే ననుమతి యిచ్చుచున్నాను. ముక్తి పొందితివి సంన్యాసివి కమ్ము.”

“సౌమ్యుఁడా : రమ్ము మన మిద్దఱము సంన్యాసు లగుదము”.

“సౌమ్యుఁడా : నేను సంన్యాసినిగాలేను. నీకు నేను జేయఁగల సాయము చేయుదును. నీవు సంన్యాసివికమ్ము”

“నీవు సంన్యాసము పుచ్చుకొన్నచో నాకును సంన్యాసము పుచ్చుకొనుటకు ననుమతి యిచ్చెదనని నా తల్లి యన్నది. కాన మన మిద్దఱము సంన్యాసుల మగుదము రమ్ము.”

అప్పటి జనులు సత్యవాదులయి సత్యవ్రతిజ్ఞులయి యుండిరి. అప్పుడు భద్రియుఁడు అనిరుద్దునితో నిట్లనియె.

“సౌమ్యుఁడా : ఏదేండ్లు ఆగుము. ఏదేండ్లయిన పిదప విద్దఱము సంన్యాసు లవుదము.”

“సౌమ్యు : ఏదేండ్ల కాలము చాల యెక్కువ. నే నంతవఱకు వేచి యుండలేను.”

“పోనీ యాతేండ్లాగుము”

“నేనంత వఱకువేచి యుండలేను”

“అయితే ఒక యే డాగుము”

“అంతవఱకు నుండలేను”

“పోనీ ఒకనెల యాగుము”

“అదియు నెక్కువే : అంతవఱకును ఉండలేను”

అయితే ఒకవారము ఆగుము. నే నీ రాజ్యమును నా కొమారుల కప్పగించి వచ్చెద నుండుము ”

“సౌమ్యుడా : వారము ఎక్కువగాదు. అంతవఱ కౌగును”

అప్పుడు శాత్యరాజగు భద్రియుడు, అనిరుద్ధుడును ఇంకను సంస్క సింహదలచిన అనందుడు, భృగువు, కింబిలుడు దేవదత్తుడు అను శాత్యపుత్రులను ఉపాలి యను మంగలిని దీసికొని పరివారముతోగూడ మఱియొక రాజ్యమువఱకుఁబోయి పరివారమును వెనుకకుఁ బంపివేసిరి. తమ భూషణము లన్నియు మూటగట్టి యిచ్చి యుపాలితో నిట్లనిరి.

“సోదరా : ఉపాలి : నీవు ఇంటికి వెళ్లుము. నీ జీవితకు ఇవి సరిపోవును”

అప్పుడు ఉపాలి “శాత్యరాజులు కోపసులు. వీరు రాజకుమారులఁ జంపె” నని తలచి నన్నుఁ జంపివేయుదురు. వీరు రాజకుమారులై యుండి సంన్యాసు లగుచుండ నింక నాకు మాత్రము వీనితోఁ బనేమి” అని తలచి యా భూషణముల మూటను విప్పి భూషణములను జెట్లపైని వ్రేలాడఁగట్టి “వీనిని జూచినవాడు వీనిని దీసికొనునుగాక” అని యా శాత్యకుమారుల దగ్గఱకుఁ బోయెను.

“ఏమి మరల వెనుకకు వచ్చితివే” అని యుపాలిని ఆ శాత్యపుత్రు లడిగిరి. అప్పుడు ఉపాలి తనకుఁ గలిగిన భావమును జెప్పెను. “నరే మంచినది చేసితివి” అని వారందఱు బుద్ధభగవానుని దగ్గఱకుఁబోయి యొక ప్రక్కగఁ గూర్చుండి యిట్లనిరి. “ఓ భగవానుడా : మేము రాజ పుత్రులము మాకు అభీమానము మెండు. ఈ యుపాలి మమ్ములను జాల కాలమునుండి పేవించు పేవకుడు. మొదట పీనికి దీక్షయిండు. పీనికి నమస్కరించెదము. ఇంక మాకుఁగల యభిమానము పోవును.”

అప్పుడు మొదట భగవానుఁడు ఉపాలికి దీక్ష యిచ్చి విదప ఆ శాక్యకుమారులకు దీక్ష యిచ్చెను. వారందఱు క్రమముగా జ్ఞానము పొందిరి.

ఒకమాఱు భద్రియుఁడు అడవిలోఁగూర్చుండి “అహా! ఎంత సుఖముగా నున్నది ఎంత సుఖముగానున్నది” అనుచుండెను.

ఆ మాటలు విని కొంత మంది భిక్షువులు “ఈ భద్రియుఁడు నిశ్చల మనస్సుతో బ్రహ్మచర్యమును పరిపాలించలేకపోవుచున్నాఁడు. తాను గృహస్థుగానుండి పొందిన రాజ్యసుఖములను దలచుకొని అది యెంత సుఖముగా నున్నది ఎంత సుఖముగానున్నది. అనుకొను చున్నాఁడు.” అని తలచి బుద్ధభగవానుని దగ్గఱకుఁబోయి నమస్కరించి యొక ప్రక్కఁగాఁ గూర్చుండి యిట్లనిరి. “ఓ భగవానుడా! భద్రియుఁడు నిశ్చల మనస్సుతో బ్రహ్మచర్యమును బాలించక రాజ్యసుఖమును దలచి ఎంత సుఖముగానున్నది ఎంత సుఖముగానున్నది” అని యనుకొను చున్నాఁడు.”

అది విని భగవానుఁడు భద్రియుని రప్పించి యిట్లనెను.

“ఓ భద్రియా! అహా! ఎంత సుఖముగా నున్నది. ఎంత సుఖముగానున్నది యని యనుచుంటివఁట విజమేనా.”

“అవును విజమే” అని భద్రియుఁడనెను.

“అయితే దేనిని దలచుకొని యిట్లనుచుంటివి”

“ఓ భగవానుడా! నేను గృహస్థుగా నున్నపుడు రాజ్యసుఖమును అనుభవించు చున్నపుడు అంతఃపురము లోపల అంతఃపురముయొక్క వెలుపల దేశములోను దేశము వెలుపల అన్నిచోట్ల రక్షక భటులు జాగ రూకులై పహరా యిచ్చుచునే యుండిరి. అయినను నిత్యము భయముతో అనుమానముతో నుండెడివాఁడను. ఇప్పుడో అడవిలో నున్నను, బెల్లక్రింద నున్నను శూన్య గృహములలోఁ దిరుగుచున్నను నిర్భయఁ



దనై యనుమానములేక దొరకిన భిక్షతో, దృష్టిపడి సంతోషముతో విహరించుచుంటిని ఈ సంగతి తలచుకొని ఆహా యెంత సుఖముగా నున్నది. ఎంత సుఖముగా నున్నది." అనుకొను చుంటిని. అని భద్రియుఁ డనెను.

ఇది వినిన పిదప బుద్ధుని నోటినుండి యీ పలుకులు వెలువడెను.

"మాయోద్ధ నేమియున్లేక, యాహా యెంత సుఖింతుము  
తృప్తియే మాకు నాహార, మాభాస్వరులకున్బలెన్"

"ఎవని మదిలోన ముఱికి సుంతేని లేదో  
ఎవఁడు లాభ నష్టాదుల నెల్లదాచె  
అట్టి నిర్భయు సుఖిని శోకాదికూఝ్య  
దేవతఁగూడఁ బూర్తిగాఁ దెలియలేదు."

(నా ధమ్మపవము.)

\* \* \* \*

## ౨౧. ధర్మ పరీక్ష.

ఒకసారి బుద్ధభగవానుడు కోసలచేశమున నలకపానుని పలాశ వనమున విహరించుచుండెను. ఆ వనయమున అనిరుద్ధుఁడు నంది యుఁడు, కింబిలుఁడు భృగువు కుండధానుఁడు రేవతుఁడు అనందుఁడు మొదలైన యుత్తమ కులజులగు రాజపుత్రులు భగవానుని దగ్గఱ దీక్ష గైకొని యిల్లువీడి సంన్యాసు లగుచుండిరి.

బుద్ధభగవానుడు భిక్షువులతోఁగూడ ఆరుబయటఁ గూర్చుండి యుండెను.

"ఓ భిక్షువులారా : శ్రద్ధతో నాదగ్గఱ దీక్ష గైకొనిన వారందఱు మనఃపూర్తిగా బ్రహ్మచర్యమునఁ బ్రసన్నులయి యున్నారగదా" అని

యా భిక్షువులను భగవానుఁడడిగెను ఎవరును సమాధానము చెప్పరైరి. మరల మూఁడుసార్లు అడిగినను సమాధానము రాకుండుటఁజూచి “పోసినేనే స్రత్యేకముగ వారి నేల నడుగరాదు.” అని తలఁచి భగవానుఁడు అనిరుద్ధుని విలిచి యిట్లనియెను.

“ఓ యనిరుద్ధా ! మీ రంపఱు నిశ్చలముగ బ్రహ్మచర్యమునందుఁ బ్రసన్నులయి యున్నారగదా.”

“భగవానుఁడా : అవును మేము బ్రహ్మచర్యమునఁ బ్రసన్నులమయియే యుంటిమి.” అని యనిరుద్ధుఁడనెను.

“నెబాను ! నెబాను ! అనిరుద్ధా ! మీ రంపఱు నిశ్చల మనఁబునో బ్రహ్మచర్యమునఁ బ్రసన్నులయి యుండుట శ్రద్ధతో దీక్షగైకొనుట మింపటి యుత్తమ కలఁజ్జలకుఁ దగియున్నది. మీరు మంచి పదుమఁ దనములో నుండియు నూనూఁగు మీసములవారై యుండియు కామములను అనుభవించుచుండియు ఇట్లు వాకిళ్ళు వీడి సంన్యాసులైతిరి. రాజు బలవం తము వలనఁగాని, దొంగల భయము వలనఁగాని, అప్పుల పాలయిగాని, భయము వలనఁగాని, ఇంటిలోని కలహములవలనఁగాని సంన్యాసులుగా లేదు. జన్మ జరా మరణ శోకాదులవలనఁ జిక్కఁకుండ నిర్వాణానందము పొందుటకు సంన్యాసులయితిరి గదా. అనిరుద్ధా ! ఇట్లే గదా సంన్యాసు లైతిరి.”

“అవును భగవానుఁడా !”

“ఇట్లు దీక్షగైకొన్న వారేమిచేయవలయునో తెలియునా ! కామ భోగములనుండియు ఆకుభక్త్యలనుండియు విడివడి యుండవలయును. రాగ ద్వేషాదులను విడువనంతవఱకు కాంతియుండదు గదా. మీరు నా విషయ ములో నేమనుకొనుచున్నారు. భగవానుని కింకను రాగద్వేషాదులు పోలేదు. జన్మ జరా మరణాదులు ఇంకను విడవలేదు కాన ఒకదానినే పేనించుచు ఒకదానినే విడచుచు ఒకటి తీసికొనుచున్నాఁడని తలచుచున్నారా :

“భగవానుడా : మేమిట్లనుకొనుటలేదు. మీకు రాగ ద్వేషాదులు జరామరణాదులు పోయినవి గాన ఒకటే పేవించుచుంటిరి”

“సెబాను : వెబాను” అనిరుద్ధా, బాగుగాఁ దెలిసికొంటిరి. రాగ ద్వేషాదులు నశించిన పిదప తలనఱుకఁగా తాటి చెట్లు మొలవనట్లు అవి తిరిగి పుట్టవు.

\*

\*

\*

\*

### ౨౨. అనాథపిండికుడు.

ఒక సమయమున బుద్ధభగవానుడు రాజగృహమున శీతవనమున విహరించుచుండెను.

ఆ సమయమున అనాథపిండికుడు తన బావమఱఁదియగు రాజగృహమందలి శ్రేష్ఠి యింటికి వచ్చి యక్కడ మహోత్సాహముతో అనేకులు వంటలు చేయుచుండుటఁ జూచి యా సన్నాహమంతయు భిక్షులతోఁ గూడిన బుద్ధభగవానుని భోజనమున కవి తెలిసికొని తానును మఱునాఁడు భిక్షుసంఘ సహతుఁడగు బుద్ధభగవానుని అనేక రుచ్యభిక్ష్యములతో సంతృప్తిపఱచి బుద్ధభగవానుని దగ్గఱ ఒక ప్రక్కగాఁ గూర్చుండి యిట్లనెను.

“భగవానుడా : తమరు భిక్షుసంఘముతోపాటు వచ్చి శ్రావస్థిలో వర్షావాసము గడవవలయును.”

“వరే యిట్లే” యని బుద్ధభగవానుడు భిక్షుసంఘముతోఁగూడ శ్రావస్థికి బయలుదేఱెను. అప్పుడు అనాథపిండికుడు మార్గమధ్యమున భగవానుని కనుకూలమగు విహారములు తయారు చేయించెను.

అనాథపిండికుడు శ్రావస్థికి ముందుగాఁబోయి భగవానునికి వివాసము ఎచ్చట ఏర్పఱచిన బాగుండునో యాలోచించెను. ఆ వివాసము

శ్రావ స్తికి అంతదూరముగ నుండరాదు. మఱియు దగ్గఱగను నుండరాదు. వచ్చుపోవువారి రాకపోకలకు అనువుగా నుండవలయును. పగలు హెచ్చు గుంపులు చేరకుండ రాత్రి నిశ్శబ్దముగ నుండి యేకాంతమై ధ్యానశునకుఁ దగినదై యుండవలయును. ఇట్లు ఆలోచించి యటువంటిదానికి రాజకుమారుని యుద్యాన మన్నివిధములఁ దగియున్నదని తలఁచి రాజకుమారుని దగ్గఱకుఁ జోయి యిట్లడిగెను.

“ఆర్యపుత్రా : ఈ తోట ఆరామము కట్టుటకు మాకిప్పింప వలయును”

“ఓ శ్రేష్ఠీ ! కోటి బంగారు నాణెములతోఁ దోటకప్పినను ఈయను”

“సరే అయితే ఆ తోట నేను పుచ్చుకొన్నట్లే”

“ఎట్లు ఇచ్చెదను? నేనీయను” అని రాజకుమారుఁడనెను.

ధర చెప్పఁబడినపిదప ఆ తోట యాయవలసినదేయని యమాత్యులనిరి. అప్పుడాయనాథపిండికుఁడు బండ్ల మీద నొకమాటు తెప్పించిన బంగారునాణెములతో నేలయంతయుఁ బఱపించెను. ఇంకను గొంతెము చోటు మిగిలెను. “మరల బంగారునాణెములు తెండని తన మనుష్యులకుఁ జెప్పెను. అదివిని రాజకుమారుఁడు “ఇందులో ఏదో మహత్త్వము ఉండి యుండును గనుకనే యిన్ని బంగారునాణెములతోఁ గప్పించున్నాఁడు” అని తలఁచి “ఇంక సీమనక్కఱలేదు. మిగిలినది నా దానముగ గ్రహింపుము” అనెను. దానికి ఆనాథపిండికుఁడు “ఈ రాకుమారుని మాట మన్నించుటయు ధర్మము” అని తలఁచి సరే యనెను. ఆ రాకొమారుఁడాచోట ఒక మందిరము కట్టించెను. అనాథపిండికుఁడు అక్కడ వినాస గృహములు భోజనశాలలు మలవిసర్జన స్థానములు స్నాన శాలలును సరస్సులు విహారశాలలు కట్టించి భగవానునికిచ్చి సంతోషపెట్టెను.

### ౨౩. నిందాస్తుతులు - శీలము.

ఒకసారి బుద్ధభగవానుడు అయిదువందలమంది భిక్షువులతోగూడ రాజగృహమునాలందలమధ్య దారివెంబడిపోవుచుండెను. అప్పుడు సుప్రియుడను పరివ్రాజకుడు తన శిష్యుడగు బ్రహ్మచత్తునితోగూడ వెళ్లుచుండెను. సుప్రియుడు బుద్ధుని ఆతని ధర్మమును సంఘమును నిందించబోడఁగెను. బ్రహ్మచత్తుడు మాత్రము పొగడసాగెను. ఈ విషయముగా వారిద్దఱు వాచించుచుండిరి. సామంతులమునకు అంబలబ్బియును పేరుగల తోటలోని రాజభవనముచేరి అందు భిక్షుసంఘముతోపాటు బుద్ధభగవానుడు మకాము చేసెను.

రాత్రి గడచినపిమ్మట ఉదయము అయిదు గంటలకు బుద్ధుడు నిశ్చలముగా ఆసనమున, గూర్చుండియుండెను. అప్పుడు సుప్రియుడును బ్రహ్మచత్తుడును లేచి మరల పరిస్పరము వాదించసాగిరి. అప్పుడు భిక్షువులు చేరి వారిని వినుచుండిరి. అది విని బుద్ధభగవానుడు వారిని పిలిచి వారు వాదించు విషయమును గూర్చి యడిగెను అప్పుడు భిక్షువు లిట్లనిరి. "భగవానుడా : ఈ సుప్రియుడు భగవానుని ధర్మమును నిందించుచుండెను. ఈ బ్రహ్మచత్తుడు భగవానుని ధర్మమును ప్రశంసించుచుండెను" అని. అప్పుడు భిక్షువులను సంబోధించి భగవానుఁ డిట్లనెను.

"ఓ భిక్షువులారా ! ఎవరైన నొకరు నన్నును ధర్మమును సంఘమును నిందించుచున్నచో మీరు వారియెడల వగవూనుట అనంతోషము పొందుట కోపగించుటయు చేయరాదు. అట్లు చేసినచో మీకే నష్టము గలుగును. భిక్షువులారా ! ఎవరైనను నన్నుఁగాని ధర్మమును సంఘమును నిందించినచో వెంటనే కోపగింతురా ? భిక్షులయ్యెడరా : వారు అట్లు చెప్పుటలో సత్యమేమైన నున్నదా ! వారాడుమాటలు సత్యములా అసత్యములా యని పరిశీలించవలదా :

“వారు నిందించునపుడు ఇది సత్యమేనా : ఏమి యిది సత్యము గదా : ఇది యసత్యము ఇది మాలోలేదు. ఇది మాలో ఏమాత్రములేదు : అని పూర్తిగా పరిశీలించి వారి నిందయే నిజముగునెడల మనలను దిద్దుకొనవలెను. భిక్షువులారా ! ఎవరైన ప్రశంసించినచో ఆనందింపరాదు. సంకోచింపరాదు. ఉబ్బొంగరాదు. అట్లు మీరు ఆనందించినచో సంకోచించినచో ఉబ్బొంగినచో అందులో మీకే నష్టము గలుగును.

“భిక్షువులారా ! ఎవరైన మీమ్ము ప్రశంసించినచో ఇది సత్యమేనా ఇది సత్యము ఇది మాలోనున్నది. నిజముగానున్నది. అని పూర్తిగా పరిశీలించికొనవలయును. అంతేకాని ఇతరుల నిందాస్తుతులకు లోను గరాదు.

“భిక్షువులారా ! శీలమునుబట్టి నన్ను జనులు ప్రశంసించుచున్నారు. ఈ శీలము సామాన్యమైనది. ఈ శ్రమణగౌతముఁడు జీవులకు హింస చేయక దండమును శత్రుమును విడిచి హింసచేయుటకు సిగ్గుపడి దయాకువై జీవుల హితమును గోరుచున్నాఁడు

“భిక్షువులారా ! ఈ శ్రమణగౌతముఁడు చౌర్యము (= ఇవ్వకుండఁ బుచ్చుకొనుట) నుండి మరలించున్నాఁడు. అతఁడు ఎవరైన ఇచ్చినచో దానిని మాత్రమే స్వీకరించును. పవిత్రమైన యాత్మగలిగి విహరించును విషయభోగములను పూర్తిగా విసర్జించి యున్నాఁడు.

“భిక్షువులారా ! శ్రమణగౌతముఁడు ఎల్లప్పుడు మిథ్యాభాషణమును మాని సత్యవాదయై సత్యవ్రతుడై విశ్వాసపాత్రుడై చెప్పనట్లు చేయువాడై యున్నాఁడు.

“భిక్షువులారా ! శ్రమణగౌతముఁడు కొందెములు చెప్పుట కటువుగా మాటాడుట ఆనవసరముగా మాటాడుట ఇవన్నియు మాని, యిక్కడి మాటలు అక్కడ, అక్కడ మాటలు ఇక్కడ చెప్పక, విడి

పోయినవారిని గలుపుచు, కలిసియున్నవారిని ఇంకను గలుపుచు, ఏకతాప్రియుడై నిష్టోషముగా మధురముగా ప్రేమగాఁ బలుకుచు యథార్థవక్తయై అనశ్చకమైన సారమైన ధర్మయుక్తమైన వినయముతోఁగూడిన మాటలు పలుకుచున్నాఁడు.”

“భిక్షువులారా: శ్రమణగౌతముఁడు ఎట్టి ప్రాణికి హానిచేయక ఒక సారియే భుజించుచు అనమయమున భుజింపక విలాసనృత్యాదులను జూడక సుగంధమాలాదులను విడిచి అలంకారములచే అలంకరించుకొనక ఎత్తైన వియవగల శయ్యలఁబరుండక, హసజనుల నుంచక, పెంపుడు జంతువులఁ బెంచక ఇచ్చిపుచ్చుకొనుటలు క్రయవిక్రయములు మాని విహరించుచున్నాఁడు.”

“భిక్షువులారా: ఇటువంటి చిన్నచిన్న విషయములలో జాగ్రత్త వహించి సామాన్యమైన యీ శీఠముగలిగి యీశ్రమణగౌతముఁడు విహరించుచున్నాఁడు. అందువలన జనులు నమ్ముఁ బ్రశంసించుచున్నారు” అని బుద్ధభగవానుఁడు పలుకఁగా విని యా భిక్షువులు శాంతచిత్తముతో భగవానునికి నమస్కరించి యటనుండి వెడలిపోయిరి.

\* \* \* \*

## ౨౪. ఆ త్మ వి చా రణ.

ఒకమాఱు బుద్ధభగవానుఁడు రాజగృహము నలందలకు మధ్య గల అంబలట్టి గ్రామమునఁగల తోటలో రాజభవనమునఁ గూర్చుండి భిక్షుల కిట్లుపదేశించెను. భిక్షువులారా: ఎంతమందో శ్రమణులు బ్రాహ్మణులు ఆత్మ లోకము నిత్యమని చెప్పుచు నిత్యత్వవాదులు శాశ్వత వాదులనై యున్నారు. వారేకారణమువల్ల ఏ ప్రమాణముచే ఆత్మను లోకమును నిత్యమని నమ్ముచున్నారో వినుఁడు. భిక్షులారా: కొందఱు భిక్షులు సంయమము వీర్యము విశ్చయము జాగరూకత స్థిరచిత్తము గలిగి చిత్త

సమాధిని పొందుచున్నారు. సమాధిగల యాచిత్రములో అనేక విభములైన పూర్వజన్మల స్మృతి గలుగుచున్నది. “నేను గత జన్మలలో ఈ పేరు ఈ గోత్రము, ఈరంగుగలిగి ఇట్టి యాహారముతిని ఇటువంటి సుఖదుఃఖములను అనుభవించి ఇంత యాయువును గలిగియుంటిని. నేను ఆక్కడఁ జనిపోయి ఆక్కడ వుట్టితిని. ఆక్కడఁగూడ ఆయా నామరూపాలతో నుంటిని. నేను ఆక్కడఁ జనిపోయి యక్కడఁ బుట్టితిని.” అని యీ విభముగా అతఁడు తన పూర్వజన్మలను స్మరించును. స్మరించి పై కారణములవలన ఆత్మ నిత్యము లోకము నిత్యము పరిణామములేనిది కూటస్థము అచల మనును. ప్రాణి కదయచు తిరుగుచు పుట్టుచుండును మరణించుచుండును. కాని అతని యునికి నిత్యము నేను కూడ అటువంటి చిత్రసమాధినే పొంది పూర్వజన్మల స్మృతిని గలిగియున్నాను. కనుక ఆత్మ లోకము నిత్యము అని రోచుచున్నది.” అనును. ఈ కారణమును బట్టి శ్రమణులు బ్రాహ్మణులు ఆత్మ లోకము నిత్యమని అంగీకరించుచున్నారు.

భిక్షువులారా : కొందఱు శ్రమణులు బ్రాహ్మణులు ఆత్మను లోకమును ఒక యంశనుబట్టి నిత్యమని ఒక యంశమునుబట్టి అనిత్య మనియు నమ్ముచున్నారు. వారేకారణమునుబట్టి ఏ ప్రమాణముయొక్క బలము మీఁద ఆత్మను లోకమును ఒకయంశనుబట్టి అనిత్యమని యొక్కయంశనుబట్టి అనిత్యమని ఎందుకు నమ్ముచున్నారో చెప్పెదను వినుఁడు.

“భిక్షువులారా : చాల యేండ్లు గడచిన పిదపఁ బ్రళయ కాలము వచ్చును. ప్రళయమైన తరువాత బ్రహ్మలోకమందు ఉండెడి యాభాస్వరులు ఆక్కడ మనోమయులై ప్రీతిని భక్షించెడి వారయి ప్రభగలవారై ఆకాశమందుఁ దిరుగువారై అందమైన వస్త్రాభరణములను ధరించువారై చాలకాలము వఱకు ఉండురు.

“భిక్షువులారా : చాల యేండ్లు గడచిన పిదప ఆలోకమునకు ప్రళయము వచ్చును. ప్రళయము వచ్చిన పిదప బ్రహ్మలోకము పుట్టును.



అప్పుడు ఏ జీవుడైనను తన యాయువు పుణ్యము ముగిసిన పిదప ఆ భాస్వర బ్రహ్మలోకమునుండి వడిపోయి బ్రహ్మలోకమందుఁ బుట్టును. అతఁడు అక్కడ మనోమయాది రూపములతో చాల కాలము వలకు ఉండును. అక్కడ అతఁడు ఒంటరియైయుండి చాల కాలమునకు విసిగి పోవును. అతనికి భయము కలుగఁదొడగును. ఇక్కడకు ఇతర ప్రాణులు గూడ వచ్చిన బాగుండు ననుకొనును. అంత కొన్ని ప్రాణులు పై ప్రాణవలెనే యా బ్రహ్మలోకమందుఁ బుట్టును. ఆ మొదటనే వచ్చిన ప్రాణి నేనె బ్రహ్మను అజయఁడను సర్వద్రష్టను ఈశ్వరుఁడను కర్తను ఈ యితర ప్రాణులకుఁ దండ్రిని ఈ ప్రాణులు నావల్లఁ గలిగినవి. ఇక్కడకు ఇతర ప్రాణులు గూడ వచ్చిన వాగుండునని నేను నుకచ్చించి నంతనే యీ ప్రాణులు పుట్టెను" అని యనుకొనును.

తరువాతఁ బుట్టిన ప్రాణి "ఇతఁడు బ్రహ్మ ఈశ్వరుఁడు కర్త నే నిరవివలనఁ బుట్టితిని. ఇతని తరువాతఁ బుట్టితిని ఇతఁడు మన కంటె దీర్ఘాయువు గుణవంతుఁడు ఆధిక యశస్వి. ఇతని పిదప పుట్టిన మేఘుండఱము ఆర్ద్రాయువులము అల్పగుణముగల వారము అల్ప యశస్కులము" అని తలఁచును.

"ధిక్షలారా! అప్పుడు ఒకానొక ప్రాణి అక్కడ నుండి జాతి యిక్కడఁ బుట్టును. ఇక్కడకువచ్చి ఇల్లు వీడి సాధువగును. అతఁడు చిత్తసమాధిని పొందును. సమాధి పొందిన యాచిత్తములోఁ దన మొదటి జన్మను స్మరించి "మమ్ములను నిర్మించిన బ్రహ్మ నిత్యుండు ధ్రువుఁడు రాక్షసుఁడు. అపరిణామి అచలుఁడు. ఆ బ్రహ్మవలనఁ బుట్టిన మేఘు అనిచ్ఛలము అధ్రువులము అశాశ్వతులము పరిణామ శీఘరము మరణ శీఘరము" అని తలఁచును. ఇట్లే క్రీడా ప్రదూషికులు అని కొందఱు దేవతలు గలరు. వారు ఎక్కువకాలము క్రీడలలో మునిగియుందురు. అందువలన వారి స్మృతిజ్ఞానము క్షీణించును. స్మృతి క్షీణింపఁగా ఆ శరీ

రమునుండి జాతి యిక్కడఁ బుట్టుదురు. మఱియు మనః ప్రదూషికులని కొందఱు దేవతలు గలరు వారు ఒకరి నొకరు కోపముతోఁ జూచుచు ద్వేషించుకొనుచుందురు. అట్లుండి శరీరముతోను మనస్సుతోను అలసి పోవుదురు. వారు ఆశరీరమునుండి పడి యిక్కడఁ బుట్టుదురు. క్రీడా ప్రదూషికులుగాని దేవతలు క్రీడలలో మునిగియుండురు, వారి స్మృతి ఓణింపదు. కాన వారు నిత్యులు ద్రువులు శాశ్వతులు. సమాధిస్థులైన క్రీడా ప్రదూషికులు “మేము క్రీడలలో మునిగియుండుటచే మాస్మృతి ఓణించినది కాన మేము అనిత్యులము మరణశీలరము” అని యనుకొందురు. మనఃప్రదూషికులు గానివారు ఇతరులను కోపముతోఁ జూడక పరస్పరము ద్వేషించుకొనక ఆశరీరమునుండి పడిపోక యుండురు. వారు ఏవిధముగను అలసట పొందక యుండురు. కాన వారు నిత్యులు శాశ్వతులు. “మేము కోపముతో ద్వేషించుకొనుచు ఆశరీరమునుండి జాతి పడిపోవు చుండుము గాన మేము అనిత్యులము. అద్రువులము. అశాశ్వతులము.” అని మనః ప్రదూషికులు అనుకొందురు.

“భిక్షువులారా : కొందఱు శ్రమణులు బ్రాహ్మణులు తర్కముచేసి న్యాయముచే “ఈ కన్ను చెవి ముక్కు నాలుక శరీరము ఇవన్నియు అనిత్యములు అశాశ్వతములు. ఈ చిత్తము మనస్సు లేక విజ్ఞానము ఇవి నిత్యము ద్రువము శాశ్వతము” అని యుండురు.

పై వానిని బట్టి ఈ శ్రమణులు బ్రాహ్మణులు ఒక యంశముబట్టి నిత్యమని యింకొక యంశముబట్టి యనిత్యమని యుండురు.

“భిక్షువులారా : మఱికొందఱు శ్రమణులు బ్రాహ్మణులు సమాధి పొందిన చిత్తముతో ‘లోకము సాంతము పరిచ్ఛిన్నము’ అనియును “లోకము అనంతము అపరిచ్ఛిన్నము” అనియును తలఁచి లోకము సాంతము అనంతము అని యుండురు.”

“భిక్షువులారా : కొందఱు శ్రమణులు బ్రాహ్మణులును ఇది మంచిదో చెడ్డదో తెలియక” ఇది మంచిదో చెడ్డదో నాకు సరిగా తెలియకులేదు. సరిగాఁ దెలిసికొనకుండ ‘ఇది మంచిది ఇది చెడ్డది’ అని చెప్పినచో ఇది మంచిది ఇది చెడ్డది కానిచో నేను చెప్పినది అనత్యమగును ఆ యనత్యభాషణము నాకు భూతుకమై ముక్తిహర్గమునకు అంతరాయమగును. తెలియక రాగ క్రోధ లోభ ద్వేష వకుఁడనై యట్లు చెప్పినచో అది రాగాదులనుబట్టి సంసారబంధకమగును. ఎవరైన ప్రశ్నలు అడిగినచో “నేను ఇదియు చెప్పలేను అదియు చెప్పలేను. ఇదియు కాదు అదియుఁ గాదు.” అని స్థిరముగా ఏదియుఁ జెప్పలేకపోవును. తెలియకుండ వాఁడు చెప్పినచో “నిపుణులైన పండితులు శాస్త్రార్థము చేయువారు పరసిద్ధాంతములను అందించువారువచ్చి నన్ను అడిగినచో తర్కము చేసినచో నేను చెప్పలేకపోయి నపుడు అదినాకు విఘాత మగును. అది నాముక్తిహర్గమునకు అడ్డు అగును.” అని అదియు గాదు ఇదియు గాదు అని చెప్పలేకపోవుదురు.

భిక్షువులారా : ఎంతోమంది శ్రమణులు బ్రాహ్మణులును ఆత్మను లోకమును కారణము లేకయే పుట్టిన వనినిగాఁ దలఁతురు. వారేకారణముచే ఏ యాధారముమీఁద వారు అట్లు చెప్పుచున్నారు ?

“భిక్షువులారా : అనంజినత్తులు (పేరులేనివారు) అను దేవతలు కొందఱున్నారు. పేరు గలుగుటచే వారు ఆ శరీరమునుండి జాతీయక్కడఁ బుట్టుచున్నారు. పుట్టి వారు సాధువులై సమాధిగల చిత్తములో సంజ్ఞ కలుగుటను స్మృతికిఁ దెచ్చుకొందురు. దానికిఁ బూర్వమున్నదానిని స్మరణకుఁ దెచ్చుకొనలేరు. అప్పుడు వారు “ఆత్మ లోకము అకారణముగఁ బుట్టినవి. నేనిదివఱకు లేను. నేను లేకుండఁగనె పుట్టితిని” అని వారు తలఁతురు.

“కొందఱు తార్కికులును ఆత్మను లోకమును కారణము లేకుండఁ బుట్టినవానినిగాఁ దలఁతురు.”

“భిక్షువులారా! మరణముపిదప పేరులేకుండను పేరు లేనిది కాకుండను ఆత్మ ఉండునని రూపములేనిది రూపముగలది అని యీమొదలుగాఁ గొందఱు తలఁతురు.

కొందఱు ఇట్లు అందురు. “ఆత్మయథార్థమునకు రూపముగలది నాలుగు భూతములతోఁ దయ్యారై నది. తల్లిదండ్రుల సంయోగమువలనఁ గలిగినది. కాన శరీరము నశించిన వెంటనే లోపించును” అని.

“ఇంకొక రకమైన యాత్మ అన్ని విధముల అనంతమైనది. అకాశ శరీరమునుదాటి విజ్ఞానశరీరము గలది అని.”

వై ని చెప్పిన యన్నివిధముల సిద్ధాంతములును తథాగతునికిఁ దెలియును. తథాగతుఁడు వానిని వానికంటె అధికమైనవానిని ఎఱుఁగును. తెలిసికూడ ‘నా కింత తెలియునని అభిమానము పొందఁడు. అభిమానము పొందనివారే నిర్వృతిని పొందుదురు.”

భిక్షువులారా! ఈ ధర్మము గంభీరమైనది దుష్టేయము శాంతము సుందరము. తర్కాతీతము. నిపుణము పండితులు తెలిసికొనఁదగినది. దానిని తథాగతులు స్వయముగాఁ దెలిసికొని సాక్షాత్కరింపఁజేసికొని యుపదేశించుచున్నారు.

“భిక్షులారా! భవకృష్ట (=జన్మలాభము) ఉచ్చిన్నమైనను తథాగతుని శరీరముండును. అతనికి శరీరమున్నంతవఱకు అతనిని మనుష్యులు దేవతలు చూడఁగలరు. శరీరము పడిపోఁగానే వాని జీవన ప్రవాహము నిరుద్ధమగును. అప్పుడతనిని దేవతలు మనుష్యులును జూడలేరు.”

భిక్షువులారా! ప్రళయము వచ్చినపిదప ఆ భాస్వర బహ్మలోకము నుండి పడిపోయి మనోమయాది రూపములతో నుండి పిదప “నేను

బ్రహ్మను మహాబ్రహ్మను విజేతను అనభిభాతుడను సర్వజ్ఞుడను వశ  
వర్తిసి ఈశ్వరుడను కర్తను నిర్మాతను మూతభవిష్యత్తులందలి ప్రాణు  
లకుఁ దండ్రుని నావల్ల నీరు పుట్టిరి" అని యా భాస్వరజన్మలందు పుట్టిన  
మొదటివాని అనుకొందురు. వారి తరువాతఁ బుట్టినవారు నమాధియందుఁ  
బూర్విజన్మను స్మరించుకొని వానికంటె నింకను బూర్వుడుగు జన్మను  
స్మరింపక మొదటివానిని "ఇతఁడెబ్రహ్మ ... ఈశ్వరుడు మనలను బుట్టిం  
చినవాడుఁ డాశ్వుడు మేము ఇతనివలనఁ బుట్టినవారము ఆకాశ్వతులము  
మరణింపరము" అని యిట్లు తలచుచు ఈశ్వరవాచమును తెలుపు  
చున్నారు.

నేను శ్రేష్ఠమైన విషయమును ఎఱుఁగుదును నేను దానిని దాని  
రూపె ఆధికమైనదానిని ఎఱుఁగుదును దానిని తెలిసికూడ అభిమానము  
లేకయుండును. అభిమానము లేక నాలోనేను ముక్తిని అనుభవించు  
చున్నాను. ఈ యనుభవమువలన నే నెప్పుడును దుఃఖమును పొందను.  
(దీఘనికాయ ౩. ౧.)

బుద్ధభగవానుఁ డిట్లు చెప్పఁగా ఆనందుడు ఇట్లనెను. "భగవా  
నుడా! ఆశ్చర్యము అమృతము. తమ యీ యువదేశము నేమని పిలువ  
వలయును" అని.

"ఆనందా! దీనిని ఆర్థజాలమనిగాని ధర్మజాలమనిగాని బ్రహ్మ  
జాలమనిగాని దృష్టిజాలమనిగాని లేక అలోకిక సంగ్రామ విజయమని  
గాని పిలువవచ్చును." అని భగవానుడనెను. అప్పుడు భిక్షువులందఱు భగ  
వానుని వాక్యములు అభినందించి వెడలిపోయిరి.

## ౨౫ ధర్మబోధ.

ఒకసారి బుద్ధభగవానుడు వైశాలినుండివచ్చి శ్రావస్థిలో విహరింప బయలుదేరినాడు. అప్పుడు కొందఱు భిక్షవులు ముందుగనే శ్రావస్థికివచ్చి “ఈ గమలు మా యుపాధ్యాయులకు ఇవి యాచార్యులకు ఇవి నూకు” అని యన్నియు ఆక్రమించుకొనిరి. అయిష్టంతుఁడగు సారిపుత్తురికి చోటు దొరకలేదు. అకచోక చెట్టుక్రిందఁ బరుండెను.

భగవానుడు రాత్రి తెల్లవారుజామున లేచి దగ్గఁకు. అప్పుడు సారిపుత్తురిఁడును దగ్గఁకు.

“ఎవరక్కడ” అని భగవానుఁ డడిగెను.

“నేను సారిపుత్తురిఁడను” అని సారిపుత్తురిఁడనెను

“ఏమి యిక్కడ నుంటివేమి”

అప్పుడు సారిపుత్తురిఁడంతయుఁ జెప్పెను. అప్పుడు భగవానుడు “భిక్షులారా! బుద్ధ సమముచోని యట్టి యయోగ్యులైన భిక్షువులెవరు? ఇది అప్రసన్నులను బ్రసన్నులనుగఁ జేయుటకుఁగాని ప్రసన్నులను ఇంకను బ్రసన్నులగు నొనరించుటకుఁగాని కాదు. పైఁగా అప్రసన్నులను ఇంకను అప్రసన్నులఁ జేయుటకును ప్రసన్నులను అప్రసన్నులనుగఁ జేయుటకును బనికివచ్చును. భిక్షులారా! భిక్షువులలో ఎవరికి ముందుగా ఆసనములను ఈయవలయును”

బ్రాహ్మణ కులమునుండి సంస్కరించినవారికి ముందు ఆసనము వీయవలయునని కొందఱు వైశ్యాది కులములనుండి సంస్కరించిన వారికి కొందఱు ధర్మ వ్యాఖ్యాతలకని కొందఱు వినయవంతులకని మఱి కొందఱు ఈవిధముగ వినేక విధములుగఁ జెప్పఁబోడఁగిరి. అప్పుడు భగవానుఁ డిట్లనెను.

“ఉపాపలా : పూర్వము హిమాలయ పర్వతము దగ్గర ఒక మట్టిచెట్టును ఆశ్రయించుకొని ఒక తీతువుపిట్ట, ఒక క్రోతి, ఒక యేనుగు మైత్రితో వసించుచుండెను. ఒకమారు వానిలో భేదముగలిగి యొకదాని నొకటి గౌరవించుకొనక సాయము చేసికొనక కలహింపఁ దొడఁగి “మనలో నెవము పుట్టుకలో గొప్పవారమో వారి నితరులు గౌరవింప వలయు”నని తలఁచి మనలో ఎవరెవరు ముంచు పుట్టితిమో చెప్పవలయు” ననుకొన్నవి.

“నాచిన్నతనములో ఈ మట్టిచెట్టు నామోకాళ్ళకుఁ దగిలెడిది దీనిని నేను చాటుచానను” అని యేనుగునెను. “నాచిన్నతనములోఁ గూర్చుండి యీ మట్టి చిగుళ్ళను దిండెడిదానను” అని క్రోతి యనెను. “నేను ఒక మట్టిపండు తిని యిక్కడ రెట్టవైచితిని అంచుచే మట్టిచెట్టు పుట్టెను కాన నేనే పెద్దదానను” అని తీతువు అనెను. అప్పుడు ఆతీతువును గౌరవించుచు మిగిలినవి అది చెప్పినట్లు నడచుకొనినవి. అట్టి జంతువులలోనే ప్రేమ యున్నప్పుడు మనలో ప్రేమ లేకపోవుట యెంత చెడ్డది. మనము వర స్వరము ప్రేమించుకొని గౌరవించుకొనవలయును. చ్యవవృద్ధుని అంజలు గౌరవింపవలయును. ధర్మము తెలిసికొని సంన్యాసు లైనవారు ఇటులుండ రావని బోధించెను.

\* \* \* \*

### ౨౬. ప్ర జా వ తి గౌ త మి.

ఒకప్పుడు భగవానుడు కపిలవస్తులో న్యగ్రోధా రామమునందు విహరించుచుండెను. అప్పుడు ప్రజావతిగౌతమి భగవానుని దగ్గరకువచ్చి నమస్కరించి యొక ప్రక్కగా నిలుచుండి యిట్లనియెను.

“భగవానుడా : ప్రియ గూడ బుద్ధుఁడు చూపిన ధర్మమార్గము ప్రకారము ఇట్లు విడిచి దీక్ష గైకొన్నచో బాగుండదా ?” అని

“కాదు గౌతమి ! ప్రజాపతి దీక్షగై కొనరాదు” అని భగవానుడు అనెను. గౌతమి మరల మరల నల్ల యడిగినను భగవానుడు కూడ అనెను.

అప్పుడు గౌతమి భగవానుడు దీక్ష గై కొనుట కనుమతి యాయక పోవుటచే విచారముతో నేడ్చుచు భగవానునికి నమస్కరించి ప్రవక్షిజము చేసి వెడలిపోయెను.

మఱొకపుడు భగవానుడు వైశాలిలో, గూటాగారశాలయందు విహరించుచుండగా ప్రజాపతి గౌతమి కేశములు కత్తిరించుకొని కాషాయ బట్టలు కట్టుకొని చాలమంది శాక్య ప్రజలతోఁగూడ ఆక్కడికివచ్చి దుమ్ముతోనిండిన మేలితో విచారముతో వెలువలిద్వారము దగ్గట నిలుచుండెను.

ఆ నందుడది చూచి “ఇట్లుంటివేమి” అని యడిగెను.

“భగవానుడు ప్రీలకు బుద్ధధర్మముతో దీక్ష యిచ్చుట కనుమతిం చుటలేదు” అని యామె చెప్పెను.

“గౌతమి ! నీవిక్కడనే యుండుము. బుద్ధధర్మముతో ప్రీలకు దీక్ష యివ్వ భగవానునిఁ బ్రార్థింతును” అని యానందుడు పలికి భగవా నుని దగ్గటకుఁబోయి నమస్కరించి యొక ప్రక్కగా విలుచుండి యిట్లనెను.

“భగవానుడా ! ప్రజాపతి గౌతమి దుమ్ముతో నిండిన మేలితో విచారముతో వెలువల నిలుచుండియున్నది. మీరు ప్రీలకు బుద్ధధర్మముతో దీక్ష యిప్పింపవలయును”

“కాదు అనందా ! ప్రీలకు దీక్షకై ఆనుమతి యాయఁబడదు”

“భగవానుడా ! ప్రీలు గూడ ఇళ్ళువీడి ధర్మమును దెలిసికొని యర్హత్వపరవిని బొందఁగలరు గదా ”

“అవును బొందఁగలరు”



“అయితే పొందగలిగినపుడు శ్రీలుగూడ అర్హత్త్వపదవి పొందగలిగినచో భగవానుని పోషించి, పాలిచ్చి పెంచి యెక్కువ యుపకారము చేసిన తల్లి గౌతమికి దీక్ష యిచ్చెదరు గాక”

“యావజ్జీవము బుద్ధధర్మములను జాగ్రత్తగాఁ జరిపాలించుచో నట్లే దీక్షకై యనుమతి యివ్వఁబడును” అనెను.

“సరే” యని యానందుఁడు ప్రజాపతియంగీకారమును తెలిసికొనివచ్చి భగవానునికిఁ దెలిపెను.

దీక్షకై యనుమతి విచ్చితిని. కాని శ్రీలు ఈ బుద్ధధర్మమున దీక్ష పుచ్చుకొనకున్నచో ఈ బ్రహ్మచర్యము చిరస్థాయిగా నుండెడిది. కాని శ్రీలుగూడ దీక్ష పుచ్చుకొందు గాన ఈ బ్రహ్మచర్యము స్థిరముగా నుండక త్వరలో పోవును” అని భగవానుఁ డనెను.

పిదప సీవత్సరములోనే బింబిసారుని రాజమహిషియు సుందరియు నగు కేతు భగవానుని యుపదేశము విని భర్త యనుజ్ఞపొంది బిక్షురాలయ్యెను, ఆమెను జూచి చాలమంది శ్రీలు దీక్ష గైకొనిరి.

\* \* \* \*

(బుద్ధుని ౪౩ — ౪౮ ఏండ్ల వయస్సులో)

౨౭. సు ది న్నుఁ డు.

ఒకమాఱు భగవానుడు వైశాలిలో ఒక సభలో ధర్మము ఉపదేశించుచుండెను. అపుడు వైశాలికి దగ్గఱగానున్న కలంక మను గ్రామము నుండి యేదో పనిమీఁద వైశాలికివచ్చి కలంద పుత్రుఁడగు సుదిన్నుఁడు అనేకులు మిత్రులతోఁగూడ భగవానుని ధర్మోపదేశమును వినెను.

అతనికిట్లు మనసులో ఆలోచన గలిగెను.

“భగవానుడు ఉపదేశించు ధర్మము సంపూర్ణమైనది. శంఖము వలె స్వచ్ఛమైన బ్రహ్మచర్యమును ఇంటిలోనుండి పరిపాలించుట సుఖము

గాదు. కనుక జాట్లు తీసివేయించి కాషాయ బట్టలుగట్టి యిల్లువీడి సంస్కృత సంతానా ఏమి”

ఇట్లు ఆలోచించి సభ ముగిసిన పిదప భగవానునికి నమస్కరించి జనులందఱు వెడలిపోయిన పిదప భగవానుని సమీపించి నమస్కరించి యొక ప్రక్కగా నిలుచుండి యిట్లనెను.

“భగవానుడా : మీ ధర్మమును దెలిసికొంటిని నేను సంస్కృతసంపాదక గోరుచుంటిని దీక్షయిండు.”

“నీవు దీక్ష పుచ్చుకొనుటకు మీతల్లిదండ్రులు అనుమతి యిచ్చిరా?” అని భగవానుడడిగెను.

“లేదు అనుమతి యీయలేదు.”

“తల్లి దండ్రులు అనుమతి యిచ్చినఁగాని దీక్ష యీయ వీలలేదు”

“అయినచో అనుమతి తీసికొని వచ్చెదను”

అని చెప్పి తన కలందక గ్రామమునకుఁబోయి తల్లి దండ్రుల యనుమతి గోరెను. అప్పుడు వారిట్లనిరి.

“నాయనా : సుదిన్నా : నీవు మాకుఁ జాల యిష్టుఁడవు చిన్నప్పటి నుండి కష్ట మెఱుఁగవు. నిన్ను విడచి మేము ఉండఁజాలము. కనుక నీవిల్లు వీడుటకు అనుమతి యెట్లీయఁగలము.”

పిదప ఎన్నిసార్లు సుదిన్నుడు ప్రార్థించినను వారు అనుమతించ లేదు. అప్పుడు సుదిన్నుడు కటికనేలవయిఁ బరుండి భుజించుటమాని “ఇవట నేను బావనైనఁ జావనలయును లేనిదో సంన్యాసమైన పుచ్చుకొన వలయును” అని భుజించుట మానెను.

ఇట్లు కొన్నిదినములు గడచెను. అయినను వారు అనుమతి యీయలేదు. సుదిన్నుడు భుజింపలేదు. అప్పుడు సుదిన్నుని ప్రియమిత్రుడు

వచ్చి భుజింపఁ బ్రార్థనచేసెను. కాని లాభము లేకపోయెను. అంత స్నేహితుఁడు తల్లిదండ్రుల దరికి వచ్చి మీరనుమతి యివ్వనిచో ఇతఁడు జనిపోవును. ఇచ్చినచో బ్రతికియైన నుండును. దీక్షలో నిలఁబడలేనిచో తిరుగ నింటికి వచ్చునుగదా. అని చెప్పఁగా చివరకు వారు అనుమతి ఇచ్చిరి. సుదెన్నుఁడు భగవానుని దగ్గఱకుఁబోయి తల్లిదండ్రుల యనుమతిని చెప్పి దీక్ష గైకొనెను.

\* \* \* \*

### ౨౮. సంగమముఁడు బ్రాహ్మణుఁడు

ఒకప్పుడు శ్రావస్తీ పట్టణములో అనాథ పిండికుని జీతవనమందు బుద్ధభగవానుఁడు విహరించుచుండెను.

ఆ సమయమున ఆయుష్మంతుఁడగు సంగమముఁడు భగవానుని సందర్శించుటకు శ్రావస్తీకి వెళ్ళెను. అపు డీసంగతి తెలిసికొని సంగముని భార్య తన పిల్లవానిని దీసికొని జీతవనమునకుఁ బోయెను. అంత సంగముఁడొక చెట్టుక్రిందఁ గూర్చుండియుండెను. అప్పుడామె సంగముని దగ్గఱకుఁబోయి యిట్లనెను.

“ఓశ్రమణా : ఈ పిల్లవానితోఁగూడిన నన్నుఁ దమరు పోషింతురు గాక.”

ఆమె మాటలు వినియు సంగమముఁడు మరుమాటాడలేదు. ఈ విధముగా రెండవసారి మూఁడవసారి యామె పలికెను. అతఁడు మాటాడలేదు.

“ఇదిగో వీఁడు మీపిల్లవాఁడు. వీనిని పోషింపుఁడు” అని పలికి యామె యపు డాపిల్లవానిని సంగముని దగ్గఱ విడిచిపెట్టి వెడలిపోయెను.

అప్పుడు సంగముఁ డాపిల్లవానివైపు చూడనైనఁ జూడలేదు. మాటాడలేదు కూడ.

అమె అట్లు కొంతదూరమేగి వెనుకకుఁదిరిగి చూచెను. సంగముఁ  
డాపిల్లవానివైపు చూడనైనఁ జూచుటగాని మాటాడుటగాని లేదని  
తెలిసికొనెను. “ఈ శ్రమణునికి తన పిల్లవానితో నిపుడెట్టి సంబంధమును  
లేదు” అని తన మనసులో గ్రహించెను. అంతట అమె వెనుకకుఁ దిరిగి  
వచ్చి తన పిల్లవానిని ఎత్తుకొని తీసికొని పోయెను.

ఇది తెలిసికొనిన బుద్ధభగవానుని నోటినుండి యీ మాటలు  
వెడలెను.

“ భార్య యరుదేఱ సంతోష పడఁగలేదు  
భార్య వెడలిపోయిన దుఃఖ పడఁగలేదు  
పూర్తిగా వాంఛనుండి విముక్తి చెందె  
నట్టి సంగము బ్రాహ్మణుఁ డనెడ నేను ”

\* \* \* \*

౨౯. బా హి యుఁ డు.

ఒక సమయమున శ్రావస్తిలో అనాథ పిండికుని జేతవనముందు  
బుద్ధభగవానుఁడు విహరించుచుండెను.

అదే సమయమున బాహియుఁడను నొక సాధువు వల్కలములను  
ధరించి సుస్పౌరకమును తీర్థమున వసించుచుండెను. బుద్ధభగవానుఁడు  
శ్రావస్తిలో విహరించుచున్నట్లు విని అతఁడు మఱునాడే శ్రావస్తికిఁ  
బోయెను.

అతఁడు శ్రావస్తికిఁబోయి యనాథ పిండికుని జేతవనమును సమీ  
పించెను. అప్పు డక్కడ చాలమంది భిక్షువులు ఆఱుబయట నిటు నటు  
పచారు చేయుచుండుటచూచి వారిని సమీపించి “భగవానులారా ! ఇప్పుడు  
బుద్ధభగవాను లెక్కడ వారినిపుడు సందర్శింపవలయును” అని యడిగెను.

“ఓ బాహియా : బుద్ధభగవానులు భిక్షకై గ్రామములోనికి వెళ్ళిరి” అని వారు చెప్పిరి. అప్పుడు బాహియుడు కంగారుగా జేతవనమునుండి వెళచి శ్రావస్తీలోనికి బోయెను.

అక్కడ “దర్శనీయుడును, శాంత స్వరూపుడును, సంయమియు, నిర్మలుడు నగు భగవానుని జూచెను.

వెంటనే బుద్ధుని కాళ్ళపైఁబడి బాహియుఁ డిట్లనెను.

“ఓ భగవానుడా : నాకు చిరకాలము సుఖము హితము గూర్చు చర్మ మువదేశింపుడు, సుగతా ! నాకు అట్టి దర్శ మువదేశింపుడు.”

“బాహియా : ఇది తగిన సమయముగాదు. ఇప్పుడే నేను భిక్షకుఁ యోపుచున్నాను” అని భగవానుఁడనియె.

మరల నట్లే బాహియుఁ డడిగెను. మరల భగవానుఁ డట్లే యనెను.

“ఓ భగవానుడా : మీరు గాని నేను గాని ఎంతకాలము జీవింతుమో ఏమి చెప్పఁగలము. నాకు హితమును సుఖమును గూర్చు దర్మము నువదేశింపుడు”.

“బాహియా ఇది తగిన సమయము గాదు” ఇట్లు బాహియుడు బుద్ధుఁడును రెండవసారి మూఁడవసారి పలికిరి.

“అయితే సరే మంచిది. బాహియా : వినుము ఇది నేర్చుకొనుము కళ్ళతోఁ గేవలము పైకిఁ జూడవలయును చెవులతో నూరక వినవలయును, చర్మముతో నూరక తాకవలయును మనస్సుతో నూరక తెలిసికొనవలయును. బాహియా : ఇంతే నీవు నేర్చుకొనవలయును. నీవు కేవలము చూచువాఁడుగా వినువాఁడుగా తాకువాఁడుగ, తెలిసికొనువాఁడుగ మాత్రమే యుండవలయును. ఊరక యట్లే యుండి వానియందు తగు వ్రాసక పోతివేని అనర్హి యుంచకపోతివేని ఈ లోకమందుఁగాని పరలోక

మండుఁగాని నీకు బంధ మనునది లేదు. ఇదే దుఃఖములను బోఁగొట్టునది ఇదే నిర్వాణము.”

ఇట్లు ఉపదేశించి బుద్ధభగవానుఁడు భిక్షకు వెడలిపోయెను. ఆ యువదేశము గ్రహించి బాహియుఁడు అన్రవములనుండి ముక్తుఁడై ఎటకో పోవుచుండెను.

అంత దారిలో ఒక యేనుఁగు ఆ బాహియుని మీఁదఁబడి చంపి తొండముతో విసరివైచెను.

అప్పుడు బుద్ధభగవానుఁడిది విని యాబాహియుని శరీరమున కగ్నిసంస్కారముచేసి ఆచితా భస్మముమీఁద నొక స్థూపము కట్టించెను.

ఆ బుద్ధభగవానుని నోటినుండి యీ మాటలు వెల్పుడెను.

“ఆచట భువి నీరు వాయువు నగ్ని నిలవ  
వచట సూర్యచంద్రులు కుక్రుఁ డలరలేరు  
చీకటికిఁదావు లేదందుఁ; జింతలేదు  
అది యెఱింగి భిక్ష విల క్షీణాన్రవుఁ డగు”

\* \* \* \*

### ౩౦. మా తంగకన్య.

ఒకప్పుడు బుద్ధభగవానుఁడు శ్రావస్తీలో అనాథ పింకితుని జేత వనములో విహరించుచుండెను.

అప్పుడు ఒక దినమున అనందుఁడు పాత్రయు వస్త్రములు భరించి భిక్షైతై వెడలి భిక్షను దెచ్చుకొని భుజించి యొక నదివగ్గఱకుఁ బోవు చుండెను. దారిలో ఒక ప్రకృతి యను పేరుగల యువతి నీరు తెచ్చుకొను చుండఁగా అనందుఁ డిట్లడిగెను,”

“అమ్మాయీ : కొంచెము మంచినీరు ఇచ్చెదవా?”

“అయ్యా : నేను మాలదానను”

“అమ్మాయీ : నేను మంచిపేరు అడిగితిని. నీ కులము నడుగ లేదు. ”

అప్పుడా మాతంగకన్య పీరు ఆనందుని కిచ్చెను. ఆ మాతంగకన్య యానందుని మాటలు ఆశ్చర్యము గొలువగా నాతనినిజూచి మోహించి యానందుని వివాహములను గనుగొని యింటికిఁబోయి తల్లితో నీ సంగతి యంతయుఁజెప్పి “రాను ఆనందునిఁదక్క నింకెవరిని పెండ్లి చేసికొనను” అనెను.

తల్లి మఱునాఁడు ఆనందుని దగ్గఱకుఁబోయి భిక్షకు రమ్మని కోరెను. ఆనందుఁడు మోసముతో నంగీకరించెను.

మఱునాఁడు ఆనందుఁడువచ్చి భుజించుచుండెను. అప్పుడా యువతి తల్లి యానందునితో నిట్లనియెను.

“అయ్యా తమరు మాయమ్మాయిని స్వీకరించి యనుగ్రహింప వలెను.

“అమ్మా : నేను సంన్యాసిని” అని యానందుఁడు మెల్లగా ననెను.

అప్పుఁ డామె బ్రతిమాలి బలవంతపెట్టినను ఆనందుఁ డంగీకరింపక పెడరిపోయెను. పిదప ఆ యువతి యానందుఁ డెక్కడకు భిక్షకుఁ బోయిన అక్కడికి వెంటాడఁ దొడఁగెను. అప్పటికిని ఆనందుఁ డంగీకరింపక యీ సంగతి యంతయు భగవానునికి విన్నవించెను.

భగవానుఁ డా యువతిని రావించి యిట్లడిగెను.

“అమ్మాయీ : నీవు ఆనందునివెంట నెందుకుఁ బడుచుంటివి. అతనివల్ల నీకుఁ గావలసినదేమి : ”

“అనందుని కెవ్వతెయు భార్యలేదని విన్నాను. నే నెవరిని బెండ్లాడ లేదు. కాన నే నతనికి భార్యను గాఁదలఁచితిని” అని యా యువతి యనెను.

“అనందుడు భిక్షువు. అతని నెత్తిపైని జుట్టులేను నీచో జుట్టు గలదానవు. నీవును జుట్టు తీయించుకొన్నచో అనందుడు నిష్ఠుఁడై మింపఁగలఁడేమో తల్లియనుమతి పొందిరమ్ము” అని భగవానుఁడనెను.

అప్పు డా యువతి తల్లిచగ్గఱకుఁబోయి భగవానుని వాక్యములను దెలిపెను. అప్పుడు తల్లి యిట్లు పలికెను.

“బిడ్డా : నీవు నా క్రియమైన కుమార్తెవు. నీవు జుట్టు తీయించుకొనరాదు. నీవు ఆ సంన్యాసిచే యెందుకుఁ గోరుచుంటివి. ఇంక ఈ లోకములో నీకుఁదగిన వరులే లేరా ? నీకు మంచివరుని వెదకి తీసికొని వచ్చెదను. ఈ పట్టు మానుము.”

“నేను జనిపోవనైనఁ జనిపోచును. కాని యానందునిఁదక్క మరొకనిని బెండ్లియాడను” అని యా యువతి యనెను.

“అమ్మాయీ : నన్నెందుకు అవమానపఱచెదవు”

“అమ్మా : నే నంటే నీకుఁ బ్రేమయున్నచో నా కోరిక తీర్చుము” అని ప్రకృతి యనెను.

పిదప మార్గాంతరములేక తల్లి యేడ్చుచు తన కుమార్తె జుట్టు తీయించుకొనుటకు అనుమతి యిచ్చెను.

ప్రకృతి వెంటనే జుట్టు తీయించుకొని బుద్ధభగవానుని చిగ్గఱకు వచ్చెను. భగవానుఁ డది చూచి యిట్లనెను.

“అమ్మాయీ : నీవు అనందునిఁ గోరుచుంటివిగదా. వాని శరీరము లోని యే భాగము నీకుఁ గావలెను”

“నేను అనందుని కన్నులను గోరుచున్నాను. అతని మొగమును గోరుచున్నాను. అతని శబ్దమును గోరుచున్నాను. అతని పద్ధతిని గోరుచున్నాను” అని ప్రకృతి యనెను.

“సరే, కాని యా కన్నులలో నే మున్నదో నీకుఁ దెలియునా : ఆ కన్నులలో కన్నీళ్లు. పుసులు ఉన్నవి. ముఖములో ఉమ్మి యున్నది.



ముక్కులో చీమిడి యున్నది. చెవులలో గులిమి యున్నది. అతని శరీరములో మలమూత్రములు యున్నవి. శ్రీ పురుషుల సహవాసమువల్ల సంతానము గలుగును. పుట్టుకయున్నచోట చావు తప్పకుండ నున్నది. చావున్నచోట దుఃఖము, ఏడ్పు తప్పవు. ఓసి తెలివితక్కువపిల్లా! ఇట్టి శరీరమువల్ల నీ కేటలాభము. ధర్మము తెలిసికొని యానందము పొందుము. తిరిగి తిరిగి పుట్టుక చావు, దుఃఖములేని మహోత్తమగతిని దొందుము." అని భగవానుడు చెప్పెను.

"రంగురంగు రాజరథముల్ వ్రాలవడును

పినమినని యౌవనపుష్పేను మునలి దగును

పుణ్యధర్మంబు మునలదై ముడుతవడదు

సజ్జనులఁగూర్చి యిటువక్కా సజ్జనంబు" (నా ధర్మవదము)

అంతతో నామె కన్నులు తెరిచిందెను. అప్పుడామె బుద్ధుని ధర్మమును శరణుపొంది దీక్ష పొంది భగవానునికి ఆనందునికిఁ బ్రేమ పాత్రురాలయ్యెను.

\*

\*

\*

\*

### ౩౧. బ్రాహ్మణుఁ డెవరు ?

ఒక సమయమున భగవానుడు శ్రావస్తిలో ఆనాథపిండికుని తోటయగు జీతవనములో విహరించుచుండెను.

అప్పుడు కొందఱు బ్రాహ్మణుల ప్రోత్సాహమున బ్రాహ్మణ ధర్మమును గూర్చి చర్చించుటకు భగవానుని దగ్గఱకుఁబోయి కుశలప్రశ్న లడిగిన విషయ నొక ప్రక్కగాఁ గూర్చుండి యాశ్వలాయనుడు భగవానునితో నిట్లనెను.

"ఓ గౌతమా! బ్రాహ్మణులే శ్రేష్ఠులనియు, దక్కిన వర్ణములవారు తక్కువయని, బ్రాహ్మణులే తెల్లగనుండురని, తక్కినవారు నల్లనివారని,

బ్రాహ్మణులే శుద్ధు లని బ్రహ్మకన్నకొడుకు లని. బ్రహ్మ ముఖమునుండి పుట్టినవారని బ్రాహ్మణులందురు. ఈ విషయమున మీ రే మందురు."

"అశ్వలాయనా : అందఱు శ్రీలవలెనే బ్రాహ్మణశ్రీలుగూడ ముతు మతులై గర్భవతులై సంతానమును గనుచు పాలిచ్చుచుండుదుగదా. ప్లజ్జీ పుట్టఁగనే బ్రాహ్మణులే శ్రేష్ఠులవుదురా ?"

"అవును బ్రాహ్మణు లిట్లే యందురు." అని యశ్వలాయనుఁ డనెను.

"అశ్వలాయనా : మీ రిది విన్నారా ? ఇతర దేశములలో ధనికులు దాసులు ఉందురని, ధనికులు దాసులుగను, దాసులు ధనికులుగను గాఁగలరా ?"

"ఉన్నారని వింటిని. అవును కాఁగలరు."

"అయితే అశ్వలాయనా : బ్రాహ్మణులే శ్రేష్ఠులనుటలో బల మేమున్నది. ఎట్లు నమ్మువచ్చును."

"అయినను బ్రాహ్మణు లిట్లే యందురు."

"అయితే ఇది మీరు నమ్ముదురా ? క్షత్రియుఁడు ప్రాణులను జూపుచు దురాచారియై యబద్ధములు పలుకుచు అన్యాయవర్తనుడై యున్నాఁ డనుకొందము. అతఁడు చనిపోయిన పిదప నరకమును దుర్గతిని బొందునా ? పొందఁడా : ఇట్లే బ్రాహ్మణుఁడుగాని, వైశ్య, కూద్రా దులుగాని అన్యాయ ప్రవర్తనలో నున్నచో వారును దుర్గతిని బొందుదురా ? పొందరా ?"

"వారు అన్యాయవర్తనులైనచో క్షత్రియులన్న మాటయేమి, బ్రాహ్మణులన్న మాటయేమి అందఱు నరకమును, దుర్గతిని బొందుదురు."

"అయితే మఱి బ్రాహ్మణులే శ్రేష్ఠులనుటలో హేతువేమి ?"

"అయినను బ్రాహ్మణు లిట్లే యందురు."

“అయితే ప్రాణహింసమాని, దొంగనము చేయక, దురాచారికాక, యన్యాయములు చేయని బ్రాహ్మణులు, దొక్కడే చనిపోయిన విదవ సుగతిని స్వర్గలోకమును పొందునా? క్షత్రియ, వైశ్యాదులు పొందరా?”

“న్యాయవర్తనులైనచో అందఱు సుగతిని పొందుదురు.”

“అయితే ఆశ్వలాయనా: బ్రాహ్మణు లొక్కరే రాగద్వేషాదులను విడిచి సత్త్వవర్తనులై యుందురా తక్కినవారు ఉండలేరా?”

“అందఱు సత్త్వవర్తన గలవారై యుండగలరు.”

“అయితే వ్రాహ్మణు లొక్కరే సపికి(వోయి) స్నానము చేసి తోము కొని ముడికిని పోగొట్టుకొందురా? తక్కిన వారు ముడికి పోగొట్టు కొనలేరా?”

“అందఱును పోగొట్టుకొనగలరు.”

“క్షత్రియ బ్రాహ్మణులు మాత్రమే అరణులు తెచ్చి నిప్పును బుట్టించగలరని యా విప్సే తేజస్సుగలదై యుండునని, తక్కిన ఛండాలరు, నిషాదులు మొదలగువారు అరణులు తెచ్చి నిప్పును బుట్టించ లేరని ఆ విప్సలో తేజస్సు ఉండవని చెప్పగలమా?”

“చెప్పలేము ఎవరైనను అరణులు తెచ్చి నిప్పును బుట్టించగలరు. అందఱి నిప్పును తేజస్సు గలదిగానే ఉండును.

“ఒకనికి ఇద్దఱు కవలపిల్లలు ఉన్నారనుకొనుము, అందు ఒకడు వేదము చదువుకొని గురువుచే నుపసీతుడై యున్నాడనుకొనుము. రెండవవాడు వేదము చదువుకొననివాడై గురువుచే నుపసీతుడుగాక యున్నాడనుకొనుము. వారిలో నెవరిని గౌరవించి భోజనము పెట్టుదుము?”

“వేదము చదువుకొని గురువుచే నుపసీతుడైన వానికే”

“ఒకనికి ఇద్దఱు కవల పిల్లలు ఉన్నారనుకొనుము. అందులో వేదము చదువుకొని గురువుచే నుపసీతుడై యుండియు దుశ్శీలుడై

పాపాత్ముడయ్యెననుకొనుము. రెండవవాడు వేదము చదువుకొనక గురువుచే నుపసీతుడుగాక యుండియు సుశీలుడై పుణ్యాత్ముడై యున్నాడనుకొనుము. వీరిలో నెవనిని గౌరవించి భోజనము పెట్టుచుము పాపికి బెట్టినందువలన లాభమేమి?”

“సుశీలుడైనవానికే భోజనము పెట్టుచుము. పాపికి బెట్టిన లాభములేదు.”

“అశ్వలాయన ! మొదట జాతిగొప్పదని, విదవ జాతికంటె వేదాధ్యయనము గొప్పదని, విదవ శీలము గొప్పదని నీవే యంగీకరించితివి గదా, నేను ఆశీలమె గొప్పదనియు జన్మమాత్రమున గొప్పదనము గలుగదనియు నుపదేశించుచున్నాను.”

అప్పుడు అశ్వలాయనుడు మౌనము వహించి భగవానుని ధర్మమును గ్రహించి యుపాసకుడయ్యెను.

\* \* \* \*

### 3.2. ప్రోష్ఠపాదుడు - సంజ్ఞ ఆత్మ - వ్యాకృతములు.

ఒకసారి బుద్ధభగవానుడు శ్రావస్తిలో అనాథ పిండికుని జేతవనములో విహరించుచు ఉదయము భిక్షకై బయలుదేరినను, భిక్షనయమింకను కాలేకని తలచి యీశోవుగా “ప్రోష్ఠపాద పరివ్రాజకుడు తన పరిషత్తుతో నివసించు మల్లికారామము (కోసలరాజు భార్య వేయించిన యారామము) అగు తిమ్మకాచీరమునకు వెళ్ళి వచ్చెనను” అని తలచి యక్కడకు వెళ్ళెను.

ఆ సమయమున ప్రోష్ఠపాదుడు తన పరిషత్పథ్యులతో లౌకిక కథలను గూర్చి ప్రస్తావించుచుండెను. భగవానుని రాకచూచి తన సభ్యులతో “నిక్కబ్బముగా నుండుడు” అని చెప్పి భగవానునికి స్వాగతము చెప్పి యిట్లనెను.

“భగవానుడా! దయచేయుడు. చిరకాలమునకు వచ్చితిరి. ఈ యాసన మలంకరింపుడు”.

అప్పుడు భగవానుడువచ్చి యాసనమునఁ గూర్చుండెను. ప్రోష్ఠపాదుడు క్రిందుగా ఒక యాసనము వేసికొని కూర్చుండెను. భగవానుడు ప్రోష్ఠపాదునితో నిట్లనెను.

“ప్రోష్ఠపాదా! దేనివిగూర్చి ప్రసంగించుచుంటిరి.”

“మా ప్రసంగముల కేమిలెందు. కాని కుతూహల శాలలో జేరిన నానాకములవారు అనేక ప్రసంగములు గావించిరి. ఆ శ్రమణులు బ్రాహ్మణులు అపినంజ్ఞానిచోదమును (నమాదిని) గూర్చి తమ తమ యాశయములు వెల్లడించిరి. సంజ్ఞ “(నామరూపముల చేతన) తన కారణము లేకుండ నె పుట్టును. కారణము లేకుండనె నిరుద్ధము అగును.” అని కొందఱు అనిరి. “సంజ్ఞయే (నామరూపముల చేతన) పురుషునికి ఆత్మ. అది వచ్చును, దోపుచుండును. అది వచ్చినప్పుడు పురుషుడు సంజ్ఞగలవాడగును. అది హోయనపుడు సంజ్ఞలేనివాడగును.” అని కొందఱుందురు. ఈ విషయముగ అనేకులు తమ తమ యభిప్రాయములు తెలుపుచున్నారు. ఇందు విషయములు భగవానుని యాశయమేమో తెలిసికొనఁ గోరుచున్నాను.” - అని ప్రోష్ఠపాదుడనెను.

అప్పుడు బుద్ధభగవానుడిట్లనెను

“ప్రోష్ఠపాదా! ప్రపంచమున విద్యావగణయుక్తులు భగవానులు నైన బుద్ధులు పుట్టుచుందురు. వారు ఉపదేశములు చేయుచుందురు. వారు బల్లపుడు వీలనొవవ గలిగి యుందురు. వారు పంచేంద్రియముల కోరికల నుండి ముక్తులై తమ్ముడాము పరిశీలించుకొనుచు సుతుష్టులై యుందురు. వారి మనస్సు శాంతమై యుండును. వారి శరీరము నిశ్చలమై యుండును. అంత వారి చిత్తము ఏకాగ్రమగును. ఇది వారి శిక్షణము. ఈ విధమైన

శిక్షణము వలన అవసరమైనచో సంజ్ఞ యుత్పన్నమగును నిరుత్ప మగును గూడ. కాన పురుషుని సంజ్ఞలకు సరియయిన కారణము గలదు. కారణములేక గలుగు ననరాదు. అట్లు ఏకాగ్రత పొందినవారు కాదుభోగ ములనుండి దుష్కార్యముల నుండి విడివడి క్రమ క్రమముగా వివేకముచే ఇతర విషయములందు ఉపేక్షభావమును పొందుదురు. పిదప దానిని విడిచి నానాత్వమును విడిచి అనంతాకాశరూపమైన యాయతనమును పొందుదురు. ఇదియు పోయిన పిదప విజ్ఞాన రూపమైన యాయతనమును పిదప దానిని విడిచి క్రమక్రమముగా అభినంజ్ఞానిరోప రూపమైన సంప్రజ్ఞాత సమాధిని పొందుదురు. చివరకు భిక్షువులు అంతిమస్థానమును పొందుదురు. తరువాత 'చింతనము చేయుట చెడ్డది. చింతనము చేయుకొనోపుటయె మంచిది' అని వారికిఁ దోచును." అని.

“భగవానుఁడా : సంజ్ఞపుట్టుక ముందా లేక జ్ఞానము ముందా : లేక జ్ఞానము ముందువుట్టి సంజ్ఞ పిదపఁ బుట్టునా ?”

“ప్రోవృత్తాదుఁడా : సంజ్ఞ ముందు పుట్టును. తరువాత జ్ఞానము పుట్టును. సంజ్ఞ వలననే జ్ఞానము గలుగును.”

“భగవానుఁడా : సంజ్ఞయే పురుషుని యాత్మయా ? లేక సంజ్ఞ వేఱు ఆత్మ వేఱునా ?”

“ప్రోవృత్తాదుఁడా : నీవు దేనిని ఆత్మగా అనుకొనుచున్నావు ?”

“భగవానుఁడా : నేను నాలుగు భూతములు గలిగి యున్నానులను భుజించెడి యన్నమయకోశ రూపమైన దేహమును ఆత్మయని యనుకొను చున్నాను.”

“ప్రోవృత్తాదుఁడా : ఆ అన్నమయ కోశమునే యాత్మ యనుకొన్నచో సంజ్ఞ వేఱు ఆత్మ వేఱు. ఆత్మ స్థూలమైన దగుటవలననే సంజ్ఞ పుట్టును. నిరుద్ధమును నగును. ఇందువలన అవి వేఱునవలయును.

“భగవానుడా : అయితే నేను ఇంద్రియములతోఁగూడిన మనోమయ కోశమును ఆత్మగా అనుకొనుచున్నాను.”

“అయితే ప్రోష్ఠపాదా , సంజ్ఞ వేటు ఆత్మ వేటు. మనోమయమె యాత్మ యన్నచో పురుషునికి కొన్ని కొన్ని సంజ్ఞలు వుట్టును. కొన్ని గొన్ని నిరుద్ధమగును. ఇందువలన అవి వేటనవలెను.”

“అయితే నేను రూపము లేనిదానినై ఆత్మ యని యనుకొనుచున్నాను.”

“ప్రోష్ఠపాదా , రూపము లేనిదె యాత్మ యన్నచో సంజ్ఞ వేటు ఆత్మ వేటు రూపము లేనిదె యన్నచో గొన్ని సంజ్ఞలు వుట్టును కొన్ని నిరుద్ధమగును. ఇందువలన అవి వేటనవలయును.”

“అయితే భగవానుడా : సంజ్ఞ పురుషుని యాత్మయా : లేక సంజ్ఞ వేడా : ఆత్మ వేడా ?”

“ప్రోష్ఠపాదా : భేదదృష్టి గలవారు దీనిని దెలిసికొనుట కష్టము.”

“భగవానుడా : భేదదృష్టి గలవారు దీనిని దెలిసికొనుట కష్టమైనచో లోకము నిత్యమా, అనిత్యమా అంతు గలదా, అంతు లేనిదా జీవుడు శరీరము ఒకటా రెండా ? మరణించిన పిదప తథాగతుఁడు మరల వుట్టునా పుట్టఁడా? అను వీనిని గూర్చి భగవానుఁడేమనును ?

“ప్రోష్ఠపాదా : లోకము సత్యమా అసత్యమా? లోకము అంతము గలదా అంతము లేనిదా ? జీవుఁడు శరీరము ఒకటా వేటా ? మరణించిన పిదప తథాగతుఁడు తిరిగి వుట్టునా పుట్టఁడా : వీని అవ్యాకృతములు (అనిర్వాచ్యములు = స్పష్టముగా నిర్వచింపరానివి.) అని యంటిని.”

“భగవానుడా : వీనిని అవ్యాకృతములని యెందుకు జెప్పితిరి ?”

“ప్రోష్ఠపాదా : ఇవి ప్రయోజనము గలవిగావు. ధర్మముక్తమైనవిగావు. ఇవి బ్రహ్మచర్యమునకుఁగాని, నిర్వేదమునకుఁగాని, విరాగము

నకుఁగాని, నిరోధమునకుఁ (క్షేపవివాళమునకు) గాని, కాంతికిఁగాని అభిజ్ఞకుఁగాని సంబోధికిఁ (పరమార్థ జ్ఞానమునకు) గాని నిర్వాణమునకుఁగాని యుపయోగించవచ్చు. అందువలన వీనిని అవ్యాకృతము లంటిని.”

“భగవానుఁడా : భగవానుఁడు వేనిని వ్యాకృతములుగాఁ జెప్పిరి”

“ప్రోష్ఠపాదా : ఇది దుఃఖము, ఇది దుఃఖమునకు హేతువు ఇది దుఃఖనిరోధకము, ఇది దుఃఖనిరోధక మార్గము అను వానిని వ్యాకృతము లంటిని.”

“భగవానుఁడా : వీనిని ఎందుకు వ్యాకృతములుగాఁ జెప్పితిరి.”

“ప్రోష్ఠపాదా : ఇవి సార్థకమైనవి. ధర్మమునకు బ్రహ్మచర్యము నకు నిర్వేదమునకు విరాగమునకు నిరోధమునకు ఉపశమమునకు అభిజ్ఞకు సంబోధికి నిర్వాణమునకు ఉపయోగించునవి. కావున వీనిని వ్యాకృతము లని చెప్పితిని.”

“భగవానుఁడా : అవును ఇవి యట్టివే. భగవానుఁడా : తమకు ఇప్పుడేదైనవని యుండు నమయమేమో.”

అప్పుడు భగవానుఁడు ఆననమునుండి లేచి యటనుండి వెడలి పోయెను.

\* \* \* \*

### 33. త్రి వి ధ శ రీ ర ము లు

రెండుదినము లైనపిదప చిత్తహత్తిసోఽపస్త్రాఁడును ప్రోష్ఠపాదుఁడును భగవానుఁడున్న చోటికివెళ్ళి భగవానుని యనుజ్ఞపొంది కూర్చుండిరి.

అప్పుడు భగవానుఁడిట్లు చెప్పెను.

“ప్రోష్ఠపాదా : కొందఱు శ్రమణులు బ్రాహ్మణులు “చనిపోయిన పిదప ఆత్మ రోగములు లేనిదై కేవలసుఖరూపము గలదై యుండును.”



అను దృష్టిగలవారు. అప్పుడు నేను వారితో “మంచిది అట్టి కేవల సుఖ రూపమైయున్న లోకమునుగాని, పోనీ యొక రోజైన అట్టి యాత్మనుగాని చూచికరా” అని యడుగఁగా “వారు లేదు” అని యనుచున్నారు. “ఈ మార్గము అట్టి యాత్మను లోకమును సాక్షాత్కరింపఁ జేసికొనుటకు. ఉప యోగ పడునా?” అని యడుగఁగా ‘లేదు’ అని యందురు. అప్పుడు వారి మాటలను ప్రమాణముగఁ దీసికొనవచ్చునా ?

“భగవానుడా ; ప్రమాణముగఁ దీసికొనరాదు.”

“ప్రోత్సహదా : ఎవఁడైన ఒకఁడు ఒక సుందరిని వివాహమాడ, వలఁచుకొన్నాడు అని యన్నచో ఆసుందరి ఎట్టిదో ఏజాతిదో తెలియునా అని యడిగినపుడు తెలియదు అన్నచో వానిని మన మేమనుకొనవలయును. వాని మాట ప్రమాణము అగునా ? ఎవఁడైనను పైకెక్కుటకై మెట్లు కట్టుచున్నచో మేడ పైకి ఎక్కుటకు మెట్లు కట్టుచున్నావే ఆమేడ ఏ వైపున నున్నది. ఏ దిక్కుగా నున్నది. ఎన్ని యంతస్తులు గలది. అని యడిగినచో “నాకు తెలియదు” అని యన్నచో వాని మాటలు ప్రమాణము లగునా ?”

“భగవానుడా : ప్రమాణములు గావు”

“ప్రోత్సహదా : ఈ విధముగనే ఆ శ్రమణులు బ్రాహ్మణులు చెప్పు “చనిపోయిన పిదప ఆత్మ రోగములేనిదై కేవల సుఖరూపమైయుండును” అను మాటలు ప్రమాణములుగావు.”

“అవును భగవానుడా :”

“ప్రోత్సహదా : స్థూలశరీరము. మనోమయ శరీరము రూపరహిత శరీరము అని శరీరము మూడు విధములుగ నున్నది. నాలుగు భూతము లతో రూపరమి అహారమును మించు శరీరము స్థూలశరీరము. రూపము గలది సర్వాభిరముగలది సర్వాంగములతో ఇంద్రియములతోఁ బూర్ణమైన

శరీరము మనోమయ శరీరము, రూపరహితమై సజ్జామయమైనది రూప రహిత శరీరము స్థూలశరీరము వచిపిపిపుటకు నేను ధర్మోపదేశము చేయుచున్నాను. ఈ మార్గము నదిష్టించిన వారి చిత్తమలములు నశించును. శోధక ధర్మము పరిపూర్ణప్రజ్ఞ యీ జన్మలోనే గలుగును. ఈ మార్గము కఠినముగాదు. అందులో ప్రీతి నిశ్చలత్వము సుఖము గలుగును. మనోమయ శరీరము వచిపిపిపుటకు ధర్మోపదేశము చేయుచున్నాను. ఈ మార్గము పొందినవారి క్లेशములు నశించును. సుఖము గలుగును. రూప రహిత శరీరము పిపిపుటకు ధర్మోపదేశము చేయుచున్నాను. దానివల్ల సుఖము గలుగును. “నీ యుపదేశమువలన ఈ జన్మలోనే మార్గాదాభ్యుతైస్వయముగా తెలిసికొని జనులు విహరింతురా!” అని యితరులు నన్ను అడుగ వచ్చును. అప్పుడు ఈ స్థూలాది శరీరములు పిపిపుటకే నేను ధర్మోపదేశము చేయుచున్నాను.” అని యంచును.

“ఎవరైనవచ్చి ఏమేడ నెక్కుటకు మెట్లు కట్టుచున్నా వన్నచో “అటువంటి మేడ నెక్కుటకే మెట్లు కట్టుచున్నా నందును.” ఇటువంటి మాటలు జనులకుఁ బ్రమాణముగ నుండునా ? ఉండవా ?”

“భగవానుఁడా ! ఎందుకు ఉండవు” అని ప్రోష్ఠపామఁడనెను.

అప్పుడు చిత్తహత్తి సారిపుత్రుఁడిట్లు అడిగెను.

“భగవానుఁడా ! స్థూల శరీరమును పరిగ్రహించిన వానికి మనోమయ శరీరము రూపరహిత శరీరము మిథ్య లగును అప్పుడు స్థూలశరీరమే సత్యముగాఁ దోచును. మనోమయ శరీరము పరిగ్రహించిన వానికి స్థూల శరీరము రూపరహిత శరీరమును మిథ్య లగును. మనోమయ శరీరమే సత్యముగాఁ దోచును. రూపరహిత శరీరము పరిగ్రహించిన వానికి స్థూలశరీరము రూపరహిత శరీరము మిథ్య లగును. రూపరహిత శరీరమే సత్యముగాఁ దోచునుగదా.”

“సారిపుత్రా : ఒక శరీరమును పరిగ్రహించి నషటు ఆ పరిగ్రహించిన వానికి తదితర శరీరములు ఇన్నట్లు తెలియదు తాను పరిగ్రహించిన శరీరమే సత్యముగాఁ దోచును. “నీవు భూతకాలములో ఉంటివి. భూతకాలములో లేనిచో నీవు ఉండవు. భవిష్యత్కాలములో ఉండువు అప్పుడు ఉండకపోయినచో నీవు ఉండవు. వర్తమానములో ఉన్నావు ఇప్పుడు నీవు లేనిచో నీవు ఉండవు” అని నిన్ను ఎవరైన నడిగినచో ఏ మందువు.”

“నేను ఇదివఱకు కుంటిని అప్పుడు లేనిచో ఉండను ముందు ఉండును. అప్పుడు ఉండనిచో ఉండను. ఇప్పుడు ఉన్నాను. ఇప్పుడు లేనిచో ఉండను. అని వారికి జవాబు చెప్పుదును.”

“భూతకాలమందు శరీరమున్నచో నీకు అది సత్యము ఇతరములు మిథ్యలా ? భవిష్యత్కాలమందు శరీరమున్నచో అది సత్యము ఇతరములు మిథ్యలా ? వర్తమానమందు శరీరమున్నచో అది సత్యము మిగిలినవి మిథ్యలా ? అని యడిగినచో ఏ మందువు ”

“అప్పుడు నేనిట్లు చెప్పుదును. ‘భూతకాలమందు అప్పటికి అది సత్యము. భవిష్యద్వర్తమానములందు అసత్యము. అట్లే ఏకాలములో ఏది యున్నదో అప్పటికి అది సత్యము మిగిలినవి అసత్యములు.’ అని వారికి జవాబు చెప్పుదును.”

“మంచిది స్థూలశరీర మున్నపుడు దానిని మనోమయ శరీరమని గాని రూపరహిత శరీరమనిగాని యనము. ఇట్లే మనోమయ శరీరమున్నపుడు దానిని స్థూలశరీరమనిగాని రూపరహిత శరీరమనిగాని యనము. రూపరహిత శరీరమున్నపుడు దానిని స్థూలశరీరమనిగాని మనోమయ శరీరమనిగాని యనము. అవునుండి పాలు, పాలనుండి పెరుగు పెరుగునుండి వెన్న, వెన్ననుండి నెయ్యి అగునుగదా, పాలుగా మున్నపుడు అవి పాలే గాని పెరుగు వెన్న నెయ్యి గావు. దానిని పాలనియె యందుము. పెరు

గుగా నున్నప్పుడు దానిని పెరుగని యందుము గాని మిగిలినవి అనము. అట్లే ఘోరశరీరముగా నపుడు ఘోరశరీరము అని మనోమయ శరీరముగా నున్నప్పుడు మనోమయ శరీరమని రూపరహిత శరీరముగా నున్నప్పుడు రూపరహిత శరీరమని చెప్పబడునని తెలియవలయును అని లౌకిక సంజ్ఞలు ఇది లోక వ్యవహారము. తథాగతుఁడు వానిని అంటక వ్యవహారింపను."

ఇట్లు చెప్పఁగా విని "అశ్చర్యము అద్భుతము. భగవానుఁడు మమ్ము తమ యుపాసకులనుగా పరిగ్రహించుచుగాక." అని పలికి పోష పానుఁడు సారిపుత్త్రిఁడు భగవానునివలన దీక్ష పొంది ఏకాంత వాసులై ప్రమాద రహితులై యాత్మసంయము గలవారలయిరి. వారు ఈ జన్మలోనే బ్రహ్మచర్య ఫలితము పొందిరి. వారిజన్మ క్షీణమయ్యెను. బ్రహ్మచర్యవాసము వూర్తి పొందెను. పొందవలసినది వారు పొందిరి. వారింక జేయవలసినది లేకపోయెను. వారు ఆర్హతులైరి.

\* \* \* \*

### 38. అనిర్వాచ్యములు.

ఒకసారి బుద్ధభగవానుఁడు శ్రావస్థిలో ఆనాత పిండికుని జేతవనమున విహరించుచుండెను.

అప్పుడు ఆయుష్మంతుఁడగు మాలుంక్య పుత్త్రుఁడు సాయంకాలము ధ్యానమునుండి లేచి భగవానుని దగ్గఱకుఁబోయి నమస్కరించి యొక ప్రక్కగాఁ గూర్చుండి యిట్లనెను.

"భగవానుడా : నా మనస్సులో ఈ క్రింది విధముగా సంశయము గలుగుచున్నది. లోకము శాశ్వతమా : అశాశ్వతమా : లోకమునకు అంతుఉన్నదా : లేదా : జీవుఁడు శరీరము ఒకటా లేక జీవుఁడు శరీరము వేఱువేఱా : చనిపోయిన పిదపఁగూడ తథాగతుఁడు ఉండునా : ఉండఁడా :

అని. ఈ విషయముతో వీనిని మీరు అనిర్వాచ్యములుగఁ జెప్పి జవాబు చెప్పక జవాబు చెప్పుటకును ఇష్టపడక యుంబీరి. మీరు వీనిని సరిగఁ జెప్పనిచో, దిరిగి గృహస్థాశ్రమము స్వీకరింపవలయు నని యనుకొనుచున్నాను. మీరు చెప్పినచో, చెప్పినదిని చెప్పుఁడు. తెలియనిచో, తెలియదని చెప్పుఁడు. ఇట్లు సుదిగ్ధముగాఁ జెప్పకుఁడు."

"మాయంకృత్య పుత్రాః సరేకాని. నీ చిక్కినది వచ్చి బ్రహ్మచర్య వాసము చేయఁదలంచి చెప్పుడు నీ విక్కడ ఉండుము. లోకము శాశ్వతమా : కాదా : మొదలగు విషయములనుగూర్చి చెప్పెనను అని నీకుఁ జెప్పితినా :"

"దగవానుఁడా : లేదు."

"అట్లయినప్పుడు నీవు ఏమని యప్పుడు తెరచింతువు మఱి యెవఁడైననువచ్చి లోకము శాశ్వతమా కాదా : మొదలగు విషయములు చెప్పినఁగాని నేను బ్రహ్మచర్య మాచరింపను. ఈ లోపుగా తథాగతుఁడు చెప్పుకుండనే చనిపోవునేమో అని యనునా : ఒక పురుషునికి విషము పూసిన బాణపుముతికి తగిలిన దనుకొనుము. అప్పుడు వాని దగ్గఱకు వాని స్నేహితులుగాని, బంధువులుగాని శల్యచికిత్సకుఁడగు వైద్యునిఁ దీసికొని వచ్చి రినుకొనుము అప్పుడా శల్యము గుచ్చుకొన్నవాడు "ఈ వైద్యుఁడు బ్రాహ్మణుఁడా, క్షత్రియుఁడా, ఏ వర్ణమువాడు లావుగా నుండునా నన్నగా నుండునా : పల్లటివాఁడా, తెల్లనివాఁడా, వాని దేయూరు ఇవన్నియుఁ చెలిసినఁగాని శల్యమును దీయనీయను. ఆ కొట్టినవాని చనుస్సును నారిని ఆ బాణమునకుఁ గట్టిన యీకలు గ్రద్దవో, కాకివో అను సంగతిని చెలిసి కొన్నఁగాని శల్యము దీయనీయను. ఆ శల్యము ఇనుపదా : లేక యే జంతువు కొమ్ముతోనైనఁ జేయఁబడినదా : ఇవన్ని తెలిసినఁగాని నేను శల్యమును దీయనీయను అని యన్నచో వాని కా విషయములు తెలియక పోవుటయేగాక చనిపోవునుగూడ. అట్లే తథాగతుఁడు లోకము శాశ్వత

తమా : కాదా అను మొదలగు విషయములు చెప్పినగాని బ్రహ్మచర్యము చరింపను అని యన్నచో వానిని దెలియకుండగనే వాడు చని పోవును. కనుకనే నేను వానిని అనిర్వాచ్యములంటిని. లోకము శాశ్వతమైనను, శాశ్వతము గాకపోయినను బ్రహ్మచర్యము చేయవలసివచ్చును. లోకము శాశ్వతమైతేనేగాని బ్రహ్మచర్యము చరింప నన వీరులేదు. జన్మయుండనే యున్నది. ముసలి తనమును గలదు. చాపు తన్నును, దుఃఖము ఏడును ఉన్నట్లు న్నష్టము. వానిని దోగొట్టుకొను మార్గమును తెప్పించునాను. కనుకనే లోకము శాశ్వతమా : కాదా : అను విషయములను న్నష్టముగాఁ జెప్పవలసిన వనిలేని వానిగాఁ జెప్పితిని. ఎందుకు వీనిని అవసరములుగాఁ జెప్పలేదనఁగా ఇవి బ్రహ్మచర్యమున కుపయోగించవు. వైరాగ్యమున కుపయోగించవు. శాంతికి మార్గములుగావు. జ్ఞానమునకును నిర్వాణమునకును బనికీరావు. కాన వీనిని అనిర్వాచ్యము లంటిని. దుఃఖము లున్నవి. దుఃఖోత్పత్తి కారణము లున్నవి. దుఃఖమును దప్పించుకొనవలయును. దుఃఖమును దప్పించుకొను నుపాయములున్నవి. ఇవి బ్రహ్మచర్యమునకు, వైరాగ్యమునకు, శాంతికి, జ్ఞానమునకు నిర్వాణమునకు ఉపయోగించును. కాన వీనిని నిర్వాచ్యములుగా నిర్వచించితిని. అందుచే నిర్వచింపవలసిన వానిని నిర్వాచ్యములుగాను నిర్వచింపఁబడిన లేనివానిని అనిర్వాచ్యములుగాను జెప్పితిని. కనుక మాబంధ్య పుత్రా : నిర్వాచ్యములను నిర్వాచ్యములుగాను, అనిర్వాచ్యములను అనిర్వాచ్యములుగాను దెలిసికొనుము."

అంత నా మాబంధ్య పుత్రుడు సంకసించి నమస్కరించి వెడలిపోయెను.

(బుద్ధుని ౪౯ — ౫౫ వయస్సులో)

౩౫. కూటదంత బ్రాహ్మణుడు.

. ఒకనూలు భగవానుడు ఆయివందల భిక్షువులతో, గూడ మగవ పేశమున, దిరుగుచు ఖాణుమత మను బ్రాహ్మణ గ్రామమునకు వచ్చి యట ఆశ్రయిష్టికా వనమున విహరించుచుండెను.

అప్పుడు ఆ గ్రామమునకు అధికారియగు కూటసంతుః డను బ్రాహ్మణుడు ఒక మహాయజ్ఞమును జేయఁదలచి యేడువందల యెద్దులు, ఏనువందల చూడలు, ఏడువందల మేకలు, ఏడువందల గొట్టెలు తెప్పించి యుంచెను.

అప్పుడు అక్కడి వైశ్యులు బుద్ధభగవానుని దర్శించుటకు గుంపులు గూడి పోవుచుండిరి. అది చూచి కూటసంతుః డిట్లు తలంచెను. “శ్రమణుఁడగు గౌతముడు షోడశ పరిష్కారములతోఁగూడిన మూఁడు విధములైన యజ్ఞసందలను ఎఱుంగు నని వింటిని. నేను యజ్ఞములను జేయఁదలచి యుంటిని గానఁ బోయి యడుగుదును” అని.

ఇట్లు తలచి, యజ్ఞమునకై వచ్చిన బ్రాహ్మణులు గౌతముని దగ్గ జకుఁ బోవఁదగదని వారించినను మానక బుద్ధభగవానుఁ డున్నచోటికిఁ బోయి యొక ప్రక్కగాఁ గూర్చుండి భగవానునితో నిట్లనెను.

“ఓ గౌతమా : నేను యజ్ఞమును జేయఁదలచి యుంటిని. శ్రమణ గౌతమునికి షోడశ పరిష్కారములతోఁగూడ త్రివిధ యజ్ఞసంపదలఁగూర్చి తెలియునని వింటిని. నా కది యుపదేశింతురుగాక” అది విని భగవానుఁ డిట్లు చెప్పెను.

“ఓ బ్రాహ్మణుడా : పూర్వము ధన్యాన్యములతోడను, వెండి, బంగారములతోడను దులతూగు మహావిజితుఁడను రాజు గలఁడు. “నా దగ్గఱ చాల ధనమున్నది. చాల రాజ్యము గలదు. నేను చాల కాలముదాక

ప్రజలకు సుఖము గలుగునట్లు ఏదైన యజ్ఞమును జేసి-చో వాగుండును.” అని తలచి తన పురోహిత బ్రాహ్మణుని రావించి తన యాశయము తెలిపెను. అప్పు డతఁడు మహా విజితునికి మూఁడు విభములైన యుప దేశములను జేసెను. యజ్ఞము చేయఁదలఁచినవానికి ౧. ఈ ధనమంతయు అయిపోవఁగలదు. ౨ ఈ ధనమంతయు అయిపోవుచున్నది. ౩ ఈ ధనమంతయు అయిపోయినది” అని విచారము గలుగును. కాన ఈ మూఁడు విభములైన విచారములు పొందరాదు.

మఱియు యజ్ఞమునకు వచ్చినవారిలో పదివిభములైన దోషము లుండవచ్చును. అవి తొలగింపవలయును. (౧) వచ్చినవారిలో ప్రాణులను హింసించువారు ఉండవచ్చును. హింసించనివారు ఉండవచ్చును. ప్రాణి హింసకుల హింసను వారికేవల ప్రాణులను హింసించని వారిని గూర్చిమే మన మాయజ్ఞము చేయవలయును వారినే సంతోష పెట్టవలయును. వారు వారి చిత్తములను ప్రసన్నముగఁ జేయుదురుగాక (౨) ఈయకుండఁ బుచ్చుకొనువారు ఉండవచ్చును ఈయకుండఁ బుచ్చుకొనని వారినిగూర్చి యజ్ఞము చేయవలయును వారిని సంతోష పెట్టవలయును వారు తమ మనస్సును ప్రసన్నము చేయుదురుగాక. (౩) మిథ్యావారులను వదలి సదాచారులను. (౪) అన్యక వాదులను వదలి సత్యవాక్కులను (౫) చాడీలు చెప్పవారిని వదలి చాడీలు చెప్పని వారిని (౬) పరుషముగ మాటాడు వారిని వదలి మధురముగా మాటాడు వారిని (౭) వాగువారిని విడచి మిత భాషులను. (౮) లోభులను వదలి లోభము లేనివారిని (౯) ద్రోహులను వీడి ద్రోహము చేయనివారిని (౧౦) మిథ్యావృష్టి గలవారిని వీడి సత్య వృష్టి గలవారిని సంతోషముపెట్టి యజ్ఞము చేయుదుముగాక.” అని యీ పురోహితుఁడు చెప్పి మొదట ఆమహాజితునిలోని చిత్తమలములను దొలఁగించెను. మఱియు ఆ పురోహితుఁడు మహావిజితుని పదునాఱు విభము లుగ నముత్తేజవఱుప నిట్లు బోధిగావించెను. “(౧) మహావిజితుఁడు



యజ్ఞము చేయుచున్నాడుగాని పట్టణములోని గ్రామములలోని జాగీర్దారులను రాజులను బిలువలేదని నిన్ను అనువాదెవ్వడు నుండరాదు. అందఱును బిలిచెను వాచందఱు సంతసింతురు గాక వారు ప్రసన్నులయి యుండుడుగాక. ౨ పట్టణ గ్రామములందలి యమాత్యులను సభాసదులను ౩ బ్రాహ్మణులను మహాశాలిలను ౪ ధనికులైన వైశ్యులను పిలువలేదని గాని ౫ రాజు తల్లివండ్రుల రెండు వైపుల సుజాతుడును, ౬ దర్బసీ యుడును ౭ శీలవంతుడును ౮ ధనికుడు బహు స్వర్థరజిత ధనధాన్య కోశాదియుక్తుడును ౯ చతురంగ సేనాయుక్తుడును ౧౦ శ్రద్ధగల దాతయు ౧౧ బహుశ్రుతుడును ౧౨ పండితుడు మేధావి గాఢనిగాని ౧౩ రాజు పురోహితులు సత్కుల జాతులను వేదమంత్రచారులను ౧౪ శీలవంతులను ౧౫ పండితులు మేధావులు గారనిగాని యెవరును అనునట్లు మనము ప్రవర్తింపక ఏవిధమైన లోటును లేకుండను అచరింప వలెను.” ఈ పదునాఱు విధములలోను రాజును బోధపఱచెను. అని చెప్పి మరల ఆ బ్రాహ్మణునితో భగవానుఁడైతినియె.

“ఓ బ్రాహ్మణుడా : ఆ యజ్ఞములో ఆవులు చంపఁబడలేదు, గొట్టెలు మేకలు కోళ్ళు మొదలైన వేమియు చంపఁబడలేదు. యూపస్తంభమునకై చెట్లు కొట్టఁబడలేదు. హింస కాన దర్బలుకోయలేదు. మఱియు నందు దానదాసీ జనులు భయముచేఁగాని యేడ్పుచుఁగాని సేవలు చేయలేదు. ఇష్టమున్నవారు చేసిరి. ఇష్టము లేనివారు మానివైచిరి. ఎవనికేది చేయవలెననియున్న వాఁడాపని చేసెను. చేయనిష్టములేని పనిని చేయలేదు నేయి, నూనె, వెన్న, పెరుగు, తేనె బెల్లములతోనే యా యజ్ఞము పూర్తియయ్యెను.”

“మఱియు నప్పుడు ఓబ్రాహ్మణా : పట్టణ గ్రామాదులందలి క్షత్రియులు రాజులు వైశ్యులు మొదలగువారు ఆ మహావిజితుని దగ్గఱకు ధనదాన్యాదులనుదెచ్చి వానిని స్వీకరింపమని గోరిరి. కాని తన దగ్గఱనే కావ

లసినన్ని ధనధాన్యాదు లున్నవని కావలసినచో వారే తీసికొనివెళ్ళి వచ్చు ననియుఁజెప్పి రాజు వారి ధనధాన్యాదులను వారియింటికి త్రిప్పిపంపి వైచెను. మహావిజితుఁడు యజ్ఞము చేయుచున్నాఁడు మనమును ఇట్టిది చేయుదమని తలచి వారును యజ్ఞములు చేయ నాలోచించిరి. వారి యజ్ఞములలోను జంతువులు చంపఁబడలేదు. నేయి నూనె మొదలగు వానితోనే యజ్ఞములు చేయఁబడెను.

ఈ విధముగా (౧) జాగీర్దారులు క్షత్రియులు మొదలగు వారును (౨) ఆమాత్య సభాసదులును ౩ బ్రాహ్మణులును ౪ ధనికులును పైత్యులును ఈనాలుగు విధములైనవారును యజ్ఞములు చేసిరి. (౧) సత్కుల జాతుఁడు ౨ దర్శనీయుఁడు ౩ శీలవంతుఁడు ౪ ధనధాన్యాద్యైక్వర్య సంపన్నుఁడు ౫ చతురంగ సేనాయుక్తుఁడు ౬ శ్రద్ధగలదాత ౭ బహుశ్రుతుఁడు ౮ పండితుఁడు మేధావియునైన మహావిజితుఁడు ఈ యెనిమిది యంగములు గలవాడై యజ్ఞము చేసెను. ఇంక పురోహితులు ౧ సత్కులజాతులు ౨ వేదాధ్యయన పరులు ౩ శీలవంతులు ౪ పండితులు మేధావులు నైన పురోహితులును యజ్ఞములు చేసిరి. ఈ వదునాఱు పరిష్కారములు మూఁడు విధములుగా (౧) జాగీర్దారులు మొదలగువారు ౨ రాజు ౩ పురోహితులు) జరిగెను. వీరినే మూఁడు విధములైన యజ్ఞ సంపదలు వదు నాఱు పరిష్కారములు అని యందురు."

ఇట్లు చెప్పిన పిదపఁ గూటదంత బ్రాహ్మణుఁ డిట్లనియె.

"ఓ గౌతమా : ఇట్టి యజ్ఞమును స్వయముగా మీరు ఎఱుఁగుదురా; ఇట్టి యజ్ఞమును చేసినను జేయించినను శరీరము విడచిన పిదప స్వర్గము గలుగునా ?"

"ఓ బ్రాహ్మణుడా : నేనెఱుఁగుదును. నేనాసమయములో అట్టి యజ్ఞమును జేయించిన పురోహితుఁడనుగాఁగూడ నుంటిని"

“ఈ పదినాలు పరిష్కారములతోను ఈ మూడు విధములైన యజ్ఞ సంవత్సరముతోడను గూడిన యజ్ఞముకంటె తక్కువ సామగ్రిగల్గెదె యొక్కవ ఫలమిచ్చు యజ్ఞమేదైన గలదా ?”

“ఉన్నది. నదాచారులైన సంన్యాసులకు నిత్యము దానములు చేయు చుండుట యొక్కవ ఫలమిచ్చు యజ్ఞము”.

“ఓ గౌతమా ! ఎందువలన”.

“బ్రాహ్మణుడా ! ఇట్టి యజ్ఞములకు ముక్తులుగాని ముముక్షువులు గాని రారు. ఇట్టి యజ్ఞములలో ప్రాణి హింస జరుగుచుండును. కాన ఇది మహా ఫలదాయకం.”

“ఇంతకంటెను మహాఫలమిచ్చు యజ్ఞమున్నదా ?”

“ఉన్నది. నాలుగు దిక్కులందు సంఘమునకు విహారములను (= ధర్మకాలలను) కట్టించుట గొప్పయజ్ఞము.”

“ఇంత కంటెను అల్పసామగ్రికల గొప్పయజ్ఞమున్నదా ?”

“ఉన్నది. ప్రసన్నచిత్తుడై బుద్ధుని, సంఘమును ధర్మమును శరణుఁ జొచ్చుట మహాఫలమిచ్చు యజ్ఞము.”

“ఇంత కంటెను అల్పసామగ్రికల యజ్ఞమున్నదా ?”

“ఉన్నది. ప్రసన్నుడై యమ నియమములఁ బాలించుచు హింస చేయక, ఈయనిది పుచ్చుకొనక, స్వేచ్ఛగా మిథ్యాచారము వదలి, అబద్ధము వలకక, మదకర వస్తువులను ద్యజించుట మహాఫలమిచ్చు యజ్ఞము.”

“ఇంతకంటెను అల్పసామగ్రికల యజ్ఞమున్నదా ?”

“ఉన్నది. బ్రాహ్మణా ! శీలసంపన్నుడై ధ్యానమగుుడై సమాధియందుండుట మహామహిమగల యజ్ఞము.”

“ఓ గౌతమా ! ఆశ్చర్యము. గౌతమా ! ఆశ్చర్యము. నేను భగవానుని శరణు చొచ్చుచున్నాను. ధర్మమును సంఘమును శరణు

చొచ్చుచున్నాను. నన్నుఁ దమ యుపాసకునిగ గ్రహింపుఁడు. ఇదిగో ఇప్పుడే ఏడువందల యెద్దులను, ఏడువందల మేకలను గొట్టెలను అన్నింటిని విడిచిపుచ్చుచున్నాను. ఇవి జీవనదానము పొంది వచ్చిక, చల్లని నీరు త్రావుఁగాక, సుఖించుఁగాక.” అని ఆ కూటదంత బ్రాహ్మణుడు భగవానుని యుపాసకుఁ డయ్యెను.

\* \* \* \*

### ౩౬. సోణదండ బ్రాహ్మణుడు.

ఒకప్పుడు బుద్ధభగవానుఁడు అయిదువందల భిక్షులతోఁ గలిసి యంగదేశమునఁ దిరుగుచుఁ జంపానగరమును (భాగల్పూరు) జేరి యుక్కిడ గర్గరా పుష్కరిణి యొడ్డున విహరించుచుండెను.

ఆ సమయమున సోణవండుఁ డను బ్రాహ్మణుఁడు చంపానగరము నకు అదికారి. ఆ చంపానగరము ఆ బ్రాహ్మణునికి మగధరా జగు దింబిసారునిచే దానము చేయఁబడియెను. అది బహుజనాకీర్ణమై తృణ కాష్ఠోదక ధాన్యసమృద్ధమై యుండెను.

సంన్యసించి యార్హతుఁడై సమ్యక్సంబుద్ధుఁడై గౌతముఁడు చంపానగరమున గర్గరా పుష్కరిణి యొడ్డున విహరించుచుండెనని యా నగర మందలి గృహస్థులగు బ్రాహ్మణులు విని గుంపులు గుంపులుగా గర్గరా పుష్కరిణి వైపుగాఁ బోవసాగిరి.

అది చూచి సోణవండుఁడును శ్రమణ గౌతముని దర్శింప బయలుదేఱెను. ఏదో పనిమీఁద ఆ చంపానగరములో నివసించవచ్చిన నానాదేశ వాసులైన యయిదువందల బ్రాహ్మణులును సోణదండ బ్రాహ్మణునితో బుద్ధుని దర్శింప బయలుదేటిరి. తన్ను బుద్ధుఁ డేదైన నడిగినచోఁ దాను జెప్పలేనిచో అగౌరవమని తలఁచి వెనుకకుఁ బోదమన్న సగము దూరము

వచ్చి భయపడి వెనుకకుఁ బోయె నని తోడివారు అనుకొందురేమో యని భయపడియు సోఁదండుఁడు వెళ్లుటకే విశ్వయించుకొని బుద్ధభగవానుని సమీపించెను.

సోఁదండుఁడు బుద్ధభగవానుని సమీపించి యతని యనుజ్ఞపొంది యొకనక్కఁ గూర్చుండెను. ఆ బ్రాహ్మణుఁగూడ ఒకఁడు నమస్కరించియు, మఱియొకరు అనుజ్ఞ పొందియు, వేఱొకరు బుద్ధునివైపు చేతులు తోకించియు, ఇంకొకరు తమతమ గోత్రనామములు చెప్పియు ఒకపైపుగఁ గూర్చుండిరి.

ఆపుడు బుద్ధభగవానుడు ఆ సోఁదంద బ్రాహ్మణునిఁ జూచి “ఓ బ్రాహ్మణుడా ! బ్రాహ్మణులు ఏ గుణములు గలవానిని బ్రాహ్మణుఁడందురు.” అని ప్రశ్నించెను.

ఆపుడు సోఁదండుఁడు లేచి విలుచుండియు పరిశత్తువైపు దిరిగి యిట్లనెను

“ఓ గౌతమా ! ఈ క్రింది యయిదు గుణములు గలవానిని బ్రాహ్మణులు బ్రాహ్మణుఁ డందురు. ౧. తల్లివండ్రు లిరువురు బ్రాహ్మణులై యుండుట. ౨. వేదములు చదువుట. ౩. సౌందర్యము శ్వేత వర్ణము గలిగియుండుట. ౪. సుశీలఁడై యుండుట. ౫. బుద్ధిమంతుఁడై యుండుట. ఈ యయిదు గుణములు గలవానిని బ్రాహ్మణులు బ్రాహ్మణులందురు.”

“ఓ బ్రాహ్మణుడా ! ఈ యయిదింటిలో ఏదేని యొకటి లేక పోయినను బ్రాహ్మణుఁ డని యనవచ్చునా”

“అనవచ్చును. ఓ గౌతమా ! ఈ యయిదింటిలోను శ్వేతవర్ణము గలిగియుండుట అనునది లేకపోయినను వానిని బ్రాహ్మణుఁ డనవచ్చును. వాని తల్లిదిండ్రులు బ్రాహ్మణులైనచో, వాఁడు వేదములు చదివినచో, సుశీలఁడైనచో, బుద్ధిమంతుఁడైనచో ఈ నాలుగు గుణములున్నచో వానిని

బ్రాహ్మణుఁ డనవచ్చును. శ్వేతవర్ణమున్నను, లేకున్నను వాన యే మున్నది ?”

“ఓ బ్రాహ్మణుఁడా : ఈ నాల్గు గుణములలో ఇంకొక గుణ మేదేని లేనిచో వానిని బ్రాహ్మణుఁ డనవచ్చునా ?”

“అనవచ్చును. ఓ గౌతమా : ఈ నాల్గు గుణములలో వేదములు చదువుట యను గుణము లేకున్నను వాని తల్లిదండ్రులు బ్రాహ్మణులైనచో వాఁడు సుశీలుఁడై బుద్ధిమంతుఁడైనచో వానిని బ్రాహ్మణుఁ డనవచ్చును.”

“అయితే సరే. మఱి యింకొక గుణము రోపించి తక్కిన రెండు గుణము లున్నచో బ్రాహ్మణుఁ డనవచ్చునా ?”

“అనవచ్చును. ఓ గౌతమా : ఈ మూడింటిలో తల్లిదండ్రులు బ్రాహ్మణులయి యుండుట అను దానిని వదలివేయవచ్చును. వాఁడు సుశీలుఁడై బుద్ధిమంతుఁడైనచో బ్రాహ్మణుఁ డనవచ్చును.”

సోణదండుఁ డిట్లు చెప్పఁగాఁ దక్కిన బ్రాహ్మణు లిట్లనిరి. “ఓ సోణదండా : ఏమి యిట్లు చెప్పుచున్నావేమి : జన్మనుగూడఁ ద్రోపి వైచి ప్రాచీన ధర్మమును మంటఁగలిపి శ్రమణ గౌతముని మతమును స్వీకరించుచుంటివేమి ?”

అది విని బుద్ధభగవానుఁ డా బ్రాహ్మణులతో నిట్లనెను. “అయ్యా : మీరు ఈ సోణదండుని అల్పగురునిగను ప్రజ్ఞాహీనునిగను నాతో వాదము చేయలేనివానిగను దలఁచుచున్నారు. అయితే ఇతఁడే యూరకొనును. మీరే వచ్చి నాతో వాదింపుఁడు. లేక యతనినే ప్రజ్ఞావంతునిగఁ దలఁచినచో అతనినే వాదము చేయనిండు ”

ఇట్లు బుద్ధభగవానుఁడు చెప్పిన విదవ సోణదండుఁ డిట్లనెను. ఓ గౌతమా : మీరుండుఁడు, నేనే వీరికి ధర్మయుక్తముగా పమాధానము చెప్పెదను.” అని చెప్పి యా సోణదండుఁడు బ్రాహ్మణులతో నిట్లనెను.

“నా యన్నకొడుకైన యీ యంగమాణవకునిఁ జూడుఁడు. ఇతఁడు మంచి యుండఁగాఁడు. శ్వేతవర్ణము గలవాఁడు. శ్రమణ గౌతముఁడు తక్కుఁ దక్కినవారు ఈతని ఛాయకు సాటిరారు. ఇతఁడు వేదములను జదివినవాఁడే. నేనే యితనికి వేదమంత్రములను జెప్పితిని. ఇతని తలిదండ్రు లిద్దఱు బ్రాహ్మణులే. ఇతఁడే గనుక ప్రాణి హింస చేయుచు, దొంగతనము చేయుచు, అన్యతమాదుచు దుష్కృత్యములను జేయుచున్నచో ఇతని వర్ణ మేమిచేయును. ఇతఁడు సదాచారియై బుద్ధి మంతుఁడై నచో బ్రాహ్మణుఁడగును. కాన ఈ రెండు గుణములను బట్టి బ్రాహ్మణుఁడగును.”

“ఓ బ్రాహ్మణుడా : ఈ రెండు గుణములలోను ఏదేని యొక గుణము లేనిచో బ్రాహ్మణుఁడని యనఁబడునా ?”

“ఓ గౌతమా : కాదు వాఁడు బ్రాహ్మణుఁడని పిలువఁబడఁడు. శీలము బుద్ధిని, బుద్ధిశీలమును ఒకదాని నొకటి శుభ్రపఱచి పవిత్రము చేయును ఒక చేతితో రెండవచేతిని, ఒక కాలితో నింకొక కాలిని శుభ్ర పఱచునట్లు శీలబుద్ధులు రెండు ఒకదాని నొకటి శుభ్రపఱచును. కాన నా రెండును ఆవశ్యకములే.”

“ఓ బ్రాహ్మణా : అవును రెండును ఆవశ్యకములేకాని లోకమున బుద్ధికి శీలమే ప్రభువై యున్నది. అయితే శీలమన నేమి ? బుద్ధి యన నేమి ?”

“భగవానుడే మా కా సంగతి తెలియుఁగాక.”

“ఓ గౌతమా : శ్రమణ గౌతముఁడు జీవహింసను దండమును, పాపకర్మలను, చౌర్యమును (ఇవ్వకుండఁ బుచ్చుకొనుట) విడిచి యున్నాఁడు. విషయభోగములను వినర్జించెను. అసత్యమును, కొండెములను, కటుభాషణమును, పినినిగొట్టు తనమును, విచార నృత్యాదులను దాసదాసీజనులను, క్రయ విక్రయములను మాని ఒకసారి భుజించుచు

ఉన్నాడు. ఇదియే శీలము. ఇంక బుద్ధినిగూర్చి చెప్పెనను వినుము. ఉత్తమ సత్యమును గూర్చిన జ్ఞానమె బుద్ధి ఆళ వికినఁగాని అది లభింపదు. ఆళ విడుచుట అనఁగా ఆలనను నిరోధించి ముక్తి పొందుట అనఁగి. ఇదియే దుఃఖమును నశింపఁజేయు సుత్తమ సత్యము. ఆశను విడిచి నపుడు జన్మలేదు. దానిని బట్టి జరామరణములు పోవును. ఇదియే బుద్ధి. ”

అప్పుడు శోణదండుడు “భగవానుఁడా ! ఆశ్చర్యము ఆశ్చర్యము నన్ను మీయుపాసకుని జేయుఁడు” అనెను.

అప్పుడు శోణదండునికి బుద్ధభగవానుఁడు దీక్ష యిచ్చెను.

\* \* \* \*

### 32. జీవకుడు.

సాలవతి యను రాజ గృహమందలి యొక వేళ్య యొక కుమారుని గని యా బాలుని రాత్రి సమయమునఁ దనపరిచారికచేతఁ బెంట్టిప్రోగుపైని బాటవేయించెను.

ఉదయము ఆదారిని బోవుచున్న అభయ రాజకుమారుడు ఆఅచుచున్న కాకులచేఁ జాట్టుముట్టఁ బడియున్న బాలునిజూచి వానిని తన యంతఃపుర పరిచారికల కిచ్చి పెంచమని యాజ్ఞాపించెను. ఆ కుట్టువాఁడు పాటవేయఁబడినను జీవించి యుండుటచే జీవకుఁడనియు కుమారుఁడు పోషించెను గానఁ గౌమార భృత్యుఁడనియు పిలువఁబడెను.

ఆ జీవకుఁడు పెద్దవాఁడయిన పిదపఁ దన తల్లిదండ్రు లెవరని యభయరాజ కుమారు నడిగెను. అతఁడు ఆ కుట్టువాఁడు దొరకుట మొదలగు వృత్తాంత మంతయుఁ జెప్పెను.

ఒకనాఁ డాజీవకుఁడేదేని శిల్పమును నేర్వఁదలంచి యెవరికిని దెలుపకుండనే తక్షశిలకుఁబోయి యట నేదేండ్లు వైద్యము నభ్యసించెను.



ఒక రోజున “ఈ వైద్యమున కంతులేవని యెంచి యింక గురువు వద్ద వెలపు తీసికొనఁదలంచి “ఎప్పుడు ఈవిద్యకు అంతు దొరకును” అని గురువు నడిగెను. అప్పుడు గురువు ఒక గునపము నిచ్చి యీ తక్షశిల చుట్టుప్రక్కలకు ఒక యోజనము వఱకుఁబోయి మందునకుఁ బనికిరాని మొక్క యేదేని నున్నచోఁదెమ్ము” అని చెప్పెను. అప్పుడు జీవకుఁడు పోయిచూచి యెందును మందునకుఁ బనికిరాని మూలికను దెలియఁజాలకఁజిరిగివచ్చి గురువుతో ఆ సంగతి చెప్పెను. అప్పుడు గురువు సంతోషించి “ఇంకఁజాలను ఇది నీ జీవకకు సరిపోవును నీవు వెళ్ళవచ్చును” అని వెలవిచ్చి దారి బత్తెముగాఁ గూడఁ గొంత ధనమిచ్చి పంపెను.

జీవకుఁడు ఆయోధ్య వచ్చునప్పటికి ఆధన మంతయు అయిపోయెను. పిదపఁ దన బిర్దుకై వెదకుచు ఆ గ్రామములో ఒక వైశ్యుని భార్యకు శిరోరోగమును తగ్గించి పారితోషికముగా ఆ వైశ్యుఁడు బంధువులు అందఱునిచ్చిన వదునాణువేల రూప్యములను దానదాసీ జనులను గ్రహించి మరల ఆభయరాజ కుమారునిదగ్గఱకుఁబోయి యీ ధనముతో నొక గృహము నిర్మించుకొని నివసించుచుండెను.

పిదప ఆ జీవకుఁడు బింబిసారునికి భగందర రోగమును మాన్పెను. రాజగృహమందలి శ్రేష్ఠికి ఏడు సంవత్సరములనుండి తగ్గకయున్న శిరోరోగమును మాన్పెను. ఒక శ్రేష్ఠికి తలఁజీర్చి అందున్న రెండు పురుగులను పైకితీసి ఆతని రోగమును మాన్పెను. ప్రద్యోతుఁడను రాజునకు పొండురోగము గలదు. ఆతనికి మందీయఁదలచి “నేతితోమందు పుచ్చుకొనవలయు”నని చెప్పఁగా రాజు “నేయి తక్కు నింక దేనితోనైన మందు పుచ్చుకొందు” ననెను. అప్పుడు రాజుకు తెలియకుండ నేతికి రంగువేసి మందులుగలిపియిచ్చి వెంటనే పట్టణము వదలిపోయెను. ఆ రాజు నేయియిచ్చినందులకు జీవకునిఁ జంపఁదలంచి సేవకులను బంపి జీవకుని గట్టి

తెండవి యాజ్ఞ యిచ్చెను. వారును ఆ జీవకునిబట్టి తేలేకపోయిరి. ఏదన ఆప్రద్యోతుఁడు తన రోగము తగ్గిపోఁగా తానుజేసిన తప్పునకు విచారించి మరల జీవకుని రప్పించి అమూల్యములైన ధన దుకూలము లిచ్చి జీవకుని బహూకరించెను.

కొంత కాలమునకు బుద్ధభగవానుని ఆరోగ్యము చెడెను. అప్పుడు జీవకునికిఁదెలిసి వెళ్ళి అతి భక్తితో మందులిచ్చి భగవానునికి ఆరోగ్యము చేకూర్చెను.

భగవానునికి ఆరోగ్యము చేకూఱువఱకు బుద్ధభగవానుని ధన యింటనే భిక్ష యొసంగుచు నిలిపెను.

ఒక దినము జీవకుఁడు భగవానునిజూచి యిట్లనెను.

“ఓ భగవానుడా ! నాకొక వరమీయవలయును”

“జీవకా ! తథాగతుఁడు వరమును దాటినవాఁడు”

“యొక్కమైనచో చోషము లేనిచో నయిననే వరమీయుఁడు”

“నరే చెప్పుచు.”

“భగవానుఁడు భిక్షవులతో పాటు తమరును నాకు అనేకులు ధనికులు కానుకలుగా నిచ్చిన కాలవలు గ్రహింతురుగాక”

“నరే యిట్లే.” అని భగవానుఁ డాకాలవలు గ్రహించి ధర్మోపదేశముచేసి యటనుండి వెడలిపోయెను.

\* \* \* \*

### ౩౮. ధనియ కుంభకార పుత్రుఁడు.

చాలమంది భిక్షవులు ఋషిగిరి దగ్గర గడ్డి ఆకులతోఁ జిన్ని గుడి పెలు నిర్మించుకొని వర్షాకాలము గడపుచుండిరి. వర్షాకాలము మూఁడు నెల లై నవిధవ ఆ గుడిపెలు విప్పవైచి గడ్డి ఆకులు కఱ్ఱలు జనుల కప్ప గించి గ్రామములవెంట వెళ్లుచుండిరి.

ధనియ కుంభకార పుత్రుడు నువ్వడు మాత్రము గుడిసె విప్పక  
యందె వద్దకాలము శీతకాలము వేసవికాలము గడపుచు ఆ గ్రామము  
లోనే భిక్ష మెత్తుకొనుచు నుండెను.

ఒకమాటు అతడు గ్రామములోనికి భిక్షకు పోవుటచూచి గడ్డికట్ట  
తెచ్చుకొను స్త్రీలు అగుడిసె విప్పి గడ్డి కట్టలు తీసికొని పోయిరి. భిక్షకై  
పోయినచి గుడిసె విప్పబడి యుండుటచూచి కుంభకార పుత్రుడు  
మరల గడ్డికట్టలు తెచ్చికొని గుడిసె కట్టుకొనెను. మరల ఆ స్త్రీలు  
అతడు భిక్షకై పోవుటచూచి విప్పి నట్టుకొని పోయిరి. అప్పుడిది పని  
కాదని యా కుంభకార పుత్రుడు మట్టి ముద్దలతో మంచి కలపతో ఒక్క-  
చక్కని యిల్లు కట్టుకొని దానికి రంగుచేసి యందుండసాగెను.

ఒకసారి బుద్ధభగవానుడు ఆ చోటికివచ్చి ఆ యింటిని జూచి  
సంగతి తెలిసికొని ఇల్లు కట్టుకొని యుండుట భిక్షకులకుఁ బగదని అట్టి  
యయోగ్యుడైన భిక్షువు గృహమును బద్దలు కొట్టించివైచెను.

బుద్ధభగవానుడు తన గృహమును బగులఁగొట్టించెనని తెలిసియు  
ఆ కుంభకారపుత్రుడు కట్టతోనే యిల్లు గట్టచలచి రాజుగారి కలప యడ  
వికిఁబోయి కలప యిమ్ముని కోరెను. అచ్చటి గణకుడు కలప లేదనెను.  
రాజుగారు నగరోపయోగముకై జాగ్రత్తపడిన కలపనిమ్మునెను రాజుగారి  
యాజ్ఞలేనిదే యాయనని యాతఁడనెను. అప్పుడు “రాజుగారే నాకిచ్చి  
పైచిరి” అని కుంభకార పుత్రుడు చెప్పెను. ఈతడు అనృత మాడఁడని  
యాతఁడు కలప నిచ్చివైచెను. రాజుగారు పట్టణపు మరమ్మతుకై కలపకో-  
సము కలుపంబు అని కుంభకారపుత్రుని కీయఁబడినది. రాజుగారు నాని  
కిచ్చిరఁట అని గణకుడు చెప్పెను. అంత రాజువచ్చి కుంభకారునితో  
“నేనిది నీకెప్పుడిచ్చితిని” అనిఅడుగ “శ్రమణులకు తృణకాష్ఠోదకములను  
ఇచ్చివైచితిని. దానిని వారు అనుభవించ వచ్చును” అని మీ పట్టాభిషేక  
సమయమునఁ జెప్పితిరిగదా” అని కుంభకారపుత్రుడు అనెను.

రాజు అది విని యిట్టిపని యింకెన్నఁడు చేయవలదని యాజ్ఞాపించి వానిని విడిచెను. అప్పుడు బుద్ధభగవానుఁడు ఇవ్వకుండ దేనినైనఁ బుచ్చుకొన్నచో వాడు శ్రమఁబడుకాఁడు. వాఁడు పాపాత్ముఁడగును. అని చెప్పెను.

\* \* \* \*

### ౩౯. సు ది న్ను ఁ డు.

ఒకప్పుడు వజ్జదేశమునఁ గలవువచ్చెను. అప్పుడు సుదిన్నుఁడు బహు ధనదాన్యములతో కులహఁగుచున్న తన బంధువులు గల వైశాలి పట్టణమునకుఁ దన పాత్ర వస్త్రములు గైకొని భిక్షువులతో పాటు పోయి యట నొక మహావనములో నుంచెను. అప్పుడు సుదిన్నుని జాతీయులు అనువది స్థానిలతో వండి తెచ్చి పెట్టిరి. అది యంతయు భిక్షువులకుఁబెట్టి తాను పాత్ర బట్ట గైకొని తన తండ్రి యింటివైపు పోయెను.

అప్పుడు సుదిన్నుని యింటిదాసి పాసిపోయిన గుగ్గిళ్ళను బాఱఁ జోయఁ జూచుచుండెను. అది చూచి “సోదరీ! అవి పాఱఁబోయునట్టివే యైనచో ఈ నా పాత్రలోఁ బోయుము” అనెను. అదాని యతని పాత్రలోఁ బోయుచు సుదిన్నుని కళ్ళు చేతులు కంఠస్వరము గుర్తుపట్టి త్వరగా లోనికి పోయి సుదిన్నుని తల్లితో ఈ సంగతి చెప్పెను.

సుదిన్నుఁడు ఒక గోదమూల కూర్చుండి యా పాసిపోయిన గుగ్గిళ్ళను దినుచుండెను. ఇంతలో సుదిన్నుని తండ్రి యాదారిని వచ్చుచు సుదిన్నుఁడు గుగ్గిళ్ళను దినుచుండుట చూచి దగ్గఱకుఁబోయి “నాయనా! ఈ గుగ్గిళ్ళు తినుచుంటివేమి, మనయింటికి వెళ్ళలేక పోయితివా?” అనియెను.

“ఓ గృహపతి! మీ యింటికి వెళ్ళితిని ఈ పాసిపోయిన గుగ్గిళ్ళ దొంగిలెను,” అని సుదిన్నుఁడనెను.

“నాయనా ! ఇంటికి పోదమురా !” అని చేయి పట్టుకొని యతని తండ్రి యింటికిఁ దీసికొనివెళ్లి “నాయనా ! భోజనము చేయుము” అనెను “మంచిది గృహపతీ” ఈ నాటి భోజనము అయినది. అనెను.

“అయితే రేపు భోజనమునకు వచ్చుటకు అంగీకరింపవలయును” అని తండ్రి చెప్పఁగా సుదిన్నుఁడు మౌనముతో నంగీకరించి వెడలి పోయెను.

మఱునాఁడు సుదిన్నునితల్లి యింటిని ఆలంకరింపఁజేసి యొకవైపు మనుషుని ఎత్తు బంగారు కాసులరాశి, యొకవైపు బంగారు ప్రోగు వైచి వానిపైఁ జొవ కప్పి మధ్యగా ఆననమువైచి సుదిన్నుని భార్యను బాగుగా ఆలంకరింపఁజేసెను.

సుదిన్నుఁడు వచ్చి ఆననముపైని గూర్చుండెను. వాని తల్లి వండ్రులు ఆననరాసులు చూపి “నాయనా ! ఇది యంతయు నీదే. ఈమె నీభార్య, సుఖముగా నింట నుండు”మనెను. సుదిన్నుఁ డంగీకరింపలేదు. “పోనీ నీభార్యయందు మాకు సంతానము ప్రసాదింపుము లేనిచో ఈ ధనము ఇతరులు గైకొందురు” అనే అతఁడు “నరే యనెను.” కొంతకాలమునకు దీక్షకుఁడను కుమారుఁడు కలిగెను. బుద్ధభగవానుని కిది తెలిసి ఇట్లు చేసినచో పాపము కలుగుననెను. తల్లి కుమారులు పెద్దవారైన పిదప దీక్ష గైకొనిరి.

\* \* \* \*

(బుద్ధుని ౫౫-౭౫ ఏండ్ల వయస్సులో)

రం. వి శా ఖ.

మృగారశ్రేష్ఠి శ్రావస్థి పట్టణములోని వైక్యఁడు. అతఁడు తన కుమారుడు పూర్ణవర్ధనునికిఁ దగినకన్యను వెదకఁ గొందఱు మనుష్యులను బంపెను. వారును బోయి సాకేత నగరములోని ధనంజయశ్రేష్ఠి

కూతురు సుందరియై సుశీలయై యుండుట చూచి యామె కల్పింతులతో చెప్పి పెండ్లి నిశ్చయించిరి.

పూర్ణవర్ధనునికి ధనంజయుని కుమార్తె విశాఖకుఁ బెండ్లి యయ్యెను. విశాఖను అత్తయింటికిఁ బంపుచు మృగారశ్రేష్ఠి వినుచుండఁగాఁ దండ్రి యిట్లు ఉపదేశించెను.

“అమ్మాయీ ! మీ మామగారియింట వసించుచున్నపుడు (౧) లో పలి యగ్నిని వేలువలికిఁ దీసికొన వెళ్ళరాదు (౨) వెలువలి యగ్నిని లోనికిఁదీసికొని రాఁగూడదు. (౩) ఇచ్చినవానికి ఇయ్యవలెను (౪) ఈ యని వానికి ఈయరాదు (౫) ఇచ్చినవానికి ఈయనివానికిని గూడ ఈయవలెను. ౬ సుఖముగాఁ గూర్చుండవలెను. (౭) సుఖముగా భుజింపవలెను. (౮) సుఖముగాఁ బరుండవలయును (౯) అగ్ని పరిచర్య చేయవలెను. (౧౦) లోపలి దేవతలకు నమస్కరింపవలయును. ఈ పది విధములుగ నుండవలయును” అని యుపదేశించి మా అమ్మాయీ యేదేని తప్పు చేసినచో పెద్దలను బిచ్చాయితీ చేసి విచారించుడు” అని మృగారశ్రేష్ఠిఁజెప్పి లెక్కలేని ధన కనక రత్న వాహనములతో విశాఖను మృగారశ్రేష్ఠి యింటికిఁ బంపెను.

విశాఖ రథముపైఁ గూర్చుండి మహావైభవముతో శ్రావస్తి ప్రవేశించెను. ఆమె యందమును ఆ యెనలేని ధన కనక వాహనములను జూచి పౌరులు మెచ్చుకొనిరి.

పిదప విశాఖ యింటికి వచ్చిన యేడవనాఁడు వివాహోత్సవపు వేడుకలయిన పిదప జై నదిగంబర శ్రమణులను బిలిచి కూర్చుండఁబెట్టి తన కోడలిని బిలిచి “అమ్మాయీ ! యీ యార్హతులకు నమస్కరింపుము” అని చెప్పెను. ఆమెయు బుద్ధభగవానుని యుపాసకురాలిగాన ఆర్హత పదమును విని సంతోషముతో ఆ దిగంబరులకు నమస్కారము చేయ

వచ్చి వారిని జూచి వీరేనా అర్హులు. ఈ సిగ్గు భీతి లేనివారి దగ్గరకేల నా మామగారు పిలిచిరి. అని తలచి “ఛీ, ఛీ” అని పలుకుచు వెంటనే యింటిలోనికిఁబోయెను.

అది చూచియు సంన్యాసులు “గృహపతి! నీ కీ పిల్లయే దొరకెనా? ఇంకెవరు లేకపోయిరా? శ్రమణ గౌతముని సేవకురాలిని ఈ యింటిలో నేలవ్రవేశపెట్టితివి. దాని నీయింటినుండి వెడలఁగొట్టుము” అనిరి.

“ఈమె ధనికులపిల్ల గొప్పకులమునఁ బుట్టినది దాని నెట్లు పంపి వేయుచును” అని తలచి “ఓ యాచార్యులారా! యీమె చిన్నపిల్ల తెలివి తక్కువది. తప్పు మన్నింపుఁడు” అని వారిని బంపివైచి యింటిలోనికి వెళ్ళి బంగారు పళ్ళెములో వడ్డించిన పాయసమును భుజించుచుండెను. ఇంతలో భిక్షకై యొక భిక్షువు ఆ యింటికి వచ్చెను. “మామగారికిఁ దన నోటితోఁ జెప్పట యుచితముగా”దని కొంచెము తొలఁగి మామగారికి భిక్షువు కవిపించునట్లు విలుచుండెను. కాని యా శ్రేష్ఠిమాత్రము భిక్షువును జూచియుఁ జూడనట్లు తలవంచుకొనియే పాయసమును భుజించుచుండెను. మామగారు ఈ భిక్షువును జూచికూడ ఏ సంజ్ఞయుఁ జేయుటలేదని తలచి భిక్షుని దగ్గరకుఁబోయి “భగవానుడా! ముందుకుఁ బోవుఁడు మా మామగారు చల్లి భుజించుచున్నారు” అనెను.

అసలె జైసాధువుల మాటలు వినినప్పటినుండియు విశాఖపై అనిష్టముగానున్న మృగార శ్రేష్ఠి “చల్లి భుజించుచున్నారు” అనుమాట వినఁగనే తినుటమాని చేయి కడుగుకొని “ఈ పాయసము ఇక్కడనుండి తీసికొని పొండు. ఈమెనుగూడ ఇంటినుండి గెంటివేయుఁడు. ఈ కళ్యాణ గృహములో అశుచిభక్త్యములను ఈమె తయారు చేయుచున్నది.” అనెను. పరిచారిక లందఱు విశాఖ చెప్పుచేతలలోనివారు గాన వారేమియు మాటాడలేదు.

అప్పుడు విశాఖ "అయ్యా! నేను జేసినదానిలో తప్పున్నచో మాతండ్రి గారు చెప్పినరీతిగాఁ బంచాయితీలోఁబెట్టి విచారించి గెంటివేయుఁ" డనెను. "మంచిది" అని మృగారశ్రేష్ఠి పంచాయితీ చేయించి వారి కామె యన్న మాటలు చెప్పెను.

"అమ్మాయీ! ఇట్లు అంటివా?" అని వారనిరి.

"నాయనలారా! నే నిట్లనలేదు. విక్షిప్త భిక్షకు రాఁగా మా పుత్రుడు చూచియు పాయసము భుజించుచుండిరి. అప్పుడు నేనుబోయి "అయ్యా! ముందుకుఁ బోవుఁడు మామగారు ఈ శరీరముతో వృణ్యము చేసికొనదు. ప్రాంత వృణ్యమునే యిప్పుడు భుజించుచున్నారు" అని యంటిని. అని యామె యనెను.

"దీనిలో తప్పేమియులేదే" అని వారనిరి.

అంతట మృగారశ్రేష్ఠి యిట్లనెను. "ఈమెను ఈమె తండ్రి మాయంటికిఁబంపును లోపలియగ్నిని వెలుపలికిఁ దీసికొనివెళ్ళరాదు. వెలుపలి యగ్నిని లోనికిఁ దీసికొని వెళ్ళరాదు. ఈ మొరలుగ అనుచిరమైన ధర్మముల నుపదేశించెను. గృహస్థులమైన మనము లోపలి యగ్నిని వెలుపలకు వెలుపలి యగ్నిని లోనికిఁ దీసికొని రాకుండ నెట్లు? ఇట్లే యన్నియు అనుచితములైనవే చెప్పెను" అని యనెను.

"అమ్మాయీ! ఇది నిజమేనా" అని వారనిరి

"అయ్యలారా! అప్పుడు నిజమే కాని అగ్ని యనఁగా మామూలు నిప్పుగాదు. ఇది కేవలము నిప్పునుగూర్చి చెప్పిన మాటగాదు. లోని రహస్యము వెలుపలికి, వెలుపల నొకరులు చాకరులు చెప్పుకొను తప్పు మాటలు లోనికిఁ దీసికొనివచ్చి కలహములు గలిగింపరాదని దీని భావము. ఇచ్చెదవని బదులు పట్టుకొనివెళ్ళి తిరిగి యిచ్చిన వానికే బదులీయవలె నను సుద్దేశముతో నిచ్చినవారి కీయవలెను అని చెప్పెను. ఇట్లే బదులు పుచ్చు



కొని యాయనివారి కీయరాదని యుద్దేశముతో ఈయనివారి కీయవలదని చెప్పెను. వీరవారికి ధనికులైన మిత్రులకుఁగూడ వారిచ్చినను ఈయ కున్నను ఇవ్వవలయు ననునుద్దేశముతో నిచ్చినవారికి ఈయనివారికిఁగూడ విష్ణు అని చెప్పెను. అత్తమామలను జూచి లేవవలసినప్పుడు కూర్చుండక టుగిలిన నమయముతోఁ గూర్చుండవలె ననునుద్దేశముతో సుఖముగాఁ గూర్చుండవలెను అని చెప్పెను. అత్తమామలు పెనిమిటి భోజనము చేసిన పిదప వారికి వడ్డించిన పిదప అందఱకుఁ గావలసినవి యిచ్చి పిదప తాను స్వయముగా భుజింపవలె ననునుద్దేశముతో సుఖముగా భుజింపవలెను అని చెప్పెను. ఇట్లే అందఱకు సేవలు చేసిన పిదప పరుండవలె ననునుద్దేశముతో సుఖముగాఁ బరుండమని చెప్పెను. అమ్మాయీ : అత్తమామలను అగ్ని పుంజమువలె గౌరవింపవలె నను నుద్దేశముతో అగ్ని పరిచర్య చేయుము అని చెప్పెను. పరంపరగా గృహస్థుల యింద్లకు వచ్చు భిక్షవులకు మన యింటిలోని భోజ్యపదార్థములను పెట్టి మఱి మన యింటి దేవతలకుఁ బెట్టవలయు ననునుద్దేశముతో లోపలిదేవతలకు నమస్కరింపవలెను అనిచెప్పెను. ఇందు తప్పులున్నచో నన్ను శిక్షింపుడు” అని విశాఖ చెప్పి “మీరు ఇంటినుండి పొమ్మన్నపుడు నేను పోవుట తగదు. ఇంక ఇట్టి యింటిలో ఉండుట నాకిష్టములేదు గాన పోయెదను” అని చెప్పి తన పరిచారికలతో ప్రయాణమునకు సిద్ధము కందెను.

“అమ్మాయీ : నేను తెలియక అంటిని క్షమించుము” అని యా శ్రేష్ఠి యనెను. అపు డావిశాఖ శ్రేష్ఠితో “నాయనా : క్షమించుచున్నాను. కాని బుద్ధ ధర్మమందు అనురాగముగల యింటిలోఁ బుట్టితిని. మేము భిక్షులకు సేవ చేయకుండనుండఁజాలము. ఇక్కడ నేను భిక్ష సంఘసేవ చేయుటకు వీలగుచో ఉండును” అనెను.

“అమ్మాయీ , నీ యిష్టము వచ్చినట్లు ఉండు” మని శ్రేష్ఠి యనెను.

పిదప విశాఖ బుద్ధభగవానుని భిక్షు సంఘమును భోజనమునకుఁ బిలిచెను. భగవానుఁడు భిక్షువులను వచ్చి భుజించిరి. భోజనమైన పిదప భగవానుఁడు చర్మోపదేశము చేయఁగా వివి మృగారశ్రేష్ఠియు జ్ఞానము పొంది విశాఖతో “అమ్మాయీ! నాకు జ్ఞానము గలిగించితివి. నేఁడీ నుండి నాకుఁ దల్లివి” అనెను.

నాటినుండి విశాఖ మృగారమాత యనియుఁ బిలువఁబడెను. నాటి నుండి మృగారమాత విశాఖ భగవానునికి భిక్షువులకుఁ గావలసిన వస్త్రములు భోజన సమిపాయములు గలిగించుచు నుండెను.

ఒకనాఁడు విశాఖ తడిసిన వస్త్రములతో తడిసిన జుట్టుతో భగవానుని దగ్గఱకువచ్చి యొక ప్రక్కఁగాఁ గూర్చుండెను. ఆప్పుడు భగవానుఁ డిట్లడిగెను.

“విశాఖా! ఏమి యిట్లు తడిసిన యొకరితో మధ్యాహ్నము వచ్చితి వేమి.”

“భగవానుఁడా! నా ప్రియమైన మనుమఁడు చనిపోయెను.”

“విశాఖా! క్రావస్తీలో ఎంతమంది మనుష్యులున్నారో అంతమంది మనుమలను నీవు కోరుదువా?”

“భగవానుఁడా! అందుఁ దప్పేమున్నది. అంతమంది మనుమలను గోరుదును”

“విశాఖా! క్రావస్తీలో ప్రతి దినము ఎంత మంది చనిపోవుచుండురు.”

“భగవానుఁడా! పదిమందో లేక అయిదానిగురొ చనిపోవుచునే యుండురు.”

“అయితే నీవు ప్రతిదినము తడిసిన జుట్టుతో వస్త్రముతో నుండఁ గలవా?”

“ఉండలేను. భగవానుడా! నాకు పుత్రులు మనుషులు ఎంతమంది యున్నారో యన్ని రోజులు మాత్రమే.”

“కనుకనే విశాఖా! ఎవనికి వందప్రియము లుండునో వానికి వందదుఃఖము లుండును. ఎవనికి తొంబది యుండునో వానికి దొంబది దుఃఖములుండును. ఎవనికి ఎన్ని ప్రియములుండునో యన్ని దుఃఖము లుండును. ఎనుబదియున్న ఎనుబది, డెబ్బైయున్న డెబ్బయి, నాలుగు ఉన్న నాలుగు ఒక ప్రియవస్తువున్నచో ఒక దుఃఖము. వానికి ఆసలే ప్రియ వస్తువులేనిచో ఆసలే దుఃఖము లేకుండును. వాడు దుఃఖమన్నదే లేకుండు నుండును” అని భగవానుడు చెప్పి యీ నీతి వార్యము పలికెను.

“కానఁ బ్రియంబు గోరకు, ప్రియ నాశమే దుఃఖము  
ప్రియ మప్రియమున్ లేని. వానికిన్ లేవు బంధముల్.”

(నా ధమ్మపదము)

\* \* \* \*

౪౧. యుద్ధశాంతి — ఆనందుడు.

ఒకమాటు శాకులకు, కోలియులకు కపిలవస్తు కోలియ పట్టణముల మధ్యనున్న రోహిణీ నదీజలముల విషయమై తగాదావచ్చి యిరువురు యుద్ధములకు దిగుట తెలిసికొనివచ్చి బుద్ధభగవానుడు బోధించి యుద్ధమును మాన్పెను.

ఒకమాటు బుద్ధభగవానుడు గంధకుటిలో ఒక యాసనముపైని గూర్చుండియుండి భిక్షువులతో నిట్లయెను.

“భిక్షువారా! నేను వృద్ధుడ నగుచున్నాను. (బ్రహ్మటికి భగవానుని వయస్సు ౫౬ ఏండ్లు) భిక్షువులలో నొక్కొక్కఁడు నేను జెప్పినను “ఈ మార్గమునఁ బోవుడు” అని నేను పలికినను వినక మఱియొక మార్గమునఁ బోవుచున్నాడు. ఒక్కొక్కఁడు నాపాత్రయు బట్టలు

పుచ్చకాయను మన్నను పుచ్చకాయక భూమిపైనే పెట్టి పోవును. కాన నా కిప్పుడు నాతో నిత్యము ఉండి పరిచర్యసేయు భిక్షువు కావలెను.”

“భగవానుడా : నేను సిద్ధముగా నుంటిని. నేను దమ పరిచర్య చేయుచును” అని సారిపుత్రుడు డనెను.

“సారిపుత్రా : నీవు విహరించు ప్రదేశమున నేను లేని లోటుం డను. నీ ధర్మోపదేశములు బుద్ధుని యుపదేశముల వంటివే. కాన నీవు నా పరిచారకుడవు చావలదు.”

ఈ విధముగా మహామౌద్గల్యాయనుడు మొదలగువారు పరిచర్య చేయరాగా భగవానుడు వలదనెను. ఒక చోట మౌనముగా ఆనందుడు కూర్చుండి యుండెను. ఆనందుని భగవానుని పరిచారకుడుగా మండ నంఁజును బ్రోత్సహింప సాగిరి. భగవానుడు దదిచూచి వారిని వారింది “భిక్షువలారా : అతని నెవ్వరును బలవంత పెట్టకుడు. అతడే తెలిసి కొని స్వయముగా రాగలడు” అనెను.

అప్పుడు ఆనందుడు లేచి “ఓ భగవానుడా : నాకు నాలుగు విషే ధములు నాలుగు విధులు మొత్తము ఏనిమిది వరము లిచ్చినచోఁ దమ పరిచారకుడుగ నుందును” అనెను.

“అవి యేవి” యని భగవానుడనెను.

“మీకు దొరకిన యుత్తమ వస్త్రములను ౨ ఉత్తమ భోజనమును ౩ మీతో ఒకే గంభకుటిలో వివాసమును నాకీయరాను. ౪ ఎవరైన మిమ్ముఁ బిలిచినపుడు నన్నుఁదీసికొని పోరాదు.”

“ఈ నాలుగింటిలోఁ దప్పేమున్నది” అని భగవానుడు డనెను.

“మీకు దొరకిన యుత్తమ వస్త్రాదులను నాకిచ్చుచున్నచో వానికై మీ పరిచారకుడ నైతి.” నని జను లనుకొందురు.

“సరే మిగిలిన వేవి” అని భగవానుడనియె.

“౧ నేను స్వీకరించిన చోటికే దమ రంగీకరింపవలెను. ౨ ఇతర ప్రదేశములనుండి భగవానుని దర్శింపవచ్చిన వారికి వెంటనే మిమ్ము దర్శింపఁ గలిగియుండవలెను. ౩ నేను కోరినప్పుడు తమదగ్గఱకు రాఁగ లిగి యుండవలయును. ౪ నేను లేని సమయములందుఁ దమరు చేసిన ధర్మోపదేశములు తిరిగివచ్చి నాకు వచ్చి తెలుపవలయును. ఇట్లుగో నేను దమ సేవకుఁడనై యుందును” అని యానందుఁడనెను.

“సరే” అని భగవానుఁడనెను. నాటినుండి యానందుఁడు పరిచారి కుఁడయ్యెను.

\* \* \* \*

## ౪౨. చింతామాణవిక.

బుద్ధభగవానుని కీర్తి నఱదిశల వ్యాపించెను. తైర్థికుల కీర్తి నన్న గిల్లెను. ఇది చూచి యప్పటి మతాచార్యులగు తైర్థికు లొకచోటఁజేరి బుద్ధభగవానునిపేరు ఎట్లు చెడఁగొట్టవలయునా యని యాలోచించిరి.

ఆ సమయమున చింతామాణవిక యను నొక యాపవతియగు సంన్యాసిని శ్రావస్తీలో నివసించుచుండెను. ఆమెను బిలిచి సంగతి యందయుఁజెప్పి శ్రమణ గౌతముని ముందఱుఁ దమ పేరు ప్రతిష్ఠలు పోవుచున్నవనియు, అందఱు పేరు ప్రతిష్ఠలు నిలఁబెట్టవలసినదనియు వారు ప్రార్థించిరి. “సరే” యని యామె యంగీకరించెను.

శ్రావస్తీలోని జనులు జేతవనమందు బుద్ధభగవానుని యుపదేశ ములు వినుటకుఁ బ్రతిదినము వచ్చుచుఁ బోవుచుండిరి ధర్మోపదేశము విని జేతవనమునుండి శ్రావస్తీకి జనులందఱు పోవువేళ సరిగా అచింతా మాణవిక కాషాయబట్టలు కట్టుకొని గంధమాలలు చేతఁబట్టుకొని జేత వనమువైపు పోవఁబొడఁగినది. “ఇప్పు డెక్కడికిఁ బోవుచున్నావు” అని యామె నెవరైన నడిగినచో ‘నా జోలి మీ కెందుకు’ అనుచుండెడిది.

ఉదయము బుద్ధభగవానుని దర్శింప జేతవనమునకుఁ బోవువారికి ఎఱుగై జేతవనములో రాత్రి వివసించి వచ్చుచున్నట్లు కనిపించి ప్రాతస్తికిఁ బోవు చుండెడిది ఎఱుగైన వర్తిగినచో "మావంటి కుంభానియల జోచి మీ కెందుకు" అనుచుండెడిది. నెలలు జరగినవి. "నేను శ్రమజ గౌరమునతో గంభకుటిలో రాత్రి గడపుచుంటి" అని కహస్యముచేయుతో కౌంక- అకుఁ జెప్పెడిది.

ఈ విధముగా నాయగైదు నెలలు గడచెను. గుడ్డలు కడుపునకుఁ గట్టుకొని గర్భవతివలె నటించుసాగినది. జనులలో సంకయ ముంకురింప సాగెను.

ఒకనాడు బుద్ధభగవానుడు భర్తృపదేశము చేయుచుండఁగా చించామాబివక ఆ పరిషత్తులో నలువైపులఁ దిరుగుచు "ఓ భగవానుఁడా ! ఈ యువదేశముల కేమిగాని నా ప్రసవ సమయమునకుఁ దగిన మేర్పాటు చేయ"మని బిగ్గరగా అడిగెను. జనులలోఁ గోళాహలము బయలుదేఱెను.

ఇంతలోఁ బెనుగాలి వీచినది. ఆ కంఠాదులో ఆమె కిట్టుకొన్న బట్టలు జొరబడెను. అది చూచి జనులు ఆమెను విందించి తరిమివైచ సాగిరి. అప్పుడు భగవానుఁడు వారిచి 'యామె పౌరపాటును క్షమింపు' డని చెప్పెను.

\* \* \* \*

### ౪౩. రోగి శుశ్రూష.

ఒక సమయమున ఒక భిక్షువునకుఁ గడుపునొప్పి వచ్చినది. అపు డతఁడు తన మరుగు దొడ్డిలోఁ బడియుండెను. అప్పుడు బుద్ధభగ వానుఁడు ఆనందునితోపాటు తిరుగుచు ఆ భిక్షుని గదికి వచ్చి చూచెను. అది చూచి భగవానుఁ డిట్లడిగెను. "ఇట్లుంటివేమి" "భగవానుఁడా నాకుఁ గడుపునొప్పి రోగము గలిగినది." "అయితే నీ కెవరు పరిచారకులు

లేరా ?" "లేదు" "ఎందుకు ఈ భిక్షువులు నీకు సేవచేయుటలేదు. "ఇంత వఱకు నేనే భిక్షువునకు సేవ చేసినవాడనుగాను" అనెను.

అప్పుడు భగవానుడు "అనందా : నీరు తెమ్ము" అనెను. అప్పుడు భగవానుడు నీరు పోయిగా అనందుడు కడిగెను. పిదప వా రిద్దఱు ఆ భిక్షువును మంచముపైఁ బరుండఁబెట్టి యువచారములు చేసిరి

అనాఁడు భగవానుని భిక్షువులందఱను బిలిచి యిట్లు బోధించెను. "భిక్షువులారా : మీకు సేవచేయుట కిక్కడ తల్లిగాని, తండ్రిగాని లేరు గదా. మీలో మీరు ఒకరి కొకరు సేవచేయుచున్నచో నింకెవరు చేయఁ గలరు. ఎవఁడు లోగి సేవ చేయునో వాఁడు నాకు సేవ చేసినవా డగును. ఎవరికి ఉపాధ్యాయుఁడుగాని, శిష్యుఁడుగాని, మరొకరుగాని యున్నచో వారి కతఁడు సేవ చేయవలయును. ఎవరును లేనిచో సంఘసేవ చేయ వలయును. అట్లు చేయనిచో దుష్కృత్యము కలుగును" అని బోధించెను.

\* \* \* \*

౪౪. పూర్వా రామ నిర్మాణము.

ఒకమాఱు జనులు ధర్మోపదేశము వినుటకు భగవానుని దగ్గఱకుఁ బోవుచుండిరి. అప్పుడు విశాఖకూడ అలంకరించుకొని జనులతోపాటు పోయి యక్కడ తన యలంకారములు విప్పి దాసి కిచ్చి భగవానుని దర్శించి యింటికిఁ బోవునపుడు తీసికొందును ఉంచుము" అనెను.

ధర్మోపదేశ మయినపిదప అందఱు ఇంటికి బయలుదేరిరి. విశాఖ భగవానునికి నమస్కరించి యింటికి బయలుదేలి యలంకారము లిమ్మని దాసితోవలికెను. దాసి యా భూషణములను విహారములో మఱచిపోయెను.

ధర్మోపదేశము విని పోవువారు ఏదైన మఱచిపోయినచో వానిని అనందుడు దాచుచుండువాడు. అట్లే అనందుఁడు వానిని భగవానునికిఁ జెప్పి దాచెను.

దాసి భూషణములకై విహారములలోనికి వచ్చి వెదకుచుండెను. ఆనందుడు వానిని ముట్టుకొని వానినిచో అవి వానిపే యగును గాన అవి తేవలవనియు విశాఖ చెప్పెను. ఆనందుఁ దది చూచి భూషణము లిచ్చెను.

ఆనందుడు ముట్టుకొని దాచుటవలన వానిని గ్రహించ నొల్లక యవి యక్కడ నుంచుట మంచిదిగావని వానిని తెప్పించి విశాఖ వానికి మూల్యము తొట్టుచి కోట్ల కూపాయ లగు నవి అవి చేయుచుటకు నూచు దేని అగు ననియు తెలిసికొని యా భవమంతయు బండ్లమీద వేయించి భగవానుని చగ్గతకువచ్చి భగవానునితోఁ జెప్పి యీ భవముతో భిక్షువులు పరిగ్రహింప యోగ్యమగు వస్తువులు తెప్పించుట అనెను. అప్పుడు భగవానుడు భిక్షువులకు వివాసస్థానములలో ఆరామము కట్టింపు మనెను. “నరే” అని యీమె పూర్వారామమును నిర్మింపఁ జేసెను.

\* \* \* \*

## ౪౫. కాలాను క్షత్రియులు.

ఒకమాట బుద్ధభగవానుడు కోసలదేశమునఁ దిరుగుచు భిక్షువులతోఁగూడఁ గేశపుత్రీయ మనుగ్రామమునకు వచ్చి యట బస చేసెను.

అది విని కాలాను క్షత్రియులు భగవానుని ఎర్పింపవచ్చి ననుస్మరించి యొక ప్రక్కగాఁ గూర్చుండి యిట్లనిరి.

“భగవానుడా ! ఆసేకులు శ్రమణ బ్రాహ్మణులు వచ్చుచుఁ బోవుచుండురు. ఎవరికిదారు తమతమ మతములనే ప్రచారము చేయును. తమ మతములనే ప్రశంసించుచు నితర మతములను నిరసించుచుండురు. ఈ శ్రమణులలో ఎవరు నిజము చెప్పుచున్నారో, యెవరు అసత్యము చెప్పుచున్నారో యని సంశయము కలుగుచుండును. ఇది యెట్లు తెలియఁగలము.”



“ఓ కాలాములా ! మీ సంశయము వాస్తవమైనదే. తగినచోటనే మీకు సంశయము గలిగినది. మత పరంపరచేగాని, పుస్తకములనుబట్టిగాని, తర్కమునుబట్టిగాని, వీరు నా గురువులు చెప్పిరి అను దానినిబట్టిగాని, యేధర్మమును నమ్మక స్వయముగా విచారించి తెలిసికొని “ఈ ధర్మములో దోషములున్నవి. ఈ ధర్మము ప్రాజ్ఞసమ్మతముగాదు. ఇది హితకరముగాదు” అని తెలిసికొన్నపుడు దానిని విడిచిపెట్టవలెను. మనుష్యుల మనస్సులోఁ బుట్టిన లోభము హితకరమా ? అహితకరమా ?”

“భగవానుడా ! లోభము అహితకరమేగదా”

“మనుష్యులు లోభములోఁబడి ప్రాణులను జంపుదురు, దొంగతనము చేయుదురు. పరస్మి గమనము చేయుదురు. అన్యత మాడుదురు. ఇతరులను అట్లు చేయఁ బ్రోత్సహింపఁజరుగుదురు. ఇది చాలకాలము వఱకు దుఃఖమేనా ?”

“అవును దుఃఖకరమే”

“అయితే మనుష్యులలో బయలుదేలు ద్వేషము మోహము హితము కొఱకా ? అహితము కొఱకా ?”

“అహితము కొఱకే”

“ఇట్టి ద్వేషాదులతోఁ గూడిన ధర్మములు ఎట్టివి ?”

“ద్వేషాదులతోఁ గూడినవి అహితములు, దోషయుక్తములు.”

“అయితే మనుష్యులలోఁ బుట్టిన యలోభము, ఆవైరము, శాంతి, సత్కము హితకరములా ? అహితకరములా ?”

“హితకరములే భగవానుడా !”

“ఇట్టి ధర్మములన్నియు దోషశూన్యములేగదా. ప్రాజ్ఞసమ్మతములేగదా”

“అవును. భగవానుడా !”

“ఓ కాలాములాగా : ఇందువలననే ఆర్యశ్రావకులు లోభమును, ద్వేషమును, మోహమును వీడి స్మృతితో మైత్రితో, గరుబతో సంతోషముతో ఉపేక్షతో సకల దిక్కులను దివిత్రము చేయుచు అందఱుకొనము, అన్ని లోకములకొనము, నిర్వైరులయి శాంతికో విహరించురు. ఈ విధముగా నిర్వైరుడయి నిర్మల హృదయముతో సంచరించువానికి నాచగు విధములుగ హాయి శాంతి కలుగును. (౧) పరలోక మనున దున్నచో పాపపుణ్యముల ఫల మున్నచో విశ్వయముగా నేను శరీరము విడిచిన పిదప స్వర్గలోకమునఁ బుట్టుదును ౨ పరలోకము లేదా పాపపుణ్యముల ఫలములేదా అదియు లేనిచో ఈజన్మలోనే ఇష్టదే వైరములేక సుఖముగా నుండును (౩) పనులు చేయునపుడు ఎవరైన నాకుఁ జెడ్డయిపాయమును జేసినప్పటికిని నేనెవరికిఁజెడ్డ చేయఁగోరను. నేను జెడ్డ చేయనపుడు నాకు దుఃఖమెట్లు గలుగును. (౪) చేయుచున్న పాపమును ఈ క్షణము చేయకున్నచో నేను ఇదివఱకు పాపమునుండి చేయఁబోవు పాపమునుండి ముక్తుడ నగుదును” అని అతఁడీ విధముగ శాంతి పొంది హాయిగ నుండును. వానికి ఈజన్మమునందే శాంతి లభించును. కనుక ఆర్యశ్రావకుఁడు రాగము, దోషము, ద్వేషము దొంగతనము మొదలగు వానినుండి ముక్తుడగుచున్నాఁడు.

“అవును భగవానుఁడా : ఇది యిట్లే. అపును ఇదియే శాంతిని హాయిని గూర్చు ధర్మము. ఆశ్చర్యము : భగవానుఁడా : అద్భుతము. నేటినుండి భగవానుఁడు మమ్ము శరణాగతులయిన యుపాసకులుగా గ్రహింపఁగోరుచున్నాము” అని వారు అనిరి.

## ౪౬. ఆ ల వ కుఁ డు.

ఒకవరి బుద్ధభగవానుడు అలవిగ్రామము దగ్గల గోవులు చరించు శింశుపావనమున ఆకులు పఱచిన వక్కమీఁదఁ గూర్చుండియుండెను.

ఆపుఁడు అలవకుఁ డను నొక్కఁడు భగవానుని దగ్గఱకువచ్చి నమస్కరించి యొక ప్రక్కఁగఁ గూర్చుండి యిట్లనెను.

“భగవానుఁడా : తమరు ఇక్కడ సుఖముగ నిద్రించితిరా ?”

“అఁ నిద్రించితిని, సుఖముగ నిద్రించితిని. లోకములో సుఖముగా నిద్రించువారిలో నేనొక్కఁడను.”

“భగవానుఁడా : ఇవి మంచుపడు చల్లని శీతకాలపు రోజులు. గోవులు నడిచిన యీచోట గోతులు గోతులుగ నుండి ముండ్లవలె గ్రుచ్చుకొనుచున్నది. ఆకులతోఁ బఱచిన వక్క పలుచగానున్నది. చెట్ల యాకులు తక్కువ. కావి గుడ్డలో చల్లఁగ నుండును. నలుప్రక్కలనుండి పీచుగాలి శరీరమును గఱచుచున్నది. అయినను సుఖముగ నిద్రించితినిని తమరు చెప్పుచుంటిరే.”

“అయితే నిన్నొక సంగతి యడుగుచుంటిని. నీకు ఎట్లు సరిగా వోచిన నట్లు చెప్పుము. ఒక ధనికుడైన గృహపతి బాగుగ సున్నము దేసిన పౌడములో గాలి వేయకుండ తలుపు మూసివైచి నాలుగు అంగుళముల దళసరిగా ఉన్నితోఁ దయారుచేసిన మెత్తని శయ్యపై శాలువలు గప్పుకొని రెండు వైపుల దిండ్లు వేసికొని నలుగురు భార్యలు సేవ చేయుచుండఁగా సుఖముగ నిద్రించు వని చెప్పుచువాఁ చెప్పలేవా ? ఇది నీకెట్లు లోచుచున్నది.”

“వాఁడు సుఖముగ నిద్రించును. వాఁడు సుఖనిద్ర చెందువారిలో ఒకఁడని చెప్పగలను.”

“అయితే నాయనా : ఆతఁడు రాగద్వేషములతో గూడినవాడై కోరికలవలన వానికి శారీరిక మానసిక వ్యభులు గలిగినచో వాడు రాగద్వేషాదులవలన మంచుచు దుఃఖ మొందకుండ నుండునా.”

“అవును. వాడు దుఃఖమొందకుండ నుండలేడు.”

“అధనికుడెట్టి రాగద్వేషాదులచే మండి దుఃఖపడుచు నిద్రించునో యట్టి రాగద్వేషాగులు బుద్ధునికి శాంతించినవి. వానివేళ్లు నలుకిపేయఁ బడినవి అవి యింక ముందు బయలుదేఱలేవు. కనుకనే నేను సుఖముగ నిద్రించితిని. ఏమి ఆ ధనికుఁడు సుఖముగ నిద్రింపఁగలఁడా ?”

“లేడు. నిద్రింపలేడు.”

“కనుకనే నేనే సుఖముగ నిద్రించితి నంటిని. రాగద్వేషాదులచే ముక్తుఁడగు బ్రాహ్మణుఁడు కోరికలలోఁ దగుల్కొనక భయము లేక హాయిగా మనశ్శాంతి పొంది సుఖముగ నుండును.

\* \* \* \*

## ౪౭. రాష్ట్ర పాలుడు.

ఒకప్పుడు బుద్ధభగవానుఁడు భిక్ష సంఘముతోపాటు కురుదేశమునఁ దిరుగుచు థుల్లకోట్టిత మనుగ్రామమును జేరెను.

ఆక్కడ భగవానుఁడు చేయు సుపదేశము విని యగ్రకులికుని పుత్రుఁడగు రాష్ట్రపాలుఁడు ఇంటిలో బ్రహ్మచర్య పాలనము కష్టమని తలచి తనకు దీక్ష యిమ్ముని భగవానునిఁ గోరెను.

భగవానుఁడు రాష్ట్రపాలునితోఁ దల్లి దండ్రుల యనుమతి పొంది రమ్మనియెను. రాష్ట్ర పాలుఁడు తల్లి దండ్రులను అనుమతి యిమ్ముని యడుగ వారు సమ్మతించరైరి. అందు కతఁడు కటికశేలసయిఁ బయింది మధజమునకో దీక్షకో సమ్మతించుట తిండినూని పడియుండెను. కొలఁది దినములైన పదవ వాని స్నేహితుల మాటవలనఁ దమ యేకపుత్రుఁడు

౧౧౦ బుద్ధభగవానుడు - జీవిత సంఘటనలు

బ్రతికియున్న వంతే చాలుననియు నెప్పుడైన నొకసారివచ్చి తమ్ముఁజూచి పొమ్మని చెప్పి తల్లితండ్రులు సమ్మతించిరి.

రాష్ట్రపాలుఁడు తల్లిదండ్రుల సమ్మతి తెలిసి భగవానుని దగ్గఱ దీక్ష పొందెను.

కొంతకాల మైనపిదప రాష్ట్రపాలుఁడు తమ దల్లిదండ్రుల యింటికి ఓక్షకుఁబోయెను.

వాడు తండ్రి రాష్ట్రపాలునిఁజూచి యితఁడు ఎవఁడో విశ్లేషము కొని యిట్టి విశ్లేషణవలననే తన కొడుకు విశ్లేషణతోఁ గలిసిపోయెనని నిందించెను. రాష్ట్రపాలుఁడని విని వెనుకకుఁ దిరిగెను. ఇంతలో వారి దాసి పాసిపోయిన గుగ్గిళ్ళను బాఱఁబోయ వచ్చెను. అవి పాఱఁబోయక తన పాత్రలోఁ బోయెనుని రాష్ట్రపాలుఁడనెను ఆమె అందులోఁ బోయినవి తిను చుండెను. రాష్ట్రపాలుని స్వరము గుర్తుపట్టి దాసి యింటిలోనికిఁబోయి వాని తల్లిదండ్రులతోఁ జెప్పెను. వారువచ్చి భోజనమునకు రమ్మని ప్రార్థించిరి. నేడు భోజనమైనది రేపు వచ్చెనని చెప్పి వెడలిపోయెను.

మఱువాడు రాష్ట్రపాలుఁడు రాఁగా ఆతల్లి దండ్రులు రాసులుగాఁ జోసిన ధనమును అప్పురలవంటి భార్యలను జూపి వీరిని పరిగ్రహింపుమని కోరిరి. దానికతఁ డంగీకరింపలేదు.

అప్పుడు అతని భార్యలువచ్చి “అర్యపుత్ర : వేరికై నీవిట్టి కఠోర బ్రహ్మచర్యము చేయుచుంటివో యా యస్సరిన్ త్రీ లెటువంటివారు” అని యడిగిరి.

“సోదరీమణులార : మేము అప్పురప్రీతికై బ్రహ్మచర్యము గడపుటలేము” అని వారితో రాష్ట్రపాలుఁడు పలుకఁగా ఆ స్త్రీలు మూర్ఛనదీరి. పిదప అక్కడ వారికి ధర్మోపదేశముచేసి యటభుజించి యటనుండి కొరవ్యరాజుయొక్క తోటలోనికిఁబోయి యొక చెట్టుక్రిందఁ గూర్చుండెను.

రాష్ట్రపాలుడు చెట్టుక్రిందఁ గూర్చుండి యుండుట చూచి తోట మాలి రాజునకు విన్నవించఁగా నదివఱకే రాష్ట్రపాలుని సంగతి విన్నరాజు అతనిని జూచుటకు స్వయముగాఁ దోటలోనికి వచ్చి రాష్ట్రపాలునికి ఒక విలువైన యాసనము వేయించి కూర్చుండు మనఁగా నతఁ డిట్లనెను.

“రాజా : నీ వాయాసనమునఁ గూర్చుండుము. నే నెట ఈ యాస నముమీదనే కూర్చుండును” అనెను. ‘సరే’ యని రాజు కూర్చుండి రాష్ట్రపాలునితో నిట్లనెను,

“రాష్ట్రపాలా : లోకములో జనులు మునఁచినమువల్ల, లోగము వల్ల, భోగభాగ్యములు లేకపోవుటవలన, ప్రియబంధువులు పోవుటవలన తమ కోరికలు తీరక ఈ విధముగా జుట్టు తీయించుకొని కావిబట్టలు గట్టు కొని సంన్యాసు లగుచుందురు. నీ వో యువకుఁడవు జుట్టైనఁ దెల్లఁ బడలేదు, మంచి యాలోగ్యముతో నుండరుఁడవై యుంటివి. భోగభాగ్య ములకా నీకు లోటులేదు. ఈ గ్రామములో అగ్రకులమందుఁ బుట్టిన మీ భోగభాగ్యముల కంతులేదు. ప్రియబంధువులకా తక్కువలేదు. ఇట్టి నీవు ఏమి తెలిసికొని, ఏవి చూచి, ఏవి విని యిట్లు, భోగములు వదలి సంన్యాసివైతివి”

“మహారాజా : ఈ లోకము నశించి పోవునది లోజులోజు ఈ శరీరము క్షీణించిపోవును, లోకమున రక్షణలేదు, శాంతిలేదు, ఈ లోకము మనదిగాదు, సర్వమును విడిచి పోవలసినదే. ఈ లోకమంతయు ఆశకు దాసురాలయి యున్నది అని బుద్ధభగవానుని ధర్మోపదేశములు విని తెలిసి కొని నేను ఇట్లు భోగములు వీడి సంన్యాసివైతివి. రాజా : నీ విది వఱకు నదీవయస్సులో నుంటివి. ఇప్పుడో ఎనుబదేండ్ల ముసలివి. నాటి బలము శక్తి ఈ నాఁడేమైనది. నేఁడో రేపో నీ కేదైన లోగముగాని కష్టముగాని వచ్చినచో నీ బంధువు లేనరైనను దానిని బుచ్చుకొందురా ? నీ కెవరైన రక్షణ ఈయఁగలరా ? మృచ్ఛువుమీదఁ బడినపుడు ఈ బుద్ధభోగములను

లోకమును విడిచి వెళ్ళవలసినదేగదా నీ వింకను రాజ్యమును భావించు చుంటివిగదా. రథ గజ వాడీసేనలకు ధనాది భాగములకు లోటులేదుగదా. ఇంకను ఎక్కడనైనను రాజ్యములు సులభముగా వచ్చినచో వానిని ఆక్రమింప సిద్ధముగా నున్నావుగదా. ఈ యాశల కంతుగలదా. కోర్కెలకు తృప్తిగలదా. ఇట్టివి తెలిసికొని చూచి నిరతము శాంతి, సుఖములతోఁ గూడి యుండుటకై నేను సంన్యాసినైతిని”

“రాష్ట్రపాలా ! ఆశ్చర్యము. అన్యుతము. నీవు చెప్పినది సత్యము” అని చెప్పి రాజును రాష్ట్రపాలుఁడును యటనుండి వెడలిపోయిరి.

\* \* \* \*

### ౪౮. కృశాగౌతమి.

కృశాగౌతమి యొక వీర యింటిపిల్ల. ఆమె వీరదూలగుటచే ఆమె భర్త యింటివారు అనాదరముగాఁ జూడఁ దొడఁగిరి. కొంతకాలమునకు ఆమె కొక కుమారుఁడు పుట్టెను. అప్పటినుండి యామెకు గౌరవము హెచ్చినది.

కాని పాపము చిన్నప్పడే యా పిల్లవాఁడు చనిపోయెను. దానితో నామెకుఁ బిచ్చపట్టి యా పిల్లవానిని ఒడలిలో నుంచుకొని ప్రతివానితోను “ఈ పిల్లవానికి మందిఁము” అని చెప్పి యేడ్వసాగినది. అది చూచి లోకులు “వెళ్ళు భగవానుడు నీ కుమారుని బ్రతికించును” అనిరి. ఆపు దామె యేడ్చుచు బుద్ధభగవానుని దగ్గఱకుఁ బరువెత్తికొనిపోయి “భగవానుడా ! నా కుమారునికి మందిచ్చి బ్రతికింపుము” అని ప్రార్థించెను.

“అమ్మాయీ ! ఇదివఱ కెన్నఁడు ఎవరును జనిపోవని వారి యింటికిఁబోయి చిన్ని గరితఁడు ఆవాలు తెమ్ము” అని యనెను.

ఆ కృశాగౌతమి పలుగుపలుగునఁ బ్రతియింటికిఁబోయి యడుగ సాగినది. ఎవరికివారే “మా యింట తండ్రీపోయెనని మా యింట తల్లి

పోయెనని చెల్లెలు పోయెనని యీ విధముగా నందఱు తమతమ కష్టములు చెప్పసాగిరి.

చివరకు ఆమె ఆయాసముతో భగవానుని దగ్గరకు వచ్చెను.

“ఏ మమ్మాయీ ! అవారు తెచ్చితివా” అని భగవానుఁ డడిగెను.

“భగవానుఁడా : నా కా యావాలతోఁ బనిలేదు. ఈ లోకమే యిట్టిదని మీ యనుగ్రహముచేఁ దెలిసికొంటిని భగవానుఁడు నాకు దీక్ష యొనంగుఁగాక. నేను బుద్ధుని ధర్మమును సంఘమును శరణు చొచ్చుచున్నాను” అని యామె నమస్కరించెను అపుడు భగవానుఁడు ఆమెకు దీక్ష యిచ్చెను.

\* \* \* \*

### ౪౯. బ్రాహ్మణ ధర్మము

ఒకప్పుడు బుద్ధభగవానుఁడు శ్రావస్తి పట్టనమున విహరించుచుండెను.

అపుడు కోసల దేశీయులను మహావైభవ సంపన్నులు నగు కొందఱు బ్రాహ్మణులు వచ్చి భగవానుని యంగీకారము పొంది యొక ప్రక్కగాఁ గూర్చుండి యిట్లనిరి.

“ఓ గౌతమా ! నేఁడు బ్రాహ్మణులు ప్రాచీనమగు బ్రాహ్మణ ధర్మమునందు శ్రద్ధగలిగి యుండు కుండుటలేదు”

“బ్రాహ్మణులారా ! అవును. నేఁడు బ్రాహ్మణులు బ్రాహ్మణధర్మమునందు శ్రద్ధగా నుండుటలేదు.”

“అయితే తమకు శ్రమలేనిచో మా కాప్రాచీనమైన బ్రాహ్మణ ధర్మమునుగూర్చి చెప్పుమరుగాక.”

“ఓ బ్రాహ్మణులారా ! శ్రద్ధగా వినుఁడు, ప్రాచీన యువులు ఇంద్రియనిగ్రహము గలవారై తపస్సులై యుండువారు. వారు ఇంద్రియ భోగ



ములను విడిచి జ్ఞానముకై యధ్యయనము చేయుచుండెడివారు. వారికి వకుపులుగాని బంగారముగాని, ధాన్యాదులుగానిలేవు. వారికి స్వాధ్యాయమే ధనము. బ్రహ్మవిధినే పాలించెడివారు. వారికి జనులు కావలసినవి సిద్ధపఱచి యిచ్చెడివారు. వారిని సంపదగలవారు నమస్కరించి గౌరవించెడివారు. అజేయమైన ధర్మమే వారికి రక్షణగా నుండెడిది. వారెక్కడికిఁ బోవుటకును అడ్డులేదు. వారు నలుబది యెనిమిది వత్సరములవఱకు బ్రహ్మచర్యము పాలించువారు, వారు విద్యను పవిత్రాచరణమును అన్వేషించుచుండిరి. ఇతర స్త్రీల ముఖము చూచుచువారు, ఋతుకాలమందె భార్యాసంగమము చేయువారు. వారికి బ్రహ్మచర్యము, శీలము, దయ, అహింస తమ అవశ్యాచరణీయములు, అందు బ్రహ్మవేత్తలగువారు శీల సంపన్నులై బియ్యము వస్త్రములు నేయి నూనె అదిగి తెచ్చుకొని ధర్మయుక్తముగా యజ్ఞములు చేయుచుండువారు. వారాయజ్ఞములలో గోవులను జంపుచువారు, గోవులు మనకు వరమివ్వత్రులు. అవి మనకు ఆహారమును బలమును సుఖమును గలిగించుచున్నవని తలచి వానిని జంపెడివారు కాదు. వాటిని బూజించెడివారు. ఇట్లు జరుగుచున్నంతవఱకుఁ బ్రజలందఱు సుఖముగా నుండిరి

పిదప రాజుల భోగభాగ్యములను జూచి బ్రాహ్మణులును ఆభాగ్యములను గోరిరి. రాజులచే యజ్ఞములను జేయించి ధనమును దానముగ గ్రహించుట మొదలు పెట్టిరి. ఎప్పుడైతే బ్రాహ్మణులు ధనమును సంపాదించుట మొదలు పెట్టిరో యప్పుడు వారిలో ఆశ పెరిగెను దానితో బ్రాహ్మణులు భోగభాగ్యములకై ధన దాన్యములను గోవులను సంపాదించు మొదలిడిరి పిదప బ్రాహ్మణులచేఁ బ్రోత్సాహ పెట్టఁబడి రాజులు వందలకొలది గోవులను యజ్ఞములందుఁ జంపఁబెట్టఁగిరి.

ఏమియు హానిచేయని మేకలవంటి గోవులు కుండలకొలది పాలను వర్షించు గోవులు చంపఁబడు చుండెడివి. అపుడు దేవతలు పిత

రులు ఇంద్రుఁడు అనుచు అందఱు “అధర్మము అవర్మము” అని మొఱ పెట్ట నారంభించిరి.

మొదట ఇచ్చ, ఆకలి, ముసలితనము అను మూఁడు పోగములు మాత్రమే యుండెడివి. సశు హింసవలన అవి యిప్పుడు ఇంకను చాల వఱకుఁ బెరిగినవి పురోహితులు నిర్దోషమైన వానిని జంపుచు పిక్కిలి ధర్మమును ధ్వంసము గావించుచు వచ్చిరి. అప్పటినుండి జనులు పురోహితులను నిందింపఁదొడఁగిరి. ఈ విధముగా ధర్మము క్షీణింపఁగా కూర్చులు వైశ్యులు పోరాడఁదొడఁగిరి. క్షత్రియులు చిన్న భిన్నములయిరి. భార్యలు భర్తలను అవమానింపఁదొడఁగిరి క్షత్రియులు బ్రహ్మ బంధువులు జాతివారమును నశింపఁజేసి స్వేచ్ఛాచారులయిరి. ఈ విధముగా సర్వము పాదయిపోయెను.”

ఈ విధముగా భగవానుఁడు చెప్పఁగా విని “గౌతమా ! ఆశ్చర్యము, అన్యుతము, మేము మిమ్ము శరణు చొచ్చుచున్నాము. మేము ధర్మమును సఁఘమును శరణు చొచ్చుచున్నాము. నేటినుండి మమ్ము మీ యుపాసకులుగా గ్రహింపుఁడు.” అనిరి.

\* \* \* \*

౫౦. అంగుళిమాలఁడు.

ఒకసారి బుద్ధభగవానుఁడు శ్రావస్థి పట్టణములోఁ దిరిగి భిక్ష గ్రహించి భుజించి యంగుళిమాలఁ డను దొంగ నంచరించు మార్గముపై పుగాఁ బోవుచుండెను. అప్పుడక్కడి గొల్లవారు కర్షకులు భగవానునితో నిట్లనిరి.

“ఓ భగవానుడా ! ఈ దారివెంటఁ బోకుము. ఇక్కడ అంగుళిమాలఁడను దొంగ యున్నాఁడు. అతఁడు మమస్యులను జువి వారి వ్రేళ్ళను మాలగా వైచుకొని తిరుగుచుండును. గ్రామములన్నిటిని అతఁడు

నిర్జనముగఁ జేసివేసెను. ఇటు పోవువారు జట్లు జట్లుగాఁ బోవుదురు. అయినను వారి నతఁడు చంపివేయుచుండును."

ఇట్లు వారు చెప్పి వారించినను భగవానుఁడట్లే పోవసాగెను. కొంత దూర మేగునప్పటికి అంగుళిమారుఁ డెదురయ్యెను. అంగుళిమారుఁడు బుద్ధ భగవానుని జూచి "ఎంతమందియైనను గలిసి యిటు వచ్చుటకు జంకుదురే యిటువంటిప్పు డీతఁ డొక్కఁడు ఇటు నిర్భయముగా వచ్చుచున్నాఁడే యని యాశ్చర్యపడి యిట్లనెను.

"ఓ సంన్యాసీ! ఏమి యింత నిర్భయముగా వచ్చుచుంటివేమి? నేనెవఁడో యెఱుఁగరా ఏమి"

"ఏమి నాయనా! నిన్నెఱుఁగకపోవుట యేమి. నీ వెంతటి దుఃఖితుఁడవో నీ పెదకొని మనుజులచేళ్ళ మాలయే చెప్పుచున్నది."

"నేను దుఃఖితుఁడనా ఎట్లు? ఎంతమందిని చంపితి నో నీకుఁడెరియునా? నిన్నిదిగో ఇప్పుడే చంపి నామాలలో నీ వ్రేలినిగూడఁ జేర్చుకొందును"

"అవును నిజమే, కనుకనే నీవు దుఃఖితుఁడవంటివి. నీదుఃఖమున కంతులేదు అందుచేతనే శాంతిలేక యిట్లు తిరుగుచున్నావు. నాకో భయమన్నది లేదు, నాకీ లోకములో ఏమియు నక్కఱలేదు. లోకమంతయు నశించిపోవునదే గదా. నీవు నేనును నేఁడో రేచో నశించిపోదుము. నీవివురు నమ్నుఁజంపినచో శాంతితోఁ జనిపోవుదును నీకో నమ్నుఁజంపినను శాంతిలేదు. అందుచే నీవంటి దుఃఖితుఁడీ లోకములో లేఁడు. నీకుఁ జంపవలెనని యున్నచో నమ్నుఁ జంపివేయుము. కాని శాంతిమార్గము తెలిసికొన్నఁగాని నీకు శాంతి సుఖములు లేవు అట్టి శాంతి సుఖములు పొందలేక పోవుచుంటివి గదాయని నిన్నుఁజూచిన నాకు జాలి కలుగుచున్నది.

నిర్భయముగా బుద్ధుఁడు శాంతితోఁ జెప్పినమాటలు అంగుళిమాలని నిశ్చేష్టునిఁ జేసినవి. మృత్యువును సంతోషముతో నెదుర్కొని నిలుచున్న భగవానుని యెదుట నకని క్రౌర్యము నీరయిపోయెను. చావునకు వెఱచి పాటిపోవు జనులను జంపుటలో వెఱువని యంగుళిమాలఁడు చావునకు వెఱువక యలొకిక శాంతితో నిలుచుండి తన్నుఁజూచి జూపడు భగవానునిఁజూచి యపుడు వెంటనే కత్తిపాపదైచి భగవానుని కాళ్ళపైనిదిడి “భగవానుడా : నాకు శాంతిని సుఖమును గూర్చుమాఁగము ఉపదేశింపుము” అనెను. అపుడు బుద్ధభగవానుఁడు అంగుళిమాలనికి రాగద్రోషాది దోషములనుగూర్చి యవియే మనుజుని శాంతి హరించు శక్తుఁడని యుపదేశించి యతనికి నిర్వాణ మార్గము సుపదేశించెను.

నాటినుండి హింసకుఁడయిన యంగుళిమాలఁడు అహింసకుఁడయ్యెను.

ఒకనాఁ డతఁడు ధ్యానముననుండి యేకాంతమున నిట్లు తలపోసెను.

“ఎవ్వఁడు తన పాపంబుల్, సత్కర్మన్ శుద్ధిచేయునో

వాఁడు మబ్బువీడు చంద్రుఁ, డట్లు వెల్లించు లోకముల్”

“జలము నడపించు రైతు టోదెల నమర్చి

శరము సరిచేయుఁ గమ్మరి సాగఁగొట్టి

దారువుల వంచు వడ్రంగి తఱుగఁజెక్కి

నెమ్మనసు లోఁ గొనును జ్ఞాని నిగ్రహించి.”

(నా ధమ్మపదము)

ఆ యంగుళిమాలని క్రూరకార్యములకై శిక్షింపఁ దలఁచి సేనతోఁ బోవుచుఁ బ్రసేవజిత్తు రాజు భగవానుని దర్శింపవచ్చి యట వంగుళిమాలని దీక్ష వార్త విని యాశ్చర్యపడి యింటికిఁ బోయెను.

ఒకనాడు అంగుళిమారుడు భిక్షకుడోగా బాలురు బెడ్డలు విసరి గొట్టిరి. రక్తము కాలు చున్నను శాంతితో అంగుళిమారుడు భగవానుని చగ్గఅకు వచ్చెను. “నీ పాపములకు బ్రాయశ్చిత్త మిక్కడే లభించినది.” అనిచెప్పి భగవానుడు అంగుళిమారుని ప్రసన్నచిత్తమునకు సంతసించెను.

\* \* \* \*

### ౧౧. ద్రోణుడు.

ఒకమాటు బుద్ధభగవానుడు శ్రావస్తీలో జేతవనమున విహరించుచుండెను.

అప్పుడు ద్రోణుడను బ్రాహ్మణుడు వచ్చి భగవానుని కుశలప్రశ్న లడిగి యొకప్రక్కగాఁ గూర్చుండి “ఓ గౌతమా! మీరు పెద్దలైన బ్రాహ్మణులను నమస్కరింపరని ఎదురుగా వెళ్ళరనియు, అసన మిచ్చి పిలువరనియు వింటివి. ఇది నిజమేనా? గౌతమా! మీరు బ్రాహ్మణులకు అభివాదనము చేయరా? అయితే ఇది మంచిదికాదు” అని యనెను.

“అయితే ద్రోణా! నీవును బ్రాహ్మణుడ వనుకొనుచున్నావా?” అని భగవానుడనియెను.

“ఓ గౌతమా! మాతల్లి దండ్రులు బ్రాహ్మణులు. వారు జాతినుండి వతితులుగాలేదు. కాన నేనును బ్రాహ్మణుడనే”

“ద్రోణా! మీ పూర్వజులును, మంత్రకర్తలును మంత్రప్రవక్తలును అయిను విఠములగు బ్రాహ్మణులను జెప్పియున్నారు. ౧ బ్రహ్మసముడు, ౨ దేవసముడు, ౩ మర్యాదముడు ౪ సంభిన్నమర్యాదముడు ౫ బ్రాహ్మణ బండాలుడు. అని వారిలో నీవే బ్రాహ్మణుడవు”

“ఓ గౌతమా! ఈ యయిమగురు బ్రాహ్మణులసంగతి నాకుఁ దెలియదు. మేము బ్రాహ్మణులమని మాత్రమె యెఱుఁగుము. ఆ యయిదు విఠములగు బ్రాహ్మణు లెటువంటివారో చెప్పము.

“ద్రోణా! వినుము. తన తల్లితండ్రులు సుజాతులైయుండి జాతివాదమున అనిందితులై నలుబది యేరిమిదేండ్లవఱకు చనువును బ్రహ్మచారులై మంత్రములు చదివి గురువునకు ధర్మము చేతనే సంపాదించిన ధనము దక్షిణగా ఇచ్చి కృషి వల్లనుగాని వర్తకము వల్లనుగాని గోరక్షణ వలననుగాని ఇతర శిల్పముల వలననుగాని దక్షిణకై ధనము సంపాదించుకుండ భిక్షచర్యవలననే దక్షిణ ధనమును గురువునకు సంపాదించి ఇచ్చి జాటు తీసివేయించికొని కాని బట్టు గట్టుకొని యిచ్చునీడి మైత్రీ కరుణాదులతోగూడి దిక్కులను బవిశ్రము చేయుచు అలోభులై తిరుగుచు శరీరమును వీడిన పిదప బ్రహ్మలోకమును దొందు బ్రాహ్మణులను బ్రహ్మకములందురు.

బ్రహ్మసములవలెనే యాచరించి ధర్మగురీతిని గురుదక్షిణ యిచ్చి ధర్మయుక్తముగా భార్యను గ్రహించి క్రయ విక్రయములద్వారా గాక జల సహితముగా నీయఁబడిన బ్రాహ్మణీని మాత్రమే గ్రహించి యితర స్త్రీలతోఁ గలియక ఋతుమతి కాని స్త్రీని గర్భవతిని పిల్లలకుఁ బాలింపు స్త్రీని ముట్టక సంతానమునకు మాత్రమే భార్యను గలిసి సంతానమును గని జాట్లు తీయించుకొని సంన్యాసియై ఛానమగ్నుడై చనిపోయిన పిదప స్వర్గమునఁబుట్టు బ్రాహ్మణులు దేవసములు.

పైవారివలెనే యన్నియు నాచరించి సంతానమునుగని పుత్రులందరి ప్రేమచే ఇంటియందే యుండి ప్రాచీన బ్రాహ్మణుల మర్యాద నతిక్రమింపకయుండు బ్రాహ్మణులు మర్యాదులనఁబడుదురు.

పైవారివలెనే అన్నియు నాచరించి గురుదక్షిణయిచ్చి ధర్మమునఁగాని యధర్మమునఁగాని క్రయ విక్రయములవలనఁగాని భార్యను గ్రహించి క్షత్రియ స్త్రీని ఋతుమతిని స్త్రీని గూడ కామము కొఱకై గలియునుఁ బ్రాచీన బ్రాహ్మణ మర్యాదల నతిక్రమించు బ్రాహ్మణులను సంచిన్న మర్యాదులందురు.

పైవారివలెనే నలుబది యెనిమిదేండ్లు బ్రహ్మచారియై యుండియు ధర్మమువలనఁగాని యధర్మము వలనఁగాని కృషి వాణిజ్యముల వలనఁగాని గురుదక్షిణయిచ్చి ధర్మముగాఁగాని యధర్మముగాఁగాని భార్యను గ్రహించి బ్రాహ్మణి త్రీని గాని యితర త్రీని గాని ఋతుమతి గానిదానిని గాని కామము కొఱకై గలియుచు అన్ని పనులవలనఁ దన జీవికను, సంపాదించుకొనుచు ఎవరైన “సీవు బ్రాహ్మణుఁడవని చెప్పుకొనుచుఁ గూడ నన్ని పనులవలన జీవిక సంపాదించుచుంటివే” అని యడిగినచో నిప్పు శుద్ధమును అశుద్ధమును భస్మముచేసి దాని నంటనట్లు నేనేపనివల్ల జీవించినను నాకేమియు అంటవని చెప్పుచు అన్ని పనులవారా జీవిక సంపాదించుకొనువారు బ్రాహ్మణ చండాలురు - ఈ విధముగాఁ బూర్వ ఋషులు చెప్పిరి. నీ విందులో ఏ బ్రాహ్మణుఁడవో చెప్పుము.”

“ఓ గౌతమా : వీరిలో మేము బ్రాహ్మణ చండాలురము గూడఁగా నేరము. భగవానుడా : నేను మిమ్ము శరణువొచ్చుచున్నాను. నన్ను ఉపాసకునిగా గ్రహింపుడు.” అనెను.

\* \* \* \*

౫౨. జాతి అడుగకు — ఆచరణ అడుగుము.

ఒకసారి బుద్ధభగవానుడు కోసలదేశమున సుందరికా నదీతీరము వగ్గఱ విహరించుచుండెను. అక్కడ సుందరిక భారద్వాజుఁ డను నొక బ్రాహ్మణుఁడు హోమము చేయుచుండెను. ఆ సుందరికుఁడు శిరస్సు ముందనము చేయించుకొన్న భగవానునిఁ జూచి యిట్లు అడిగెను.

“తమరు ఏ జాతి వారలు ?”

“జాతి అడగకుము. ఆచరణము అడుగుము. కట్టనుండి అగ్ని పుట్టును. నీచకులమువాఁడైనను దైర్యము జ్ఞానము, శీలము గలిగి పాపాత్ముఁడు గానిచో అతఁడు మునియే యగును. జితేంద్రియుఁడై

వేసపాకగుడై బ్రహ్మచర్యదీక్ష పూర్తి గావించినచో అతఁడు యజ్ఞము నంను ఉపనీతుడైనవాడే యగును. అతఁడు దక్షిణాన్నియంను హోమము చేసినవాడే”

“నిశ్చయముగా ఇది నాకు సమ్మతమే ఇట్టి మీరు బ్రాహ్మణులే!”

“బ్రాహ్మణా! కఱ్ఱుగుగాల్చి అవి శుద్ధియైనదని యనుకొనకుము. ఇది కేవలము బాహ్యవిషయము. పండితులు దీనిని శుద్ధియనరు. బ్రాహ్మణా! నేను కఱ్ఱును కాల్చుట మాని లోలోపలనే జ్యోతిని పెలఁగించుచున్నాను. నిత్యము విప్పును గలిగి, నిత్యము ఏకాంత చిత్తుడనై బ్రహ్మచర్యము పాలించుచున్నాను. ఈ యభిమానము ఒక గడ్డిమోచ్చ. కోపము పొగ. అసత్యవాక్కు భస్మము. నాలుక స్రువము. హృదయము జ్యోతికి స్థానము. మనస్సును నిగ్రహించినచో పురుషునికి జ్యోతి కలుగును. బ్రాహ్మణా! ధర్మమనెడి సరస్సులో శీలమనెడి రేవులో దిగి వేసపాకగులు స్నానముచేసి శరీరము తడవకుండనే దాటిపోవుదురు. శ్రేష్ఠమైన సత్యము ధర్మము సంయముమీఁద బ్రహ్మచర్యముమీఁద ఆచారపడి యున్నవి.”

ఇట్లు చెప్పఁగా విని “ఆశ్చర్యము అద్భుతము” అని పలికి భగవానునిదగ్గఱ దీక్షపొంది భారద్వాజుఁడు అర్హతుఁడయ్యెను.

\* \* \* \*

### ౫౩. మల్లిక.

ఒకమాఱు బుద్ధభగవానుఁడు శ్రావస్తి పట్టనమున జేతవనమున విహరించు చుండెను.

అప్పుడొక వైశ్యుని యేకైక పుత్రుఁడు మరణించెను. నాటినుండి యీ వైశ్యుఁడు మతిచెడి యేపనియుఁ జేయలేకుండెను. అన్నము తినఁడు. నాపుత్రుఁ డెక్కడ నాపుత్రుఁ డెక్కడ! అని యేడ్చుచు నతఁడు



౧౨౨ బుద్ధభగవానుడు - జీవిత సంఘటనలు

బుద్ధభగవానుని దగ్గఱకుఁబోయి నమస్కరించి యొక ప్రక్కఁగాఁ గూర్చుండి యుండెను.

“ఓ వైశ్యుడా : ఇట్లుంటివేమి. నీ శరీరములో ఆరోగ్యముగా లేదా” అని భగవానుఁడడిగెను.

“భగవానుడా : నా శరీరములో ఆరోగ్యముగనే యున్నది. కాని నా యేకైక ప్రత్రుఁడు మరణించెను. నాఁటినుండి యేమియుఁ జేయలేను అన్నము రుచింపదు.”

“ఓ వైశ్యుడా : ఇది విజమే ప్రియవస్తువులవలనె దుఃఖము, ఏమి. మతిచెడుట గలుగును ప్రియవస్తువులె యీ యన్నిటికిఁ గారణము.”

“భగవానుడా : ఏ మంటిరి. ప్రియ వస్తువులవలన సుఖమేగాని దుఃఖ మెట్లుగలుగును.” అని చెప్పచు భగవానునికి నమస్కరింపకయే నిండించుచు నా వైశ్యుఁ డటనుండి వెడలిపోయెను.

అక్కడనే దగ్గఱ జూదమాడుచున్న మనుష్యులును ఆ సంగతి విని భగవానుని నిందించి యా వైశ్యునినే నమర్పించిరి.

“ఇది యేమి ప్రియ వస్తువులవల్ల సుఖము అనందము కలుగును గాని దుఃఖ మెట్లు గలుగును భగవానుఁడిట్లు చెప్పినేమి” అను సంగతి క్రమముగా ఊరంతట వ్యాపించెను. చివరకు రాజుగారి చెవిలోఁ గూడఁ బడెను.

మల్లికార్దేవి భగవానుని యాపాసకురాలు. ఈసంగతి తెలుపుటకై వెంటనే వెళ్ళి ప్రవేశజిత్తు మహారాజు మల్లికతో నిట్లనినెను.

“మల్లికా : చూడు మీశ్రమణి గౌతముఁడు ప్రియ వస్తువులవల్ల దుఃఖము కష్టము కలుగు ననుచున్నాఁడట ఇది యెట్లు సంభవించును.”

“మహారాజా : భగవానుఁడట్లు చెప్పినచో నది విజమే యగును.” అని మల్లిక యనెను.

“అవును శ్రమణ గౌతముడు చెప్పినదెల్ల నీకు సత్యమే యగును ప్రతివాడు తమ తమ గురువులు చెప్పిన దానిని అవు ననక కొదందురాయేమిః ఇట్లే నీవును. చాలు చాలు చాల వాగున్నది.” అనుచు రా జు బ నుండి వెడలిపోయెను.

మల్లికకు ఈ మాటలు చాల విచారము కలిగించెను. అప్పుడు వెంటనే మల్లిక నాళీజంఘుఁడను బ్రాహ్మణుని దివిచి భగవానుని దగ్గఱకు వెళ్ళి ఎట్లు ప్రియ వస్తువులవల్ల దుఃఖము గలుగునో నమస్కార పూర్వకముగా నడిగి తెలిసికొని రావలసినదని పంపెను.

అప్పుడు నాళీజంఘుఁడు భగవానుని దగ్గఱకుఁబోయి నమస్కరించి మల్లికాదేవి నమస్కార పూర్వకముగ అడిగిన దానిని విన్న విచెను. భగవానుఁడు నాళీజంఘునితో నిట్లనెను.

“అవును ఇది యిట్లే బ్రాహ్మణుఁడా! వినుము”

“మునుపు క్రావస్తిలో ఒకతె తల్లి చనిపోయినది. అప్పుడామె పిచ్చి దయ తన ప్రియమైన తల్లినిగూర్చి యేప్పుడు మా అమ్మను జూచితివా మా అమ్మను జూచితివా, యని బాట బాట ఇల్లు ఇల్లు తిరిగి తిరిగి వాపోయినది. ఇట్లే యొకని భార్య పోయినది. అతఁడు నల్లే తిరిగెను. ఈ క్రావస్తిలోనే ఒకతె తన పుట్టింటికిఁ బోయినది. అప్పుడామె సోదరులు ఆమెను ధనాశచే నింకొకనికిచ్చి పెండ్లిచేయఁ దలచిరి అది యామె కిష్టములేక తన భర్తతోఁ జెప్పెను. అప్పుడాతఁడు “మన మిద్దఱము ఇప్పుడు చచ్చిపోయి తిరిగి కలిసి పుట్టుదము” అని తలచి యామెను జంపి తన్నుఁ జంపికొనియెను. బ్రియ వస్తువులను బట్టి దుఃఖము కలుగు” ననెను.

అంత నాళీజంఘుఁడు భగవానుని దగ్గఱ వెలపు తీసికొని మల్లికతో నీసంగతి తెలిపెను.

అప్పుడు మల్లిక తన భర్తయగు ప్రపేనజిత్తు మహారాజును విడిచి యిట్లనెను.

౧౨౪ బుద్ధభగవానుడు - జీవిత సంఘటనలు

“మహారాజా, నీకు వజ్రాణి కుమారి యిష్టురాలు గదా. దానికే దైన జబ్బు చేసినచో నీకెట్లుండును.”

“ఎట్లుండునని యడుగుచుంటివా? నాకు అమిత దుఃఖము కలుగును.”

“నరే నీకు వానభృక్షత్రియ, నేను విదూరభ సేనాపతి నీదేశ ప్రజలు అందఱు ప్రിയమైన వారేగదా. వీరికేదైనఁ గష్టము వచ్చినచో నీకెట్లుండును.”

“నాకింకఁ జెప్పవలసిన దేమున్నది. నా ప్రాణములు పోయినట్లే. ఆ దుఃఖమున కంతున్నదా.”

“కనుకనే మహారాజా, ప్రయ వస్తువులవల్ల దుఃఖము కలుగునని భగవానుడు చెప్పెను.” అని మల్లిక యనెను.

“మల్లికా! నిజము. ఆశ్చర్యము. ఎంత యద్భుతము. నీవు చెప్పి నది నిజము. భగవానుడెట్టి సత్యవ్రష్ట.” అని చెప్పి ప్రసేనజిత్తు మహారాజా భగవానుని యుపాసకుడయ్యెను.

“ప్రియంబుచే వ్యథల్గల్గుఁ; త్రియంబుచే భయంబగున్  
ప్రియంబె లేనివానికి, శోకమేది భయంబెడి.”

(నా ఛమ్మపదము)

\* \* \* \*

౧౨౫. మ ఖా దే వుఁ డు.

ఒకప్పుడు బుద్ధభగవానుడు మిథిలా పట్టనమున మఖాదేవుని చూచిడి తోటలో విహరించుచుండెను.

అప్పుడు భగవానునికి నవ్వు వచ్చెను. అట్లు భగవానుఁ డెందుకు నవ్వెనో యానందునికిఁ దెలిసికొనఁ గోరిక గలిగి “భగవానుడా! తమకు నవ్వు వచ్చుటకుఁ గారణమేమి” యని యడిగెను.

“అనందా, వినుము చెప్పెదను. పూర్వము ఈ మిథిలలోనే మఖాదేవుడను పేరుగల ధర్మాత్ముడైన రాజు ఉండెను. ఆ రాజు బ్రాహ్మణుల యెడల, గృహపతుల యెడ, గ్రామాదులందు ధర్మముగా నుండువాడు. అమావాస్య, పూర్ణిమ, అష్టమి తిథులందు అతడు ఉపవాస ముండెడివాడు. అతఁ డొకనాడు తనజుట్టు నెరయుట చూచి తన పెద్ద కుమారుని జూచి యిట్లనెను. నాయనా : నాకు దేవదూతలు ప్రత్యక్ష మగుచున్నారు. నా జుట్టు నెఱసినది. నేను మనుష్యభోగము లనుభవించి తిని, దివ్యభోగములను అన్వేషింపవలసి యున్నది. రమ్మ. ఈ రాజ్యమును దీసికొని ధర్మముగాఁ బాలింపుము. నేను జుట్టు తీయించిపేసికొని కాషాయబట్టలు కట్టుకొని యిల్లు వీధి సంన్యాసి నగుచును. ఇట్లే నీవును జుట్టు నెఱసిన పిదపఁ జేయవలయును. నేను జేసినట్లుగా ఈ కళ్యాణ మార్గమును ముగింపఁజేయు చివరివాడవుగ నుండకుండువుగాక. ఏ పురుషుడు జీవించియుండఁగా నీ కళ్యాణమార్గము ముగియునో యతఁడే దానికిఁ జివరివాఁడగును అని చెప్పి మఖాదేవుడు జుట్టు తీయించుకొని మంగలికి ఒక గ్రామము ఈనాముగా విచ్చి సంన్యాసియై యతఁడు చనిపోయిన పిదప బ్రహ్మలోకమును బొందెను. ఇట్లే వాని పుత్ర పౌత్రులును వరుసగా సంన్యాసులై యుత్తమగతి పొందిరి. వారిలో నిమి రాజు చివరి ధర్మాత్ముడైన రాజయ్యెను. నిమి కూడ సంన్యాసియై యుత్తమ గతి పొందెను. కాని కొడుకు కలారజునకుఁ డనువాడు మాత్రము సంన్యాసి కాలేదు. వానితో ఈ కళ్యాణమార్గము ముగిసెను. ఇట్లే నిర్వాణమార్గమును దెలిపిన నాతోను, నీతోను ఈ మార్గము ముగియకుండ నుండును గాక. అని తలపోయఁగా నవ్వు వచ్చినది. నీవే యీ మార్గమునకుఁ జివరివాడవు కాకుండువుగాక.”

అప్పుడు ఆనందుడు సంతోషించి యీ మాటలను అభినందించెను.

## ౫౫. దేవదత్తుడు.

ఒక సమయమున రాజగృహమునఁ గలందనివాపుని వేణువనమున రాజు గొప్ప పరిషత్తుతోఁ గూడియుండఁగ బుద్ధభగవానుడు ధర్మోపదేశము చేయుచుండెను.

అప్పుడు అదివఱకే భిక్షు సంఘములోఁ గలిసిన దేవదత్తుడు తన యాననమునుండి లేచి భగవానుఁ డున్నవైపుగా దోసిలి పట్టుకొని యిట్లనెను.

“భగవానుడా ! తమరు పెద్దలైనారు. వయస్సు వండినది. ఇంక నెక్కడనైన నిశ్చింతగా విహరింతురుగాక. నా కీ భిక్షు సంఘమును అప్పగింపుఁడు. నేను వీరిని పరిగ్రహింతును.”

“చాలు. దేవదత్తా ! నీవు భిక్షసంఘమును పరిగ్రహించుట నాకు ఇష్టముగాదు” అని భగవానుడు చెప్పినను దేవదత్తుడు మాటిమాటికి మూడుసార్లు అడుగసాగెను. భగవానుడు మూడుసార్లును విషేధించెను. ఆయనను మరల అదే పనిగ దేవదత్తుడు అడుగఁగా భగవానుడు విసిగి “దేవదత్తా : సారిపుత్ర మౌర్ఖ్యాయనురీకేఁగూడ భిక్షు సంఘమును అప్పగింపనివాడను నీవంటి యెచ్చని కప్పగింతునా ?” అనెను.

అంత సభలోఁ దన్ను అల్పుడని యనుట దేవదత్తునికిఁ జాల కష్టము గలిగించెను. అసలే మొదటనుండి గౌతముఁ డన్నఁ గిట్టని దేవదత్తుఁ డిప్పుడుగూడ భగవానునిపైఁ బగ సాధింపనెంచి యటనుండి వెడలి పోయెను.

అదివఱకే తనవలలో వేసికొన్న మూడుడు దుష్టుడు నైన యజాత శత్రువు దగ్గఱకుఁబోయి ‘కుమారా ! ఇదివఱకు మనుష్యులు దీర్ఘాయువులై యుండెడివారు. ఇప్పుడు వారు అల్పాయువులు. నీవు చిన్నవాడవుగ నుండఁగానే మరణింపవచ్చును. కాన నీవు నీ తండ్రి

బింబిసారునిఁ జంపి రాజ వగుము, నేను ఈ శ్రమజి గౌతమునిఁ జంపి బుద్ధుఁడ నగుదును.” అనెను.

వెంటనే యజాత శత్రువు మొలలోఁ గత్తి పెట్టుకొని మచ్చా హ్నమె యంతఃపురమును బ్రవేశించెను. అది తెలిసికొని బింబిసారుఁడు కుమారునిఁ బిలిచి యిట్లనెను.

“అబ్బాయీ! నన్నుఁ జంపుదువఁట యెందుకు”

“రాజా! నాకు రాజ్యము కావలయును”

“అయితే ఇదిగో రాజ్యము తీసికొనుము”

అని బింబిసారుఁడు అజాత శత్రువునకు రాజ్య మిచ్చివేసెను.

నాటినుండి యజాత శత్రువు దేవదత్తుని యిష్టప్రకారము నడువఁ దొడఁగెను. ఒకనాఁడు దేవదత్తుఁడు అజాత శత్రువుతోఁజెప్పి కొందఱు మనుష్యులను భగవానునిఁ జంపుటకుఁ బంపెను.

ఆ మనుష్యులు బుద్ధభగవానునిఁ జంపుటకు వెళ్ళియు, బుద్ధభగ వానుని శాంతమూర్తిని జూచి చంపలేకపోయిరి.

ఇది చూచి దేవదత్తుఁ డొకనాఁడు తానే భగవానునిఁ జంపుటకుఁ బూనుకొనెను.

ఒకనాఁడు భగవానుఁడు గృధ్రకూట పర్వతముయొక్క నీక యందుఁ దీరుగుచుండెను. అప్పుడు దేవదత్తుఁడు చాటుననుండి యొక తాయి భగవానునిపై విసరెను. కాని యది దైవవశమున భగవానునికిఁ దగులక ఒక పెద్దతాతికిఁ దగిలెను. ఆ దెబ్బకు ఆ తాతినుండి యొక తాతిముక్క యూపి చెవరి బుద్ధభగవానుని కాలివ్రేలికిఁ దగిలి గాయ పఱచెను.

ఈ విధముగాఁ దన ప్రమత్నము లన్నియు విఫలమగుటచే వింక భిక్ష సంఘములో కలఁతలుపెట్టి సంఘమును జీర్చుపాగెను.

కొంతకాలమునకు దేవదత్తుడు భిక్ష సంఘములోని కొలది పండిని విడదీసి గయా శీర్షమువైపు వెడలిపోయెను.

ఇది తెలిసికొని దేవదత్తుని నుద్దేశించి బుద్ధభగవానుఁ డిట్లనెను.

“సత్యమున్ దమమున్ లేక, రాగాదులఁ ద్యజింపక

కాషాయబట్ట కట్టుచో, దాని కాతఁ డనర్హుఁడొ”

“పాపి యటఁ దపించుఁ జనియుఁ దాపమొంచు

నిహవరంబుల మిగులఁ దపించుచుండు

అతఁడు పాపంబు చేసితి నని తపించు

దుర్గతినిబొంది యాతఁ డెంతో తపించు”

“చెట్టుపైఁ బ్రాకి చెట్టునే, తీవీయ చంపునట్టుఁన్

తనలోఁ బుట్టి పాపంబు, తన్నేచంపు ద్విపుల్ వలెన్”

“దుష్టమో మేలుగూర్చుని, పనుల్ చేయుట చుల్కన

మంచివో మేలు గూర్చెడు, పనుల్ చేయుట కష్టము”

(నా ధమ్మపదము)

\* \* \* \*

(బుద్ధుని ౭౫ - ౮౦ ఏండ్ల వయస్సులో)

౫౬. అ జ్ఞా త శ త్రు వు.

బింబిసారుని భార్య గర్భివతిగా నుండఁగా నామెకు భర్తరక్తము త్రాగవలెనని కోరిక పుట్టినది. రాజు వైద్యుని రప్పించి బంగారు కత్తితోఁ దనచేయి చీల్చించి యా రక్తమును బంగారు గిన్నెలోఁ టోయించి నీటిలోఁ గలిపి భార్యచేఁ ద్రాగించెను.

జ్యోతిషులు ఇది విని “ఈమెకుఁ బుట్టిన కుమారుఁడు తండ్రిని జంపు”నని చెప్పిరి. అది విని రాజు భార్య తన గర్భమును జెడఁగొట్టు

కొనుటకై కడుపు బాదుకొనెను. కాని గర్భము చెడలేదు. కుమారుడు పుట్టినపిదప దాసులు “కుమారుని దల్లి చంపునేమో” యని హఠముగఁ దీసి కొనిపోయి పెంచిరి కుమారుడు కొంచెము పెద్దవాడయిన పిదప ఆమెకుఁ జూపిరి అంతట ఆమెకుఁ బుత్రిప్రేమ యుదయించినది. ఆమె కుమారునిఁ జంపలేక పోయెను రాజు క్రమముగా వానిని యువరాజుగాఁ జేసెను. దేవదత్తుని మాటచే నతఁడు తండ్రిని జంపఁజొగఁ దండ్రి వానికి రాజ్యమిచ్చివేసెను. ఒకనాఁడు దేవదత్తుడు అజాత శత్రువుతో “నీ తండ్రి నీవు చేసిన యువరాధమునకు ఏదో దినమున శిక్షించి తానే రాజగును కాన మెల్లగాఁ దండ్రిని జంపివేయు” నునెను. కాని ఒక సారిగఁ జంపఁజాలక యజాతశత్రువు తండ్రిని జైలులో బంధించి దేవదత్తుని సహచర ఆహారము నీయ మానివేసెను. తన తల్లికి మాత్రము బ్రతిమాలుఁగా తండ్రిని జూచుట కనుజ్ఞ యిచ్చెను. ఆమె బంగారు పాత్రలో ఆహారము పెట్టుకొని యా పాత్ర బట్టలో దాచుకొని పట్టుకొనివెళ్ళి భర్తకుఁ బెట్టెడిది. అది తెలిసి రాజు వరీక్ష చేయించి యట్లు తీసికొని వెళ్ళకుండ నిరోధించెను. ఆమె కాళ్ళజోడులో పెట్టుకొని కొంతకాలము ఆహారము తీసికొని వెళ్ళెడిది. అదియును నిరోధించఁగ గుఱివకముచే స్నానముచేసి మధుర రసము లను ఒంటికిఁ బూసికొని బట్ట కప్పుకొని వెళ్ళఁగా రాజు ఆమె శరీరమును నాకి జీవయాత్ర గడపువాఁడు. చివరకతఁడు అదియుఁ దెలిసికొని యా మెను వెళ్లుటను నిరోధించెను. అప్పుడామె జైలు గుమ్మము దగ్గట నిలుచుండి “స్వామీ! మీరు చిన్నప్పుడు నీవిని జంపనిచ్చితిరిగాదు. మీ శత్రువును మీరే పెంచితిరి. ఇదే మీచివరి దర్శనము ఇంకమీఁద మీమ్ముఁ జూచు భాగ్యముపూడ లేదు. నాతప్పు లేమైన నున్నచో క్షమింపుఁడు.” అని పలుకుచుఁ దల్లి యేడ్చుచు నటనుండి వచ్చివేసెను.

పిదప రాజునకు ఆహారము లభింపలేదు. రాజు భగవానుని వలన జ్ఞానము పొందినవాఁడు గాన శాంతితో నిరాహారుడై యుండెను. అజాత



శత్రువు తండ్రిని అట్లుగూడ నుండనీయక మంగలిని బంపి కాళ్ళు చీల్చించి యుప్పు నూనె వ్రాయించి యంటింపఁజేసి శరీరము టవటవ ప్రేలుచుండఁ జంప నాజ్ఞ యిచ్చెను.

అనాఁడే యజాత శత్రువునకుఁ గుమారుఁడు కలిగెనని వార్త చెప్పిరి. అప్పుడు కుమారునిమీఁద అతనికి ప్రేమ యంకురించి శరీరమంత వ్యాపించి యెముకలకుఁగూడఁ బట్టెను. అంతతో తనమీఁద గూడఁ దన తండ్రికి ఇంత ప్రేమ పుట్టియుండును గదా అని వానికిఁదోచి కంగారు పడుచు “నా తండ్రిని వదలివేయుఁడు నా తండ్రిని జంపకుఁడు” అని కేకలు వేసెను. ఇంతలోఁ దండ్రి చనిపోయినట్లు వార్త తెలిసిరి. అప్పుడు అజాత శత్రువు ఏడ్చుచుఁ దన తల్లి దగ్గఱకుఁబోయి “అమ్మా ! నా తండ్రికి నామీఁదఁ బ్రేమ యుండెనా” అని యడిగెను. అప్పుడామె “ఓరీ నీవు మూర్ఖుఁడవు నీవే మెఱుఁగుదువు. నేనేమి చెప్పఁగలను. చిన్నప్పుడు నీ ప్రేలిమీఁదఁ గుఱువు వేసినది. అప్పుడు ఆ బాదకు నీ వేడ్చుచుండఁగా నీతండ్రి యున్న న్యాయస్థానమునకు విన్నుఁ దీసికొని వెళ్ళిరి. నీతండ్రి నీప్రేలిని తన నోటిలోఁ బెట్టుకొనెను. ఆ కుఱువు నోటి లోనే చితికెను. అప్పుడు నీయందలి ప్రేమచే ఆచీముతోఁ గలిసిన నెత్తు రును ఉమ్మివేయక మ్రింగివైచెను. ఇట్టిది నీతండ్రి ప్రేమ.” అని యామె యేడ్చుచుఁజెప్పెను.

అప్పుడు \* అజాతశత్రువు ఏడ్చి యేడ్చి పశ్చాత్తప్తుడై తండ్రికిఁ

---

\* ఈ యజాతశత్రువు వంశమున అయిదు తరములవఱకు విత్పవర జరుగుచు వచ్చెను. అజాతశత్రువు తన తండ్రియగు వింబిసారుని జంపెను ఉదయ నుఁడు తన తండ్రియైన యజాత శత్రువును, మహాముండుఁడు తండ్రియైన యుదయని, అనికర్ణుఁడు తండ్రియైన మహాముండుని, నాగదాసుఁడు తండ్రియైన యనిరుద్ధునిఁ జంపిరి. ఏదన వారు వంశచ్ఛేదక రాజులని తలఁచి యాదేశ ప్రజలు నాగదాసునిఁ జంపివైచిరి.

గ్రియలుచేసి యప్పటినుండి సదాచారుడై యుండెను.

× × × ×

పదవ దేవదత్తుడీ సంగతి విని చివరకుఁ బశ్చాత్తప్తుడై భగవానుని క్షమాపణ వేడుతలఁపుతో వచ్చుచు దారిలోఁ జనిపోయెను.

\* \* \* \*

## ౫౭. శ్రామణ్య ఫలము.

పశ్చాత్తాప పడిన యా యజాత శత్రువు ఒకనాఁడు భగవానుని దగ్గఱకుఁ బోవఁదలంచి ప్రయాణమయి జీవకునిచే నేర్పఱచఁబడిన యాశ్రమము వైపుగాఁ బోయెను అప్పుడు అక్కడ దుర్దభగవానుఁడు పండ్రెండు వందల యేఁబదిమంది భిక్షువులతో విహరించుచుండెను. అక్కడ భిక్షువులు దగ్గిన చప్పుడుగాని శ్వాసశబ్దముగాని లేక విశృంభముగా స్వచ్ఛమగు సరిస్సువలె నుండుటచూచి యాశ్చర్యపడి “నాకుమారుఁడిట్లే పరమ శాంతితో నుండుఁగాక” యని యజాతశత్రువు అనుకొనెను.

అతఁడు భగవానుని దగ్గఱకుఁబోయి నమస్కరించి యొక ప్రక్కగాఁ గూర్చుండి “తమ యనుమతి యైనచోఁ గొంచెము ఆడుగఁదలఁచితిని” అనెను.

“సరే” యని భగవానుఁడనెను.

“భగవానుడా : భిన్న భిన్న శిల్పములు విద్యలు కళలు నేర్పుకొన్నవారు ఈ జన్మమందే ప్రత్యక్షమైన యనేక ఫలములను పొందుచు న్నారుగదా. అట్లే శ్రమణులగుటవలన వీరికి ఏదైనఁ బ్రత్యక్ష ఫలము గలుగునా : దయచేసి చెప్పుడు. దీనివిగూర్చి పూర్ణకాశ్యపుని నడుగఁగా “పుణ్యపావ కార్యములులేవు. మంచిపనిచేసినను జెడ్డపనిచేసినను వానివలన నేమియుఁ గలుగదు” అని యక్రియావాదము చెప్పెను. మళ్లీ గోపా

లుడు" ప్రాణుల క్షేణములకు హేతు ప్రత్యయములలేవు. హేతు ప్రత్యయములు లేకుండనే ప్రాణులు కుద్ధి పొందును. ఏ జీవులును తమ వశములో నుండవు. లోకదేవ కల్పములను దెలిసికొని దుఃఖాంతము చేసికొనవలెనని దైవవాదముగూర్చి చెప్పెను. కేశకంబిలుడు "దానాదులవలన ఫలములేదు. పరలోకాదులు లేవు. ప్రాణి చనిపోయి పంచభూతములలోఁ గలిసిపోవును. ఆస్తికవాదము వట్టిది. చనిపోయిన పిదప ఏమియులేదు " అని యుచ్చేర వాదమును జడవాదమును జెప్పెను. ప్రక్రుదకాత్యాయనుడు "వృథివి నీకు తేజస్సు గాలి సుఖము దుఃఖము జీవనము అను కాయము లేడును అచరములు. చంపువాడును చచ్చువాడును లేడు" అని యక్కతవాదమును జెప్పెను. నిర్గంథనాథ పుత్రుడు జలాదులను వారించి జల స్తలాదులందరి ప్రాణులను జంపకున్నచో పాపరహితుడగును. 1 జలపాప వారణము 2 స్థలపాపవారణము 3 సకలపాపరహితము 4 సకలపాపవారణము అను చతుర్యాయ సంవరమునుగూర్చి చెప్పెను. సంజయవేలట్టి పుత్రుడు "పరలోకములు ఉన్నవిలేవు ఉండిలేవు లేక పోవుటలేదు." అని యావిధముగా అనిశ్చితవాదము నుపన్యసించెను. ఒక్కరును శ్రామణ్య ఫలమునుగూర్చి చెప్పలేదు. కాన భగవానుడు చెప్పును గాక "

"మహారాజా : అయితే సరే వినుము. ఈ నీసేవకులను జూడుము వీరు నీకంటె ముందులేచి యనేక శ్రమలుపడి నీకు సుఖము గలిగించుచున్నారగదా ! వారు ఈపని విడిచి యిల్లువీటి సంన్యాసులైనచో వీరిచే నీవు పని చేయించుకొందువా ?"

"భగవానుడా : ఎట్లు చేయించుకొందును. వారికి ననుస్కరించి భిక్షెన్నములచే గౌరవింతును."

"మహారాజా , చూచితివా : ఇది యొక ప్రత్యక్షఫలము మఱియు వీరు ఉష్ణవృత్తులనుండి మరలి యే ప్రాణిని జంపక క్రయవిక్రయములు సస్తుసంపాదన తద్రక్షణము మొదలగు వానిలోఁబడక యదృచ్ఛా లాభ

ముచే సంకృష్టులై విలాస సృత్య గీతాది మోహములలోఁ బడక ఋణ విముక్తులు సుఖించునట్లు దాచలనుండి విముక్తులై నిరుతాహారులై యాచో గ్యము పొంది శీల సంపన్నులై యింద్రియ నిగ్రహము గలిగి స్మృతి సంతోషములను బొంది చిత్తనమాదివి ప్రజ్ఞను ఋద్ధులను దివ్యశ్రోత్రమును పరచిత్త జ్ఞానమును పూర్వజన్మ స్మృతిని దివ్యచక్షువును సకల దుఃఖ క్షయమును క్రమముగాఁ బొంది నిర్మలజలాశయమువలె శాంతులై ముక్తు లయి నిత్యనిర్వాణానందమును పొందుదురు. ఇంతకంటె వింకఁ బ్రత్యక్ష ఫల మేమికోపలయును.”

“భగవానుడా : ఆశ్చర్యము అద్భుతము. నన్నుఁ దమ యుపాసకునిగ స్వీకరింపుఁడు. నేను మూఢుఁడనై మైశ్వర్యమునుగోరి ధర్మార్కుఁడైన తండ్రిని జంపిన క్రూరుఁడను ఈ మహాపాపము పోవునట్లు ఇంక ముందు పాపము చేయకుండునట్లు నన్ను ఆనుగ్రహింపుఁడు.”

“మహారాజా : చేసిన పాపము సంగీకరించి పశ్చాత్తాపపడుచుంటివి గదా. ఇకముందు ఎట్టి ప్రాణిని హింసింపక యార్యధర్మపరుఁడనై యుండుము.” అని భగవానుఁడు పలికెను.

అప్పుడు అజాత శత్రువు భగవానునికి నమస్కరించి పెరివుగై కొని వెడలిపోయెను.

\* \* \* \*

గీ. సారిపుత్ర మౌద్గల్యాయనుల నిర్వాణము.

ఒక సమయమున బుద్ధభగవానుఁడు శ్రావస్తీ పట్టణమున అనాథ పిండికుని జేతవనములో విహరించుచుండెను.

అప్పుడు ఆనందుఁడు వచ్చి “భగవానుడా : యాయుష్మంతుఁడగు సారిపుత్రుఁడు నిర్వాణము పొందెనట. ఇవిగో వాని పాత్రయు

బట్టలును, ఈ మాటలు వినగా నా శరీరములోని శక్తియంతయుఁ బోయెను. నాకు దిక్కులు శూన్యముగాఁ దోచినవి. ఏ మాటయుఁ దోచుటలేదు” అని చెప్పెను.

“అనందా! అయితే సారిపుత్రుడు శీలమును దీసికొనిపోయి నిర్వాణమును బొందెనా? సమాధినిగాని, ప్రజ్ఞనుగాని, విముక్తినిగాని తీసికొనిపోయి నిర్వాణమును బొందెనా?”

“భగవానుడా! సారిపుత్రుడు దేనిని దీసికొనిపోయి నిర్వాణమును బొందలేదు. కాని సారిపుత్రుడు మాకు ఉపదేష్ట, జ్ఞాతాజ్ఞాత విషయములను దెలిపుచు సముత్తేజము గలిగించుచు సబ్రహ్మచారులను అనుగ్రహింపఁ జేసెను. ఇది సారిపుత్రుని ధర్మముగా నున్నది. దానిని మేము కలఁచుకొను చున్నాము.”

“ఏమి అనందా! నే నిదివఱకే చెప్పలేదా? అన్ని ప్రియవస్తువుల నుండి మనము విడఁబాటు పొందవలసినదేగదా. పుట్టిన వస్తువెల్లను నాశనముపొంది తీఅవలసినదే. నాశనము కాకుండనుండవలయును అనునది సంభవింపదుగదా. భిక్షుసంఘ మంతయు నున్నను అందఱలోను సారమైన సారిపుత్రుఁ డిప్పుడు నిర్వాణము పొందెను. అతఁ డిప్పు డెక్కడ మరల దొరకును. కనుక మీ యంతట మీరే మీ మార్గములను జూపు దీపములు గండు. ఇతరులమీఁద ఆచారపడరాదు. ధర్మమునే శరణు చొచ్చుడు” అనెను.

ఇంతలో మౌద్గల్యాయనుడును నిర్వాణము పొందెనన్న వార్తయును భగవానుని చెవులఁబడెను. అప్పుడు భగవానుడు భిక్షుసంఘమును జూచి యిట్లనెను.

“భిక్షువులారా! నా కీ పరిషత్తు అంతయు శూన్యముగాఁ దోచుచున్నది. సారిపుత్రుడును మౌద్గల్యాయనుడును ఉన్నప్పుడు ఈ పరిషత్తు నిండుగా నుండెడిది. ఏ దిక్కున వీ రిద్దఱు సంచారము చేయు

చుండెడివారో యా దిక్కున ఎట్టిలోటును లేక ఎవరి యవసరమును లేకుండ నుండెడిది. ఇట్టి యుత్తమమైన జంట ఎక్కడవొరకును. నాకు ఈ సారిపుత్ర మౌగ్ధల్యాయనులవంటి జంటయే మనపూర్వపు భగవానుల కుండియుండును. ఇంకముందు నుండఁగూడు. భిక్షువులారా ! ఆశ్చర్యము. తథాగతుని శాసనములను ఉపదేశములను సరిగఁ దాలించి నాచుగైపుల అన్నిపరిషత్తులకుఁ బ్రముఖై ధర్మప్రచారము చేయు నిట్టి జంటలనుగూర్చి యాశ్చర్యము గలుగుచున్నది ఇట్టి పీఠ నిర్వాణము పొందినను తథాగతునికి దుఃఖము గలుగుటలేదు. ఈ స్థితి యెట్లు లభించును. సర్వము నశించిపోవునదే. మహావృక్షము విలచియున్నను దాని సారమైన పెద్ద కొమ్మలు విఠిగిపోయినట్లు ఇంత భిక్షసంఘ మున్నను అందు సారభూతమైన సారిపుత్ర మౌగ్ధల్యాయనులు నిర్వాణ మొందిరి మీ యంతట మీరే దీపములు గండు. ఇతరులమీద ఆధారపడకుడు. ధర్మమును శరణు చొచ్చుడు. నేను పోయినప్పుడును మీ రిట్లే యుండవలయును.”

\* \* \* \*

౫౯. భగవానుని మహాపరి నిర్వాణము.

బుద్ధభగవానుడు క్రమముగా రాజగృహము, అంబలత్థిక (పాట్నా జిల్లా) పాటలి గ్రామము, కోటి గ్రామము, నాటిక (రత్తివర్ణణా ముజిష్ఠపురజిల్లా) వైశాలి, వేణువ గ్రామము, భండగ్రామము, ఆమ్రగ్రామము, జంబుగ్రామముచేరి సంఘారము చేయుచుఁ గుశీనరమువైపుగనున్న భోగనగరము చేరి యట అనందచైతన్యమున విహరించి యటనుండి భిక్ష సంఘముతో పాటు పావాగ్రామముచేరి యట కంసాలియగు చుండుని యామ్రవనమున విహరించుచుండెను.

అప్పుడు కంసాలియగు చుండుడు వచ్చి భిక్షసంఘముతోపాటు భగవానుని మఱునాడు భిక్షకు దయచేయవలసినదిగాఁ గోరెను. అప్పుడు

భగవానుడు మౌనముతో నంగీకరించెను. చుందుడు బహుచ్యములగు పదార్థములు స్వయముగా \* వడ్డించి భగవానుని భిక్షసంఘమును సంతృప్తి పఱచెను. భోజనమైన పిదపఁ జాండునికి దార్మిక వార్తలచే బోధచేసి యటనుండి లేచి వెడలిపోయెను.

అచుండునియింట భుజించినది మొదలుకొని భగవానునికి రక్తము పడు కఠోరవ్యాధి బయలుదేరెను. అది మరణవేదన కలిగింపఁ దొడఁగినది భగవానుడు స్మృతి జ్ఞానశక్తిచేత దాని కష్టముఁ బొందలేదు.

పిదప నక్కడనుండి కుసీనర పట్టనమునకు బయలుదేఱెను. మార్గ మధ్యమున భగవానుడు మార్గమునుండి తొలఁగి యొక చెట్టుక్రిందకుఁ బోయి “అనందా ! అలసిపోయితిని వస్త్రము పఱుపుము కూర్చుండును” అనెను.

అప్పుడు అనందుడు పఱచిన యాసనముపై భగవానుడు కూర్చుండి “అనందా ! నేడు రాత్రి రెండుజాముల తర్వాత కుసీనములో ఉపవత్తనశాల వనమునందు శాల వృక్షములమధ్య తథాగతుడు నిర్వాణము పొందును. అనందా ! రమ్ము కకుత్స్థ నదివైపు పోదము” అనెను.

పిదప వారు కకుత్స్థ నదిలోదిగి స్నానముచేసి పైకిలేచి యానది యొడ్డుననున్న మామిడి తోటలోనికిఁబోయిరి. అక్కడఁబఱచిన యాస నముపయి పరుండి యానందునిఁ బిలిచి యిట్లనెను. “అనందా ! ఎవరైన చుంచునిఁజూచి “చుంచునియింట భుజించి భగవానుడు నిర్వాణమును

\* వడ్డన పదార్థములలో కూకర మార్దవముగూడ వడ్డింపఁబడెనని బౌద్ధ గ్రంథములలోఁ గలదు. కూకర మార్దవమనఁగా ఏడాది వయస్సుగల పందిమాంస మని కొందఱును, పంచగోరపములతోఁ జేయఁబడిన పరమాన్నమని కొందఱును, రసాయనములలో వడ్డింపఁబడిన (బుద్ధభగవానునికి దీప్తాయువునిచ్చు) కూకర మార్దవమును నొక తసాయనమని కొందఱును, కూకర కందముయొక్క పాకముని కొందఱును వ్యాఖ్యానము చేసిరి.

పొందెను" అని నిందితురేమో; యట్లు నిందింప కుండ జాగ్రత్త వహింపుము. ఇట్టి చింత చుండునికిఁగూడ గలుగకుండఁ జేయుము. మఱియు నీవు చుండునీతో "అనందా : నీవు మహా భాగ్యకారివి; బుద్ధభగవానుఁడు నిర్వాణము పొందు సమయమున మీయింట చిర ధోజనము చేసెను. నీవెంత యద్భుత వంతుఁడవు. ఈ మాటలు భగవానుఁడు స్వయముగాఁ జెప్పచుండఁగా వింటినిని చెప్పి యతని నోహిల్చుము". అని చెప్పి యక్కడనుండి హిరణ్యవతినది యావలి గట్టున నున్న కుశీర యువవత్తన మనుషుల్లురళాల వనమునకు విజృంభముతోఁ గూడవెళ్ళి యట ఉత్తర దిక్కుగా తలయుండునట్లు మంచము వేయించి భగవానుఁడు అక్కడ అలసటచేఁ బరుండెను.

భగవానుఁడు నిర్వాణము పొందు సమయము సమీపించుచున్నదని తలచి యానందుఁడు విహారములోనికిఁబోయి యేడ్వసాగెను. అప్పుడది తెలిసి యానందుని రప్పించి "అనందా : విచారింపకు. ఏడ్వవలదు. నేనిది వఱకుఁ చెప్పలేదా : అన్ని స్రువస్తువులనుండి మనము విడఁబాటు పొందవలసినదేగదా. నాశనముపొందని దేదియులేదు. నీవు చిరకాలము నుండి సర్వపథముల తిథాగతునికి సేవ చేసితివి. నీవు ప్రధాన నిర్వాణ సాధనలో ముక్తుఁడ వగుము".

భగవానుఁడు నిర్వాణము పొందు సమయ మనన్న సుగుహస్సుదని తెలిసి సుభద్రుఁడను సంన్యాసి భగవానునిఁ జూడవచ్చెను. అపుడు ఆనందుఁడు సుభద్రునితో "అయుష్మంతుఁడా : వలదు. తథాగతునికి ఇప్పుడు శ్రమ కలిగింపవలదు. భగవానుఁడిప్పు డలసిపోయి యున్నాఁడు" అనెను.

అది తెలిసి భగవానుఁడు "అనందా : సుభద్రుని వారింపకుము. రానిమ్ము. తథాగతుని దర్శింపనిమ్ము. అతఁడేదేని అకిగివచో జ్ఞానము తెలిసికొనవలయు ననుకోరికతో నడుగును. కాని శ్రమ కలిగింపవలెనవి



యడుగుడు. అతఁడడిగినచో వానికి నేను దెలిసిన దానిని అతఁడు వెంటనే తెలిసికొనును". అనెను.

అప్పుడు సుభద్రుని ఆనందుడు ప్రవేశ పెట్టెను. అప్పుడు భగవానుడు సుభద్రునికి ధర్మ ముపదేశించెను. సుభద్రుడు భగవానుని దగ్గఱ దీక్ష గైకొనెను. సుభద్రుడే దీక్ష పుచ్చుకొనినవారిలో జివరివాడు.

"ఓహిపులారా! ఇదే మీకు జెప్పచున్నాను. సర్వమును నశించి ఓయెడిదే ప్రమాద పడకుండ జీవితలక్ష్యమును సంపాదించుడు." అని భగవానుడు తుదినందేశమునుజెప్పి, ధ్యానముగ్నుఁ డయ్యెను ధ్యానమునఁ జూచి భగవానుడు మేల్కొనియంతట మహాపరినిర్వాణమును పొందెను

\* \* \* \*

## ౬౦. అస్థికలపై స్థూప నిర్మాణము.

పిదప ఆ బుద్ధభగవానుని అస్థికలను ద్రోణ బ్రాహ్మణుడు ఎనిమిది భాగములుగఁజేసి ౧ వ భాగము అజాతశత్రుని కిచ్చెను. అజాత శత్రువు రాజగృహములో ఆ యస్థికలపై స్థూపమును గట్టించెను. ౨ వ భాగమును వైశాలియందలి లిచ్చవిరాజులకు ౩ వ భాగమును కపిలవస్తువు నందలి శాక్యరాజులకు ౪ వ భాగమును అల్లకప్పలోని బులియులకు ౫ వ భాగమును రామగ్రామముందలి కోలియులకు ౬ వ భాగమును వేతద్వీపములోని బ్రాహ్మణులకు ౭ వ భాగమును పావాలోని మల్లరకు ౮ వ భాగమును కుసీనరలోని మల్లరకును బంచియిచ్చెను. ద్రోణ బ్రాహ్మణుడు తాను ఆ యస్థికలంచిన తుంభమును గైకొనెను. చివర పిప్పలీవనములోని మౌర్యులు అంతయు ముగిసిన పిదపవచ్చి యక్కడనుండి బొగ్గులను దీసికొని వెళ్ళిరి. ఈ విధముగా అందఱును దీసికొనివెళ్ళి తమ తమ గ్రామములలో వాటిపై స్థూలములను నిర్మించిరి.

\* \* \* \*

## ౬౮. ప్రథమ సంగీతి.

బుద్ధభగవానుని నిర్వాణము తరువాత ఆయుష్మంతుడగు మహాకాశ్యపుడు భిక్షువులందఱను సమాజేంద్రుని యిచ్చినెను.

“ఆయుష్మంతులారా! భగవానుఁ డుపదేశించిన ధర్మమును మనము గానము చేయుదము. అధర్మము ప్రకట మగుచున్నది. అధర్మవాదులు బలవంతు లగుచున్నారు.”

ఇట్లు పలికి మహాకాశ్యపుడు ఆయిదు వందలమంది భిక్షువులను ఎన్నుకొనెను. ఈ అయిదువందలమంది భగవానుఁ డుపదేశించిన ధర్మము గానము చేయుటకును మిగిలినవారు చాచిసి విని యది సరియైనదో కాదో నిశ్చయించుటకును ఏర్పాటుచేసిరి. ధర్మమును గానము చేయుటకు భిక్షువులు రాజగృహముచేరి యందు గానము చేసిరి.

ఈ వినయసంగీతిలో ఆయిదు వందలమంది భిక్షువులు గానము చేసిరి కనుక దీనికి పంచశతిక అని పేరు గలిగెను.

సూత్ర పటకము (పెల్లె) లో ఆయిదు వికాయములు. గలవు. ౧ దీర్ఘ వికాయము ౨ మధ్యమ వికాయము ౩ సంయుక్త వికాయము ౪ అంగుత్తర వికాయము. ౫ ఖర్దక వికాయము.

బుద్ధభగవానుని నుండి గ్రహింపఁబడిన సూత్రములు ఎనుబది రెండు వేలు. ఇతర భిక్షువులనుండి గ్రహింపఁబడినవి రెండువేలు. మొత్తము ఎనుబది నాలుగువేలు సూత్రములు.

\* \* \* \*

## ౬౯. రెండవ సంగీతి.

సూరేంద్ర పిదప భిక్షువులలోఁ గొందఱు భగవానుని ధర్మములను భిన్న భిన్నముగాఁ జెప్పుచుండుటచే ఆయుష్మంతుడగు రేవతుఁడు నలు

గురు ప్రాచీనక భిక్షువులను ౧ సర్వకామి ౨ సాధుడు, ౩ ఖుజ్జశోభితుడు ౪ వార్షభగ్రామికుడు అను వారిని, ౧ రేవతుడు ౨ సంభూత సాణవాసి ౩ యశకాకండపృత్తుడు ౪ సుమనుడు అను పాలేయిక భిక్షువులను నమగురిని ఎప్పుకొని వారిద్వారా నిర్జయింపఁ బూనికొని సారేయ (సోరో. ఏహడిల్లా) గ్రామముతో ధర్మగానము చేయించెను ఈ రెండవ సంగీతిలో ఏడుపందల భిక్షువులు పార్శ్వానిరి కనుక దీనిని సప్తశతిక యనిరి.

\* \* \* \*

### ౬౩. మూడవ సంగీతి.

మఱి నూట పదునెనిమిది యేండ్ల పిదప సిగ్గపస్తవిరుడు చండ వజ్జిపతిరుడు అను విద్దఱు యువకులు అయిదు నికాయములుగానున్న త్రిపిటకములను (౧ సూత్ర పిటకము ౨ వినయ పిటకము. ౩ అభివర్మ పిటకము) చదివి భిక్షివులై యుండిరి. మోగ్గలి యను బ్రాహ్మణుని పుత్రుడగు తిష్యుడు ఇరువదవయేట భిక్షువై వారి దగ్గఱ త్రిపిటకముల సభ్యునించి చాంచుండికి వానినిజెప్పి చదివింపఁ జేసెను.

ఆ సమయమున ఆశోకుడు రాజ్యము చేయుచుండెను. అతడు ఆనేక యుద్ధములచేసి సంతపుత్రై న్యగ్రోధ కుమారుఁ డనుభిక్షివు యిగ్గఱ బుద్ధధర్మమును దెలిసికొని హింసను వదిలి ధర్మప్రవర్తకుఁ డయ్యెను. అతడు "ఆశోకారామము" అను నారామమును నిర్మింపఁజేసి యది భిక్షువుల కర్పించెను. ఆశోకుఁ డొకనాఁడు మోగ్గలి పుత్రుడగు తిష్యుని నిట్లడిగెను.

"భగవానుడా ! నేను బుద్ధ ధర్మమునకు వారసుఁడ నగుదునా ? కానా "

"మహారాజా ! ఇంత మాత్రముచే ధర్మమునకు వారసుఁడవు కావు. భిక్షివులకుఁ గావలసిన పదార్థము లేవి యిచ్చినను జీవరకు రాజ్య మిచ్చినను కావు."

“అయితే ధర్మమునకు వారసుడ నెట్లు కాగలను”

“మహారాజా ! తాను దీనికుడైనను వీరమైనను సరే తాను కన్న పుత్రుని భిక్షునిగా జేసినవాడే వారసుడు కాగలడు”

అప్పుడు ఆశోకుడు తన కుమారుడగు మహేంద్ర కుమారుని ఇరువదేండ్ల వానిని అతని సమ్మతిపై భిక్షువుగా జేసెను. అనంతరమున రాజపుత్రియగు సంఘమిత్రయు భిక్షురాలయ్యెను. అప్పుడామె వయస్సు పదునెనిమిది ఏండ్లు. ఆమె భర్తయైన యగ్నివ్రహ్మయును అదివఱకే భిక్షువైన యశోకుని యన్నయగు తిష్యకుమారునితోపాటు భిక్షువయ్యెను.

మహేంద్ర కుమారుడు మోగ్గలి పుత్రుడగు తిష్యస్థవిరుని దగ్గఱ బుద్ధధర్మమును దెలిసికొని వేయిమంది భిక్షువులతో ప్రవాసమైకవాడయ్యెను. పిదప మోగ్గలి తిష్యుడు త్రిపిఠకములలో నిష్ఠాకులైన యొక వేయిమంది భిక్షువులనుజేర్చి మహాకాళ్యపునివలెనే యకునివలెనే ధర్మగా నము చేసెను. ఈ విధముగా మూడవ సంగీతి జరిగెను. ఈ సంగీతి తొమ్మిది మాసములలో నమాప్తి చెందెను.

\* \* \* \*

౩౪. ఆచార్య పరంపర — ప్రచారము.

౧ బుద్ధభగవానుడు ౨ ఉపాలి ౩ దాసకుడు ౪ సోజకుడు ౫ సిగ్గువుడు ౬ మోగ్గలిపుత్రుడు తిష్యుడు. మూడవ సంగీతివఱకు ఈ పరంపరచే జంబూద్వీపమున బుద్ధధర్మము వ్యాపించెను. మూడవ సంగీతి పిదప మహేంద్రుడు మొదలైనవారు దీనిని లంకాద్వీపమున వ్యాపింపజేసిరి. మహేంద్రునుండి యరిష్టస్థవిరుడు మొదలగు వారు ధర్మమును దెలిసికొనిరి. ౭ మహేంద్రుడు ౮ తిష్యవత్తుడు ౯ కాలసుమ నుడు ౧౦ దీర్ఘస్థవిరుడు ౧౧ దీర్ఘసుమనుడు ౧౨ కాలసుమనుడు ౧౩ నాగస్థవిరుడు ౧౪ బుద్ధరక్షితుడు ౧౫ తిష్యస్థవిరుడు ౧౬ దేవస్థ

## ౧౪౨ బుద్ధభగవానుడు - జీవిత సంఘటనలు

విరుడు ౧౭ సుమనుడు ౧౮ చూలనాగుడు ౧౯ ధర్మపాలితుడు  
 ౨౦ రోహణుడు ౨౧ భేముడు ౨౨ ఉపతిష్యుడు ౨౩ పుష్యదేవుడు  
 ౨౪ సుసునుడు ౨౫ పుష్యుడు ౨౬ మహాసీవుడు ౨౭ ఉపాలి  
 ౨౮ మహానాగుడు ౨౯ అభయుడు ౩౦ తిష్యుడు ౩౧ పుష్పిడు  
 ౩౨ మాంజీవముడు ౩౩ తిష్యస్థవిరుడు ౩౪ చూలదేవుడు ౩౫ శివస్థ  
 విరుడు. ఈ ప్రాజ్ఞలు లంకాద్వీపములో బుద్ధధర్మమును బ్రవేశింపఁ  
 జేసిరి.

పిదప మోగ్గి పుత్రస్థవిరుడు ఈ ధర్మమును బ్రకాశింపఁజేయు  
 టకు ఓట్టిపులసు ఆయా చోట్లకు బంపెను. మధ్యాంతికస్థవిరుని కాశ్మీర  
 గాంధారిములకుఁ బంపెను. పెషావరు చుట్టుపట్ల ప్రదేశము గాంధారియు.  
 మహాదేవస్థవిరుని వింధ్యాచల ప్రాంతమయిన యిందోరు రాజ్యమునకుఁ  
 బంపెను. రక్షితస్థవిరుని దొంబాయి ప్రాంతమునకు, యోనకధర్మ రక్షితుని  
 సర్మధనుండి మహానాగుండి దొంబాయివఱకుఁగల పశ్చిమ పర్వత ప్రాం  
 తమునకును, మహాభర్మ రక్షితస్థవిరుని మహారాష్ట్రమునకు మహారక్షితస్థ  
 విరుని వాష్ణీక (బలభీ) సిరియా మిశ్రయానానీ మొదలైన యవన దేశము  
 లకును మధ్యమస్థవిరుని హిమాచల ప్రదేశమునకును సోణకుని ఉత్తరస్థ  
 విరుని బర్మాదేశమునకుఁ బంపెను ఇట్టియుడు ఉత్తియుడు సంబలుడు  
 సప్రపాలుడు మొదలగు వారితో భగవానుని నిర్వాణమునకుఁ బిదప  
 ౨౭౬ ఏండ్లకు మహేంద్రుని లంకాద్వీపమునకుఁ బంపెను.

అశోక మహారాజు చెల్లెలయిన యమలాదేవి యయినవందల  
 కన్యలతోడను, ఆయినవందల యంతఃపుర స్త్రీలతోడను సంఘమిత్ర  
 చగ్గతి దీక్షపొంది ప్రచాము గావించిరి.

\*

\*

\*

\*

## ౬౫. త్రిపిటక రచన - సంగ్రహ వర్ణన.

పూర్వము మహామతులగు భిక్షువులు పరంపరగా కంఠస్థము చేయుచు వచ్చిన బుద్ధుఁ డుపదేశించిన పాఠీభాషలోని \* త్రిపిటకములను బుద్ధభగవానుఁడు పరినిర్వాణముపొందిన రెండువందల సంవత్సరములకుఁ బిరవ భిక్షువులందఱు ఒకచోటఁజేరి గ్రంథస్థము చేసిరి.

పిటక మనఁగా పెట్టెయని యర్థము. ఆ గ్రంథములు మూఁడు రాసులుగా అనఁగా మూఁడు పెట్టెలుగా నుండెను. బౌద్ధ (సూక్త) సూత్ర ముల పెట్టెయని భావము.

౧ సుక్త (సూక్త, సూత్ర) పిటకము. ౨ వినయ (భిక్షు నియమ) పిటకము. ౩ ఆభిసమ్మ (చర్య) పిటకము అని యవిమూఁడు.

౧ సుక్త పిటకములో అయిదు నికాయములు (సూక్త సమూహములు) గలవు.

౧. దీఘనికాయము - ౩౪ సూక్తములు బుద్ధుని యుపదేశములు కొన్నికథలును గలవు.

౨. మజ్జిమనికాయము - ౧౫౨ సూక్తములు బుద్ధుని యుపదేశములు కొన్నికథలును గలవు.

౩. సంయుక్తనికాయము - ౫౬ సూక్తములు బుద్ధుని యుపదేశములు కొన్నికథలును గలవు.

౪. అంగుత్తరినికాయము - ౧౧ విపాకములు బుద్ధుని యుపదేశములు కొన్నికథలును గలవు.

---

\* మహాబోధి పౌడైటీ, సారనాథు, బెనారసు వ్రాసిన లభింపఁగలవు.

# ౧౪౪ బుద్ధభగవానుడు - జీవిత సంఘటనలు

౫ ఖుద్దకనికాయము - ఇందు ౧౫ గ్రంథములు గలవు.

ఖుద్దకనికాయములో :— ౧ ఖుద్దకపాఠము (శరణత్రయము దశ శిక్షలు సీతివాక్యములు మొదలగునవి కలవు) ౨ ధమ్మపదము (౪౨౪ గాథలు - బుద్ధోపదేశ రూపపద్యములు యమకాచి వర్గములు.) ౩ ఉదా నము (బుద్ధుని యుల్లాస వాక్యములు కథలు) ౪ ఇతివృత్తక (అశోకునికి పూర్వపు తరువాతి యితివృత్తములు ౧౨౪) ౫ సుత్తనిపాత ౬ విమానవత్థు ౭ ప్రేతవత్థు (ప్రేతముల కథలు) ౮ భేరగాథలు (స్థవిర భిక్షుల గాథలు) ౯ భేరీ గాథలు (భిక్షురాండ్ర గాథలు) ౧౦ జాతకకథలు (బుద్ధుని పూర్వజన్మ కథలు ౫౫౦) ౧౧ పిద్దేశము ౧౨ పటి సంపదా మగ్గము ౧౩ అవదానము ౧౪ బుద్ధవంశము ౧౫ చరియా పిటకము అను నవి గలవు.

వినయ పిటకములో (భిక్షుసంఘము ఆచరింపవలసిన నియమములు)


౧. పారాజిక ౨. ప్రాచిత్తియ (ప్రాయశ్చిత్తములు) ౩. మహా వగ్గము ౪. చుల్లవర్గము (క్షుద్రకవర్గము) ౫ పరిహారము అను భాగములు గలవు.

అభిధమ్మపిటకములో

౧ ధమ్మసంగసీ ౨ విభంగ ౩ ధాతుకథలు ౪ పుగ్గలవజ్జాతి ౫ కథా వత్థు ౬. యమకము ౭ పట్టానము అనునవి గలవు.

పై గ్రంథము లన్నియు ఆ యా సందర్భములలో ఆనేకులకుఁ జెప్పఁబడినవి. సంభాషణ రూపములోఁ గలవు.

వి. స. ర. ప్రి. ప్రి.



19



సంతానవాదము :

అత్యుజగత్తు అనిత్యములు. ఇవి క్షణముగూడ నుండక ప్రతి క్షణము నశించుచుండును. రూపాది స్కంధములు ప్రతి క్షణము మార్పు చెందుచున్నట్లే జీవుడును జగత్తును మారుచుండును. జల ప్రవాహమువలె దీపశిథివలె అవి వరుస వరుసగా సంతాన (ప్రవాహ) రూపమై యుండును ఏ జలముతో మనము స్నానము చేయుచుమో ఆ జలములోనే నిత్యము స్నానము చేయుచుమా - ప్రాతజలముపోయి క్రొత్తజలము వచ్చును. కాని జల సంతానము అట్లే యుండును, అట్లే దీపశిథియును. ప్రతిక్షణము దీపశిథితరంగములు బయలుదేరి యస్తమించు చుండును. మరలయు ఇంకొక దీపశిథి బయలుదేలుట కవి కారణ మగుచుండును. ఇది ప్రవాహ రూపముగ నుండును. కాన దీనిని సంతానవాద మందురు. పాలు పెరుగుగా మారును పెరుగు వెన్న యగును వెన్న నెయ్యి యగును. ఒక వస్తువుయొక్క యస్తీకర్మ ప్రవాహములో ఒక యవస్థ పుట్టును పుట్టి యది లయ మొందును. ఇట్లు ఒక ప్రవాహము ఎప్పుడును నడచుచునే యుండును. ఈ ప్రవాహముయొక్క యవస్థలలో మధ్య ఒక్క క్షణమై నను వ్యవధి యుండదు. ఉన్నచో ఒకటి లయమై యింకొకటి పుట్టుట సంభవింపదు. ఇట్లే జన్మాంతరములను గ్రహించుటలో ఇదే ప్రవాహము జరగుచుండును. అయో వస్తువుల యవస్థల పరంపరయే వనైక్యముగఁ దోఁపింపఁజేయుచున్నది. కావి వనైక్యము లభింపదు. అని యీవాదము లోని సంగతి.

ఇందులో ఒకటి సత్తను రెండవది అసత్తను నమ్ముచున్నది. బుద్ధుడు సత్త యసత్తల మధ్యమార్గము నవలంబించి పరిణామమును సత్యముగా సిద్ధాంతము చేసెను. పై వాదములు ఆధారముగా అనేక వాదములు బయలు దేఱెను.

\*

\*

\*

\*

## ౬౭. బౌద్ధుల కొన్ని ముఖ్యమతములు.

### 1. మ హా సాంఘికులు :

లోకోత్తరుడైన బుద్ధుని సిద్ధాంతముల సంగీకరింతురు. సంస్కారజ వాదులు వీరి దృష్టిచో బుద్ధుడు సర్వశక్తి మంతుడు. సాంసారిక వాసనలు లేవివాడు. ప్రకృతి వియమములనుగూడ మార్చగలవాడు అవతారము భిక్షు జీవితమునకు అర్హత పరవియె ముఖ్యముగాదు. బోధిసత్వుడగుటయే లక్ష్యము. అని నమ్ముదురు.

### 2. సర్వాస్తివాదులు.

ధౌతిక జగత్తును చిత్తగత పదార్థమును బాహ్యభ్యంతరములు సత్యమలదు. వీరి దృష్టిచో బుద్ధుడు దైవశక్తిగల మానవుడు అవిచ్ఛేదము సఠించినచో జననములు నశించు నందురు. సంఘభద్రుడు మొదలగువారు దీని ప్రవర్తకులు.

### 3. సాఘ్యతీయులు :

పంచస్కంధములను పుస్తక (జీవుడు) పదార్థమును అంగీకరింతురు. జీవన మృత్యువులకు, బుద్ధిస్థితికు మధ్య నింకొక శరీరమున్నదంటారు.

### 4. పైపుల్యవాదులు :

గృహస్థ జీవితము గడపవచ్చు నందురు. ఇందులోనే తాంత్రికమైన పజ్ఞయాని బీజములు గలవు. మహాయానమును ఇంచుండియే బయలుదేరినది. వీరు స్థవిరుల వాదమును హీనముగాఁ దలచి దానిని హీనయానము (నిర్వాణ ప్రాప్తికి నికృష్టమార్గము) అనియు తమ దానిని మహాయాన మనియు అవరి.

# ౧౪౪ బుద్ధభగవానుడు - జీవిత సంఘటనలు

## యోగములు

### 1. హీనయానము.

పూర్వము బుద్ధుడు బోధించిన దానిలో మార్పు సంగీకరింపని స్తవిరుండి హీనయానము. శుష్క జ్ఞానమే ఇందు ముఖ్యము. ఇది లంక దర్శనయాం జానా మొదలగు చోట్లగలదు.

### 2. పజ్జయానము.

దీని సనుసరించువారు మంత్ర తంత్రముల సంగీకరింతురు. పున్యము మంత్రము హతయోగము మొదలగు తాంత్రిక సాధనలను పజ్జయానము అవరింతురు. ఇది యవినాశి అచ్ఛేద్యము అభేద్యము అని చెప్పి భూన్య వాదమే అన్నిటికి పజ్జము అందురు కాన నిది పజ్జయానము అనబడెను.

ఇందులో స్రవృత్తి మార్గము భక్తిమార్గము ముఖ్యము. మహా యోగులు భక్తికి ప్రాధాన్యమిచ్చి జీవుల యాహ్వానికొన్నటికి నైసర్గిక విరాస మనకుఁ దోడ్పడిరి. వీరు సర్వము భూన్యము అందురు. వీరిని మూఢ్య ముకులనియు అందురు. సంసారము అనిత్యము నిర్వాణము అనిత్యము అందురు. నాగార్జునుడు అర్యదేవుడు మొదలగు వారు దీనికి ప్రవర్తకులు. ఇది బీభత్స దీనా కొరియా మంగోలియా జపానులందుఁ గలదు.

## దార్శనికులు

### 1. వైభాషికులు :

దీని బుద్ధోపదేశములను విశేషించి భాషించిరి. (భాష్యములు వ్రాసిరి) గాన వైభాషికులయిరి. సర్వాప్తి వాదులు. భాష్యావస్తువులు ప్రత్యక్షరూపముగా సత్యము, సంసారము సత్యము, నిర్వాణము సత్యము అందురు.

2. సౌత్రాంతికులు :

బుద్ధ సూత్రముల నంగీకరించువారు (సూత్రములు అంతములు ప్రమాణము అయినవారు) బాహ్యార్థములు అనుమాన ప్రమాణ సిద్ధములందురు. బాహ్యార్థవాదులు, సంసారము సత్యము నిర్వాణము అసత్యము అందురు. అర్యస్థవిరులు, మహాసాంఘికులు దీని ప్రవర్తకులు.

3. యోగాచారిలు :

బుద్ధ పారమితలు పొందుటకు యోగము నాచరింపవలె ననువారు. బాహ్య భౌతిక జగత్తును మిథ్యయని చిత్తవిజ్ఞానమే సత్యమని యందును. వీరు విజ్ఞాన వాదులు. ఆనంగుఁడు వసుబంధువు దిజ్ఞాగుఁడు ధర్మకీర్తి మొదలగువారు దీని ప్రవర్తకులు.

4. మౌర్యమికులు :

మౌర్యమార్గము నవలంబించువారు, వీరిది మహాయానము, సంసారము అసత్యము నిర్వాణము అసత్యము అందురు. నాగార్జునుఁడు మొదలగువారు దీని ప్రవర్తకులు.

\* \* \* \*

## ౬౮. బౌద్ధక్షేత్రములు.

౧. బిందీవనము.

ఇది బుద్ధుఁడు పుట్టిన చోట. రుమ్మిందై యని నేటి పేరు. ఇది నేపాలు వరిహద్దులో యు. ఏ. లో బాలియా జిల్లాలోని కాంక్రా బజారు అను పెద్ద గ్రామమునకు ఏడు మైళ్లు. Oudh and Tirhat రైల్వేలైనులో నౌఘర్ (Nowgahr) స్టేషనుకు 2½ మైళ్లు.

చూడవలసినవి :- ౧ ఆశోక స్తంభము ౨ స్థూపములు ౩ నూతన మందిరములోని తాతి శిల్పములు, మొ.

౨. బుద్ధభగవంతుడు.

ఇది బుద్ధుడు జ్ఞానమును పొందిన చోటు గయ ప్రాంతమునకు వచ్చినప్పుడు.

చూడవలసినవి :- ౧ మహాబోధి మందిరము ౨ మహాబోధి వృక్షము (రాపచెట్టు) ౩ వజ్రాసనము. ౪ అనిమిషలోచన స్థూపము ౫ విహారము చుట్టుగలరాయి ౬ స్థూపములు ౭ మహాతుల మందిరము. మొ

౩. సారానాథుడు.

ఇది బుద్ధుడు మొదట ఉపదేశము చేసినచోటు. కాశీకి ఆరుమైళ్ళు. చూడవలసినవి :- 1 స్థూపములు 2 పురాతన ప్రవర్తనశాల; 3 మూల గంధకుటీ విహారము. 4 బర్మాకైన మందిరములు. మొ

౪. కుశినగరము.

ఇది బుద్ధుడు మహాపరినిర్వాణము పొందినచోటు గోంట్పూరు జిల్లాలో (యు. పి) కాశీయా (Kasia) కు 1 1/2 మైళ్ళు నేడు మతికు న్నాథ్ (Matha Kunwar) అందురు.

చూడవలసినవి :-

1 బుద్ధమందిరము. 2 మహాపరి నిర్వాణస్థూపము. 3 అంగార చైత్యము. 4 మహాబాహుమూర్తి మందిరము. మొ.

౫. రాజగృహము.

ఇది బింబిసారుని పట్టణము. (E. I. R.) భక్తియాహ్నురునకు 30 మైళ్ళ E Ry. లో ఉన్నది. ఇది ప్రాచీనమైన జరాసంధుని పట్టణము కూడా.

చూడవలసినవి :-

1 గిజ్జుకూటము (బుద్ధుని నివాసపర్వతము) 2 మణియామతము 3 తపోదానంద (వేదవీటివారలు) 4 సత్తపాటిగుహ. బౌద్ధసభలు జరిగిన

చోటు 5 బిందిసారుని జైలు. 6 అయిదుకొండలు వాణిమీది జైన మందిరములు.

౬. నా లం ద.

ఇది ప్రాచీన విశ్వవిద్యాలయము. రాజగృహమునకు 4 మైళ్ళు చూడవలసివది :- 1 స్థూపములపంక్తి 2 విశ్వవిద్యాలయ భవనములు. విద్యార్థులుంటు గనులు. 3 పురాతత్త్వ ప్రదర్శనశాల. మొ.

౭. శ్రా వ స్తి.

ఇక్కడ జేతవనములో దుద్దుడు 24 వర్షాలములు గడపెను. యు. పి. లో గోండా జిల్లాలో బలరాంపూరు పట్టణమునకు 7 మైళ్ళు O. T. Ry లో నున్నది

చూడవలసివది :- 1 పట్టణ శిథిలములు 2 జేతవన విహారము 3 అనుదబోధి 4 పూర్వారామము 5 రాజకారామము 6 బర్మా చైనా వారి మందిరములు.

౮. క పి ల వ స్తు పట్ట న ము.

ఇది శుద్ధోపము పట్టణము. నేటి పేరు పదారియా (Padaria) హిమాలయముల పాదములవగ్గనున్నది. శహరత్నంజ (Saharatnango) పేషను నుండి వెళ్ళవచ్చును.

౯. సాం చీ

ఇందు ఎత్తైన కొండమీద స్థూపములున్నవి. కిర్లికిపోపు వారిలో నున్నది. ఇది చిన్నపేషను.

చూడవలసివది :- 1 స్థూపములు 2 ఆశోక స్తంభము 3 ప్రదర్శన శాల భవన శిథిలములు. మొ

౧౦. త క్ష ల.

ఇది విశ్వవిద్యాలయము. సరిహద్దు రాష్ట్రములోనిది. రావల్పిండికి 20 మైళ్ళు. N. W. Ry. లో నున్నది.

## ౧౫౨ బుద్ధభగవానుడు - జీవిత సంఘటనలు

చూడవలసినవి :- 1 స్థూపములు 2 విహారములు జాండియార్  
4 పిర్ఘావ్ 5 సిక్కువ్ = ప్రాతవట్టనము 6 ప్రదర్శనశాల. మొ.

౧౧. కౌ శాం ది.

ఇది అలహాబాదుకు 38 మైళ్ళు.

చూడవలసినవి :- 1 వట్టన శిథిలములు 2 అశోక స్థంభము. మొ.

౧౨. ఎ ల్లో నా

ఇది దొడ్డులు ఏకాంతముగ నివసించినచోటు. భారంగానాడుకు  
16 మైళ్ళు. చౌరావాడుకు 7 మైళ్ళు.

చూడవలసినవి :- 1 ఒకే రాతిలో దొరికిన బౌద్ధగుహలు ౧౨  
గలవు. సౌందర్యము చూడవలసినది.

౧౩. అ జం తా గు హ లు.

జల్గాన్ స్టేషనునుండి బస్సులో వెళ్ళవలెను ఫరీక్ పూరుకు 27 మైళ్ళు  
G. I. P. రైలు లైనులో పాచోరా Pachora స్టేషనుకు 13 మైళ్ళు. ఒకే  
తాతిలో జెక్కబడిన 29 గుహలు గలవు. గోడలమీదను పై కప్పుల  
మీద ను నుండర చిత్రములు గలవు.

౧౪. కా ర్లీ గు హ లు.

పూనా బొంబాయిలకు మధ్యగలవు. మాలవ్లీ స్టేషనుకు 3 మైళ్ళు.  
ఇందు చైత్యగుహలున్నవి.

౧౫. బి రా బా ర్ కా వ్లే రీ గు హ లు.

ఇవి గమకు 18 మైళ్ళు. బోరివిలీ స్టేషనుకు 5 మైళ్ళు.

౧౬. నా సి క గు హ లు.

ఇవి బొంబాయికి 5 మైళ్ళు. 'త్రిరస్మి' అందురు.

౧౭. అ మ రా వ తి.

గుంటూరునుండి బస్సుమీద వెళ్ళవలయును. ధరణికోటకు 1 మైలు  
ఇందు ప్రవర్ధనశాల మాత్రమే గలదు. కృష్ణానదీతీరము.

౧౮. నా గార్జునకొండ.

గుంటూరు మాచర్ల లైనులో, గలదు. మాచర్లకు 16 మైళ్లు.

చూడఁదగినవి :- ౧ విశ్వవిద్యాలయ శిథిలములు. ౨ విజయపురి.  
౩ పురాతత్వ ప్రదర్శనశాల. ౪ నాగార్జునకొండ. ఇక్కడకు ౪ మైళ్ళలో  
నాగార్జున ప్రాజెక్టు కట్టఁబడుచున్నది.

భట్టిప్రోలు, గుడివాడ, జగ్గయ్యపేట, గుంటుపల్లి, పుంటసాల,  
శాలిహండాం మొదలగు ప్రదేశములును బౌద్ధ క్షేత్రములే. ఇప్పుడు  
ఆంతగాఁ జూడవలసినవి యిక్కడలేవు.

బామషా గుహలు, జున్నర్ గుహలు. మహాకాలగుహలు, ఉదయ  
గిరి గుహలు అనునవిగూడ ఆంధ్రేశ్వర ప్రాంతములలో, గలవు. అవి  
యంత ప్రసిద్ధమైనవిగావు.

\* \* \* \*

## ౧౯. బౌద్ధ సాంకేతిక పదములు.

1. ఆర్యసత్యములు :

౧ దుఃఖములు, ౨ దుఃఖ హేతువులు, ౩ దుఃఖ నిరోధము,  
౪ దుఃఖ నిరోధమార్గము.

దుఃఖములు :

జన్మ జరా వ్యాధి మరణములు, ప్రియవియోగము, అప్రియ  
సంయోగము, కోరినది దొరకకపోవుట, ఉపాదాన స్కంధములు

ఉపాదాన స్కంధములు :

౧ రూపము, ౨ వేదన, ౩ సంజ్ఞ, ౪ సంస్కారము, ౫ విజ్ఞానము  
రూపము = భూమి, నీరు, గాలి, విష్ణు ఈనాలుగు రూపాపాదానస్కంధములు  
వేదన = విషయ సంబంధమునఁ గలుగు సుఖదుఃఖావ్యనుభూతి.

సంజ్ఞ = వేదన కలిగిన పదవ మొదటగా "పీడు దేవదత్తుడు" అని  
సంస్కారముద్వారా గుర్తించునది సంజ్ఞ.



## ౧౫౪ బుద్ధభగవానుడు - జీవిత సంఘటనలు

సంస్కారము = రూపవేదనా సంజ్ఞలవలన మెదడుపైనిపడిన యోగభావ యొక్క సాయమువలన "ఆ దేవదత్తుడె యితడు" అని గుర్తి టకుఁ గారణమైనది.

విజ్ఞానము = చేతన, మనస్సు.

దుఃఖహేతువులు =

తృష్ట, భోగతృష్ట, భవతృష్ట, విభవతృష్ట.

దుఃఖనిరోధము :

దుఃఖవినాశము తృష్టానాశమువలన జన్మాదులు గలుగక పో'

దుఃఖ నిరోధ మార్గము : ఆర్యాష్టాంగిక మార్గము.

౧ సమ్యగ్దృష్టి ౨ సమ్యక్సంకల్పము ౩ సమ్యగ్వచనము ౪ స. క్కర్మ ౫ సమ్యగ్జీవిక ౬ సమ్యక్ప్రయత్నము ౭ సమ్యన్మృతి ౮ సమ్యక్సమాధి.

2. త్రిరత్నములు : ౧ శీలము, ౨ సమాధి, ౩ ప్రజ్ఞ.

పంచశీలములు : ౧ అహింస, ౨ అస్తేయము, ౩ సత్యము, ౪ బ్రం చర్యము, ౫ మదకరవస్తు విషేదము.

సమాధి : ౧ పూర్వజన్మస్మృతి, ౨ జీవోత్పత్తి, ౩ వినాశజ్ఞాన ప్రజ్ఞ : ౧ శ్రుతమయి, ౨ చింతామయి.

ప్రజ్ఞవలన జ్ఞానదర్శనము, మనోమయ శరీరధార నిర్మాణ ఋద్ధులు దివ్యశ్రోత్రము పరచిత్త జ్ఞానము, పూర్వజన్మస్మృతి, ౬ చక్షువు గలుగును.

3. త్రిశరణములు : ౧ బుద్ధుని, ౨ ధర్మమును, ౩ సంఘమును శ చొచ్చుట.

4. అనుశయము, అనృపము = చిత్తమలములు.

5. ధాతు = పదార్థములు, తత్త్వములు.

6. ఉపసంపద : కేశఖండనము, కాషాయవస్త్రధారణ, భిక్షనమస్కారః.

త్రిశరణదీక్ష. ఇది వెయిండుట, 20 ఏండ్ల పయస్సుకంటే చక్కువ వాని కీయరాదు.

7. ప్రవ్రజ్య : సంన్యాసదీక్ష. ఇది తల్లిదండ్రుల ష్ఠానుమతిమీదనే యివ్వ వలెను.

8. బౌద్ధ భిక్షులు.

1. ప్రోత ఆసన్నుడు = నిర్వాణము వైపుపోవుచు, జతనముగాక శాసించు జన్మలలో నిర్వాణము పొందువాడు.

అంతి 2. సకృదాగామి = ఒక జన్మ పిదప నిర్వాణము పొందువాడు.

3. అనాగామి = ఇంక జన్మపొందక చనిపోయిన పిదప ఆకనిష్ఠ బ్రహ్మలోకమునఁబుట్టి పుణ్యపాపములనుభవించి నిర్వాణము పొందువాడు.

అగ్రశ్రావకుడు = బుద్ధుని యగ్రగామియగు శిష్యుడు.

ఆర్హతుడు = ఈశరీరముతో ఈ జన్మలోనే నిర్వాణము పొందు వాడు.

1. సామవేరుడు = ప్రవ్రజ్య దీక్షను పొందినవాడు.

శ్రమణుడు, భిక్షువు = ఉపసంపదా దీక్షను పొందినవాడు.

2. స్థవిరుడు = భిక్షులైన పిదప 10 ఏండ్లకు స్థవిరుడనఁబడును.

మహాస్థవిరుడు = భిక్షులైన పిదప 20 ఏండ్లకు మహాస్థవిరుడనఁ బడును.

సం 3. చైత్యము = సమాధి స్థానము.

10. విహారము = భిక్షువుల నివాస స్థానము.

11. స్థానము = భిక్షువుల యస్థికలపైఁ గట్టినది.

రూ 12. బ్రహ్మవిహార భావన.

వేదా. ఇది 1 మైత్రి 2 కరుణ 3 ముదిత 4 ఉపేక్ష అని నాలుగువిధములు.

సం 1. మైత్రి భావన = అన్ని ప్రాణులయందు మైత్రితో నుండుట.

2 కరుణా భావన = అన్ని ప్రాణులయందు దయగలిగియుండుట.

3 ముదితా భావన = అన్ని ప్రాణుల సుఖములఁజూచి సంతసించుట

4 ఉపేక్ష భావన = దేనిని కోరిక అన్నిటిని ఉపేక్షించుట.

13. పారమితలు = పూర్వ ప్రజ్ఞలు.

ఇవి 1 దానపారమిత 2 శీలపారమిత 3 నిష్కామ పారమిత  
4 ప్రజ్ఞాపారమిత 5 వీర్యపారమిత 6 ఔంతిపారమిత 7 సత్యపారమిత  
8 అధిష్ఠానపారమిత 9 మైత్రీపారమిత 10 ఉపేక్షపారమిత అని పది  
విధములు. ఇవి పది పూర్తిగానిచో బుద్ధుడు గాలేడు

14. పుద్గలము = వ్యక్తి. జీవుడు.

15. శ్రావక సంఘము = శిష్యసంఘము.

16. బోధి నత్తుడు = బుద్ధుడగుటకు ముక్త్యును చేయువాడు.

17. ఉపోసథ = ఉపవాసము.

18. పాచిత్తియ = ప్రాయశ్చిత్తము.

19. ని దా న ము లు :

1 జరామరణములు 2 జాతి (పుట్టుక) 3 భవము (పుట్టుకకు గల  
జమైన ధర్మాధర్మములును) 4 ఉపాదానము. 5 తృప్తి 6 వేసన 7 స్పృహ  
8 షడాయ తనములు (ఇంద్రియములు మనస్సు) 9 నామ రూపములు  
10 విజ్ఞానము 11 సంస్కారము 12 అవిద్య.

20. ప్రతీత్య సముత్పాదము = పై నిదానములను అవిద్యనుండి వరుసగా  
జరామరణములవఱకు భావించుట. అవిద్యాదులను నశింపజేసినచో  
వరుసగా సంస్కారాదులు పుట్టవని భావించుట (చూ. నిర్వాణ  
స్థానము ౧౧ పుట)

21. నిర్వాణము = మోక్షము. సమ్యక్సమాధి. రాగద్వేషాది దుఃఖము  
లను నిరోధించుటచే జితమువికాగ్రమగుట, శరీరము విడచుటయును.

